

பிஸ் மில்லாஹ்.

கன்ஜுல் கருமாத்து.

(நாகூர் மீறூன்சாகிபு ஆண்டவாவர்கள் சரித்திரம்.)



நாகூர். தர்கா - மகாவித்துவான்

ஸ்ரீ லக்ஷ்மி.

குலாம் காதிரு நாவலர்

செய்தது.

சு - ம் பதிப்பு.

இது

நாகூர்

ஹாஜி. எஸ். வி. எம். ஹுசைன் ஆலிம் சாஹிபு

அவர்களால்

சென்னப்பட்டணம் :

கபீர் அச்சுக்கூடத்தில்

பதிப்பிக்கப்பட்டது.

1949

All Rights Reserved.

அத்தியாயம்	விஷயம்	பக்கம்
2௬	அரசங்கன்று நீர்குடித்தது	... ௧௧௫
2௭	இறந்தவரை யழைத்தது	... ௧2௧
2௮	பட்டமார் தழைத்தது	... ௧2௪
2௯	ஜின்னிடர் தவிர்த்தது	... ௧2௭
௩0	மான்சூட்டிகளை மீட்டினது	... ௧௩௧
௩1	இறந்தவனை யெழுப்பினது	... ௧௩௩
௩2	சைசுமுசனுத்தின் தாயாரைத் தரிசித்தது	... ௧௩௬
௩3	சுபலுல் ஒளலியாவுக்குப் போனது	... ௧௩௯
௩4	மாணிக்கப்பூருக்கு மீண்டது	... ௧4௧
௩௫	சூஷ்டர் தீர்த்தது	... ௧44
௩௬	திரலியாலயத்தை வசமாக்குனித்தது	௧4௬
௩௭	ஒட்டக மழைத்தது	... ௧௫௧
௩௮	ராபுலிகள் வழிபட்டது	... ௧௫4
௩௯	கொலையுண்டவர்கள் பிழைத்தது	... ௧௬0
40	முகம்மது யூசபுசாகிபு அவதரித்தது	௧௬2
41	விக்கிரக நாசஞ் செய்தது	... ௧6௧
42	முனிவர்கள் வழிபட்டது	... ௧6௬
43	சூடித்தபாலை மீட்டினது	... ௧௮௧
44	முடந் தீர்த்தது	... ௧௯0
4௫	சர்ப்பத்தை நீக்கினது	... ௧௯2
4௬	நதி கடந்தது	... ௧௯4
4௭	விக்கிரகம் தண்ணீர் சூடித்தது	... ௧௯௯
4௮	ஜாபாயோகி மாண்டது	... 204
4௯	அரசன் இறந்துயிர்த்தது	... 20௮
௫0	தச்சன் பிணி தீர்த்தது	... 2௧௩
௫1	சத்துருக்கள் சங்காரமானது	... 220
௫2	காபிர்கள் வெருண்டோடினது	... 22௬
௫3	பறவைகள் அடைக்கலம் பெற்றது	22௯

அத்தியாயம்	விஷயம்	பக்கம்
௫௪	அஜ்மீருக்குப் போனது	2௩2
௫௫	மக்கா யத்திரை	2௩௩
௫௬	மக்காவுக்குப் போனது	2௩௬
௫௭	ஹஜ்ஜு செய்தது	2௩௯
௫௮	மதினாவுக்குப் போனது	24௪
௫௯	திருவாக்குப் பெற்றது	24௬
௬0	கொழிஞ்சிக்கனி பெற்றது	24௮
௬1	மரக்கலத்தானஞ் செய்தது	24௯
௬2	புத்திரர் வந்து சேர்ந்தது	2௫௫
௬௩	திவ்விய ஸ்தலங்களைத் தரிசித்தது	2௬4
௬4	பொன்னாணிக்கு வந்தது	2௭௧
௬௫	பட்டமரந் தழைத்தது	2௭௫
௬௬	முகல்லதீவுக்குப் போனது	2௭௮
௬௭	ஜின்னைக் கடலிலாழ்த்தினது	2௮௧
௬௮	ஆதம்மலையைத் தரிசித்தது	2௮௮
௬௯	காயற்பட்டணத்திற்குப் போனது	2௯௧
௭0	கீழ்க்கரைக்குப் போனது	2௯4
௭1	பட்டணமாரிக்குப் போனது	2௯௫
௭2	இடபமுயிர் த்தது	௩0௧
௭௩	பசாசுகளழிஷண்டது	௩04
௭4	தோலுக்குப் பொன்கொடுத்தது	௩0௬
௭௫	பொதியமலைக்குப் போனது	௩௧௧
௭௬	திருச்சிலாப்பள்ளிக்குப் போனது	௩௧௭
௭௭	தஞ்சாவூருக்குப் போனது	௩20
௭௮	தேரம்பேட்டைக்குப் போனது	௩௨௬
௭௯	கூத்தனாறுக்குப் போனது	௩2௯
௮0	திருவாரூருக்குப் போனது	௩௩௧
௮1	எருது கொடுத்தது	௩௩4
௮2	மேலைநாகூருக்குப் போனது	௩௩௬

அத்தியாயம்	விஷயம்	பக்கம்
அந.	நாகூர் ஸ்தல ஸ்தாபனம்	... ௩௪௫
அ௪	முதுபக்கு வெளியானது	... ௩௪௬
அ௩	சித்திரகூடங் கண்டது	... ௩௫௪
அ௬	பற்கொம்பு தளிர் த்தது	... ௩௫௬
அ௭	திருமணம் பேசினது	... ௩௬௨
அ௮	தர்னாச்சரிக்குப் போனது	... ௩௭௨
அ௯	விக்கிரகங்கள் பேசினது	... ௩௭௫
௬௦	திருமணஞ் செய்வித்தது	... ௩௮௪
௬௧	மதுபான கண்டனம்	... ௩௮௭
௬௨	ஸ்தனங்களை மீட்டினது	... ௩௮௯
௬௩	பாரிற் பொறுத்த கப்பலை மீட்டினது	... ௩௯௨
௬௪	கள்ளிக்குருளிகளை மீட்டினது	... ௩௯௫
௬௫	கம்பத்துக் கப்பலை கண்ணாடியா லடைத்தது	... ௩௯௮
௬௬	பச்சைக்கராம்பழைத்தது	... ௪௦௨
௬௭	காணிக்கை நிலைப்பாடு	... ௪௦௪
௬௮	பார்ப்பாருக்குப் போனது	... ௪௦௯
௬௯	பிளவையேறாய் தீர்த்தது	... ௪௧௩
௭௦௦	வாஞ்சுருக்குப்போனது	... ௪௧௬
௭௦௧	புதையலை வெளியாக்கினது	... ௪௧௮
௭௦௨	புளியமரம் பேசினது	... ௪௨௦
௭௦௩	உபாத்து	... ௪௨௧
௭௦௪	உத்தரவளித்தது	... ௪௨௪
௭௦௫	போதனர் புறப்பாடு	... ௪௨௭
௭௦௬	பள்ளிகட்டினது	... ௪௪௧
௭௦௭	கந்தூரி	... ௪௪௪
௭௦௮	விவாகம்	... ௪௫௪
௭௦௯	ஹலறத்தவர்களின் உபாத்து	... ௪௬௨
௭௧௦	பேயர்வை வந்தது	... ௪௬௮

அத்தியாயம்	விஷயம்	பக்கம்
ககக	கொலைதீர்ப்பை மாற்றினது	௪௭௨.
கக௨	மரக்கல மழைத்தது	௪௭௮
கக௩	கூலிகொடுத்தது	௪௮௪
கக௪	அற்புதவாட் செய்தி	௪௮௬
கக௫	சேவற்செய்தி	௪௯௦
கக௬	குருடுமாற்றினது	௪௯௭
கக௭	தரியாபீனியின் சபதம்	௫௦௦
கக௮	மலடு தீர்த்தது	௫௦௧
கக௯	இலையான் விழுந்தது	௫௧௧
க௨௦	ஊமையுங்குருடுந் தீர்ந்தது	௫௧௩.
க௨௧	அற்புத நாகச்செய்தி	௫௧௫
க௨௨	பஞ்சமாற்றினது	௫௧௮
க௨௩	முதல் மறையுக் கட்டினது	௫௨௧
க௨௪	கொம்புத் தேங்காய்ச் செய்தி	௫௨௪
க௨௫	இரண்டாம் மறையுக்கட்டினது	௫௨௭
க௨௬	மூன்றாம் மறையுக்கட்டினது	௫௨௯
க௨௭	உருவமாற்றினது	௫௩௦
க௨௮	நாலாம் மறையுக்கட்டினது	௫௩௬
க௨௯	குன்மந்தீர்ந்தது	௫௩௮
க௩௦	ஐந்தாம் மறையுக்கட்டினது	௫௪௩.
க௩௧	மானியம்விட்டது	௫௪௮

அத்தியாய நாமாவலி முற்றிற்று.

பீ டி கை.

புகழடங்கலும், தாய்யுள் அல்லல் என்னும் இல்மில் உலுது என்னும் அகூரத்தைவிட்டு மறைவான துத்துகன்ஸ் என்கிற பொக்கிஷப் பொருளாயிருந்த நம்மை, தாய்யுள் தாள் யான அடியாந்தாபிநா என்னும் அகூரத்தின் லுகு ருகி, நம்மிலே மறைந்து, நம்மிலே வெளியாய், அடியாள் காறிஜா வாகிய ஆலழல்கோள் வல்பஸாது என்னும் கோலங் கொண்டு என்றைக்கும் நாமே நாமாயிருக்கும்படி வெளியாக்கினானே அந்த மகத்துவமுள்ள நகுமானுகிய அல்லாதந்த ஆலாவுக்கே யுரியன.

ஸலவாத்தும் ஸலாமும், ழுதலகான தஸீஹுடைய முகத்தில் ழுகையதேன்னும் உடையையணிந்து, மேற்புக ழப்பட்ட நகுமானுடைய இல்மென்னும் கஜானுளின் கள் ஸுல் மதுபியாவான பொக்கிஷப் பொருட்களை ஏவற்பிர காரம் தங்கள் உம்மத்துமார் அள்ளியதுபவிக்க அதன் திறவு கோலைக் கைக்கொண்டு, நுபவ்வத்து றிஸாலத்துகளை கத்தம் செய்வதற்காக ஆகூநுபியா யவதரித்த காநசிமுன்னிய யின், ரையீதல் ழுஸலின், ஷபீஉல் ழுதானபின், ஹபீபுறப் பல் ஆலமீன், அதமது ழஜ்தபா, மதுமதுழுதந்தலா, ழுகம்மது ழுஸ்தபா ஸல்லல்லாகு அலைகிவஸல்லமவர்கள் பேரிலும், அவர்கள் ஆல்கள் பேரிலும், அஸ்ஹாபுகள் பேரிலும் உண்டாவதாக.

அல்லாதந்தஆலாஸின் காரியகாரர்களான ஔலியாமார் கள் நபி ழுகம்மது ஸல்லல்லாகு அலைகிவஸல்ல மவர்களின் உரிமையாளர்களும், அகிலாண்டங்களுக்கு ஸ்தம்பங்களும், ழுனைகளுமானவர்கள். உலகத்திற்குத் தீபமுமானவர்கள். அவர்களுக்குரிய இலகூணுகி மகத்துவங்களை விவரித்தெழுது வதானால், எத்தனை வகைகளினாலும் ழுடிவெபற மாட்டா.

அவர்கள் இவ்வுலகத்தைவிட்டு உபாத்தாய் அவ்வுலகத் திற் சேர்ந்தபின்னும், இவ்வுலகம் அவர்களுக்கு மறைந்தி ராது. இவ்வுலக விஷயம் ஒவ்வொன்றையும் சீனியகாலத் தில் இங்கிருந்து நேரிற் பார்த்ததுபோல, அங்கிருந்தும் பார்ப்பார்கள். அவர்கள் சீனியவந்தரா யிருக்கும்போது பெற்றிருந்த பார்வை கேள்விகளைப் பார்க்கிலும், நிரியாண திசைக்குப்பின் மிகத்தெளிவான பார்வை கேள்விகளை யுடையவர்களா யிருப்பார்கள். சீனியகாலத்தில் இவ்வுலக தூரியங்களை எவ்வாறு நடத்தினார்களோ, அவ்வாறே நிரி யாணத்தின்பின் கபுறிவிருந்துகொண்டு புகமுடியும் வரையும் நடத்துவார்கள். சீனியகாலத்தில் ஒரு கருமத்தை நடத்தினதற்கும், நிரியாணத்தின்பின் நடத்துவதற்கும் பேதமில்லை. அவர்கள் ஹயாத்தா யிருக்கும்போதும், உபாத் தாய்விட்டபோதும், அவர்களை ஒருவன் கூப்பிட்டு, தன் நாட்டத்தை நிறைவேற்றித் தரவேண்டுமென்று எவ்வளவு தூரந் தொலையிலிருந்து வேண்டினாலும், அவன் கூப்பிடு தலையும், நாட்டத்தையும், தாங்களாகவேயாவது, மலக்கு களாலாவது அறிந்துகொள்ளுவார்கள். ஒருவன் எந்தத்திக் கிலிருந்து கூப்பிட்டாலும் அங்கேபோய், அவனுக்கு வேண் டியவைகளைச் செய்து முடிப்பார்கள். அவர்கள் ஹயாத் தாயிருந்தால், அவர்களின் சமூகத்திலாவது தூரத்திலா வது இருந்துகொண்டும், உபாத்தாயிருந்தால், கபுறடியி லாவது வேறெங்கேயாவது இருந்து கொண்டும், அவர் களின் திருநாமங்களைச் சொல்லிக் கூப்பிட்டு, தீனுக்காவது துன்பாவுக்காவது வேண்டுமான நற்காரியங்களை நிறைவேற் றக் கேட்கலாம். இவ்வாறு கேட்பதில் யாதொருபிசுக்கும் உண்டாகாது. ஏனென்றால் :—அவர்கள் செய்கிற ஒவ்வொரு கருமமும் அல்லாதத்தாலானினு லன்றி, அவர்களாலாகிற தல்ல வென்பதை முஸ்லிமான்வர்கள் அறிந்தவர்கள் தாமே. அவ்வாறு கேட்டவுடன் அவர்கள் அல்லாதத்தாலானிடம்

கேட்டே நிறைவேற்றுவார்கள். அதனால்தான் ஒளலியாக்களிடம் நாட்டை நிறைவேற்றக் கேட்பது மேலான காரியமா யிருக்கின்றது. அவர்களை எங்கிருந்தும் கூப்பிட்டு, நற்கருமத்தில் எதையும் நிறைவேற்றக் கேட்கலாம். அவர்களின் உதவி யொத்தாசைகளை அவசியம் தேடலாம். அல்லா துத்தஆலா தன் அடியார்கள் கேட்பதை நிறைவேற்றும் தத்துவத்தை அவர்களுக்குக் கொடுத்திருக்கின்றனென்று முஸ்லிமான நாம் சந்தேகமற நிருணயங்கொள்ளவேண்டும். இவையனைத்தும் பலமான ஹதீதுகளால் ஸ்தாபிக்கப்பட்டிருக்கின்றன. கலீனத்து ஜமாஅத்து உலமாக்கள் எல்லாரும் இதில் ஐக்கியப்பட்டிருக்கின்றார்கள்.

தற்புமர்கள் ஒளலியாமார்களைப் பார்க்கிலும் மேலானவர்கள். மேற்கூறிய மகத்துவமுள்ள ஒளலியாக்களை வரும் தற்புகளின் அதிகாரத்திற்குக் கீழ்ப்படிந் திருப்பவர்களே. தற்புகளின் இலக்ஷணங்களையும், பதவியையும், அதிகாரவலிமையையும் இன்ன இனையவென்று விவரிக்க யாராலும் இயலாது. அவர்கள் ஷறஉடைய கண்ணாடியும், அல்லா துத்தஆலாவின் சிஸ்மா ஸிபாத்துகள் வெளியாகுந் தானமுமானவர்கள். கலாகதறு என்னும் கற்பனைகளின் அந்தரங்கங்களை அறிந்தவர்கள். உலகமுழுவதும் ஆடாமல் அசையாமல் நிறுத்தின முனைகளானவர்கள். அவர்களின் அதிகாரம் மகாபெரிதும், வலிமையுமானது. சிருஷ்டிகளடங்கலும் அவர்களுக்கு வழிபட்டு ஒழுக்கிற்கும். உலக முழுவதையும் உள்ளங்கையில் வைத்துப் பார்ப்பார்கள். அவர்கள் எதையும் அல்லாதுத்தஆலாவின் உத்தரவுகொண்டே செய்வார்கள். கேளது என்னும் உயர்பதம் பெற்றவர்களும் அவர்களே. ஒரு ஒலியிடம் ஒருகருமத்தை நிறைவேற்றிக் கேட்பதைப் பார்க்கிலும், தற்பிடம் கேட்பது மிகவும் மேலானதாகும். ஒலிமாரால் ஆகாத வொன்றை, தற்புமார் செய்வார்கள்.

இக்கிரந்தத்தின் சரிதாநாயகரான சூத்புல் அக்தாபு, பறு துல் அஹ்பாபு, கோதுல் இஸ்லாம், மீறங்குல்தான், சையது அப்துல்காதிரு ஷாதுல்ஹீது கன்ஜஸவாய் கன்ஜபக்ஷ் பாந்து ஷாசாகிபு ஆண்டவரவர்கள் மேற்கூறிய ஒளலியாக்களிலும் சூத்புகளிலும் மிகச் சிறந்தவர்கள். நபி முகம்மது ஸல்லல்லாஹு அலைகிவஸல்லமவர்களின் பௌத்திரர். இவர்கள் ஹிஜ்றத்துத் தொளாயிரத்துப் பத்தாம் வருஷம் * மாணிக்கப்பூரில் பிறந்தார்கள். பிறக்குமுன் தாயார் வயிற்றில் கருப்பமாயிருக்கும் போதே பல அற்புதங்களைச் செய்திருக்கின்றார்கள். பிறந்தபின், குழந்தைப் பருவத்திலும், சிறு பிராயத்திலும், அநேக அற்புதங்களைச் செய்துவந்தார்கள். வயதேற ஏற அற்புதங்களும் அதிகரித்துக்கொண்டே நிகழ்ந்து வந்தன. இறந்த மனிதர்களையும், மிருகங்களையும் எழுப்பியிருக்கின்றார்கள். மிருகங்களும், விருகங்களும், கற்களும் இவர்களோடு பேசின. இவர்கள் சீவியகாலமுழுதும் செய்துவந்த ஆச்சரியமான ஒவ்வொரு கருமார்த்தும், நிரியாணதிசைக்குப்பின் செய்துவருகிற அற்புதங்களும், மகாமகிமையுள்ளதும், மனிதர் திடுக்கிடத் தக்கவைகளும், சர்வஜாதியாரும் ஒப்புக்கொள்ளத் தக்கவைகளும் யிருக்கின்றன. இவர்களின் சரித்திரங்களையும், கருமார்த்துகளையும் கூறும் கிரந்தங்கள் அநேகம் வழங்குகின்றன. அவை:—இவர்களின் கலீபாக்களுளொருவராகிய சைகு முஹுத்தீனவர்கள் இவர்களோடு கூடவே யிருந்து ஒவ்வொன்

* மாணிக்கப்பூர் அயோத்தியிலுள்ள பிரதான பட்டணங்களில் அலஹ்பாத் என்னும் பிரயாகை நகரத்தின் பக்கத்திலுள்ளது. அது, தமிழில் மாணிக்கப்பூரம் என்று சொல்லப்படும். தமிழ் மொழியில் தற்பவமாய் வந்து வழங்கும் வடமொழிப் பதங்கள் வட மொழியில் பெரும்பாலும் அம்மென்னும் பிரத்யயமின்றி வழங்குமாதலால், மாணிக்கபூரம் என்பது மாணிக்பூர் என்றும், அது மாணிக்கப்பூர் என்று மருவி வழங்குகின்றது.

றையும் நேரிற்கண்டு எழுதின கன்ஜுல்கறமாத்து, சைகு மதமுது ஆரிபுபில்லாஹி யவர்கள் இயற்றிய நுபதுல்ஹகாயாத்துல் மஷஹு-ஹத்து, சைகு கலந்தர் அலி மவுலவியவர்கள் இயற்றிய கன்ஜுல்கறமாத்து - பாஞ்சுதுலாஜ், சைகு அஇஜ்ஜிந்தீமியவர்கள் இயற்றிய கன்ஜுல்குதுஹத்து, சைகு முகம்மதுநஜீபவர்கள் இயற்றிய ஸஆதத்துல்முஹ்தவிகறமாத்துல்காதீர், சைகு பீர்முகம்மது சுத்தாறியவர்கள் இயற்றிய நுபதுல்ஹகாயாத்து, சைய்துமுகம்மது ஆலி மவர்கள் இயற்றிய முலாகிபு முதலியவைகளாம். இவைகளனைத்தும் முதலும், வழியும், சார்புமாக எழுதப்பட்ட பூர்வகிரந்தங்களாம். இவையன்றி, காயற்பட்டணத்து மகாவித்துவான் சைகு அப்துல்காதீறு நயீனூர்லெப்பை ஆலிம் புலவரவர்கள் இயற்றிய காரணப்புராணமும், பூர்வ கிரந்தங்களிலுள்ள கறமாத்துகளனைத்தையும் ஒருங்கு சேர்ந்து, நாகூர்-நாகூர் ஆதினஸ்தருளொருவராகிய சையிது முகம்மது கௌதுசாகிபு ஆலிமவர்கள் இயற்றிய துலாஸத்துல்கறமாத்தும் இன்னும் பலவேறு வகைப்பட ஒருவரொருவராயெழுதிக்கொண்ட சில அறபு தமிழ்க்கிரந்தங்களும் உண்டு. இவையனைத்தும் அபூர்வகிரந்தங்களாம்.

இப்பூர்வாபூர்வ கிரந்தங்களிலுள்ள கறமாத்துகளனைத்தையும் ஒருமிக்கத்திரட்டி யெழுதினதே இக் கன்ஜுல்கறமாத்து ஹலறத்து ஆண்டவரவர்களின் கறமாத்துகளை அறிய விரும்பினவர்கள் இக்கிரந்தம் முழுவதையும் வாசித்தல் வேண்டும். இதனை வாசிப்போர்யாரும் ஆண்டவரவர்களின் நாகூர் என்னும் சந்நிதிக்குவரப் பேராவல் கொள்ளாதிரார்கள். இவர்களின் மகத்துவமுள்ள கபுறுஸ்தானமாகிய ரோலா வானது மனிதர்களின் உடலிலும், உள்ளத்திலுமுள்ள வியாதிகளைப் போக்கத்தக்கதாயும், துஆக்களை கபுலாக்கிறதாயும், உலகத்தாரை ரக்ஷிக்கிறதாயு மிருக்கின்றது. இவர்கள் அல்லாஹத்த ஆலாவின் காதிறு என்னும் திருநாமத்

திற்கு நிலைக்களமானபடியால், இவர்களிடம் எதைக்கேட்டாலும் உடனே நிறைவேறும். இவர்கள் அளவற்ற அற்புதங்களைச் செய்வதற்கு இவர்களின் திருநாமமே தகுந்த காரணமாயிருக்கின்றது.

இஸ்லாமான ஒருவன் உலு செய்துகொண்டு இவர்கள் தூக்கா விற்போய், நம்முடைய இயற்கை செயற்கைகளைத் தையும் இவர்கள் காண்கிறார்களென்று எண்ணி அதிக பயபக்தியாய்க் கைகட்டித் தலைகுனிந்து நின்றுகொண்டு, வாய்க்குள் “யாதுத்புல் அக்தாபு” “யாகேளதுல் இஸ்லாம்” “யாமீறன் சுல்தான்” “யாஷாதல்ஹீது” என்று ஸலாம் சொல்லிக் கூப்பிட்டு, வேறு பராக்கின்றி, தூற்த்துல் இதுலாக நூறுதரம் ஒதி ஹகியாசெய்து, பாநீஹா வோதி, தன் நாட்டத்தை நிறை வேற்றக்கேட்டு இரந்தால், கட்டாயம் நிறைவேறும். இவர்களிடம் “என்னை ரகூதியுங்கள்” “என்னைக் கூப்பாற்றுங்கள்” “என் துன்பந்துயரங்களை நீக்குங்கள்” என்று கேட்கலாம். அவைகளைச் செய்வார்கள். இம்மை மறுமைகளில் நற்பேறுகளைப் பெறவேண்டி இவர்களின் தூக்காவுக்கு எவ்வளவு மேலானவர்களும் வருவது உலகறிந்ததே.

ஆகையால், மனிதர்களே, ஜாதிபேதம், மதபேதமின்றி உலகத்தை யொருமிக்கக் காக்கும் உத்தமரகூதரான நமது ஆண்டவரவர்களின் கருமாத்துகளை வாசித்துக் களி கூர்ந்து, இவர்களிடம் பூரணவிசுவாசம் வைத்து, நீங்கள் எங்கிருந்தாவது உங்களுக்கு ஆகவேண்டியவைகளை முறையிட்டிக் கேட்டுப் பெற்றுக்கொண்டு, சுகத்துடன் வாழ்வீர்களாக.

பீ டி கை முற்றிற்று

பிஸ்மில்லாஹி.

கன் ஜுல் கருமாத்து.

க - ம் அத்தியாயம்.

தலைமுறைகள்.

[இவ் வத்தியாயம் ஹலறத்து ஆண்டவரவர்களின் தந்தைவழியையும், தாய்வழியையும், முனிதுவழியையும் சொல்லுகின்றது.]

குத்புல் அக்தாபு, கௌதுல் இஸ்லாம், மீறான் சுல்தான், சையிது அப்துல்காதிர் ஷாகுல்ஹமீது பாத்துஷா சாகிபு ஆண்டவரவர்கள் அறபிக் கோத்திரத்தில், குறைவிக் குலத்தில், ஹாஷிம் கிளையில் பிறந்த நாயகமானவர்கள்.

தந்தைவழி:—

நபி முகம்மது ஸல்லல்லாஹு அலைகிவஸல்லமவர்களுடைய பாட்டனார் அப்துல் முத்தனிபு உடைய மக்கள் பன்னிருவருள் ஒருவர்,

அபீத்தாஹிபு.

இவர்கள் குமாரர்

அமீறூல் மூமினீன் அலிஹலியல்லாதுஅஹ்து.

இவர்கள் குமாரர்

இமாம் ஹஸன்ஹலியல்லாதுஅஹ்து.

இவர்கள் குமாரர்

சையிது ஹஸனுல் முதன்னா.

இவர்கள் குமாரர்

சையிது அப்துல்லா.

இவர்கள் குமாரர்

சையிது மூசா.

இவர்கள் குமாரர்

சையிது அப்துல்லா தானி.

இவர்கள் குமாரர்

சையிது மூசாதானி.

இவர்கள் குமாரர்

சையிது தாஹுது.

இவர்கள் குமாரர்

சையிது முகம்மது.

இவர்கள் குமாரர்

சையிது யஹியா.	இவர்கள் குமாரர்
சையிது அப்துல்லா.	இவர்கள் குமாரர்
சையிது மூசாஜங்கி. (அபீஸாலிகு.)	இவர்கள் குமாரர்
ஹலறத்து சையிது முக்யீத்நீன் அப்துல்காநீறு.	இவர்கள் குமாரர்
சையிது அப்துற்றஜ்ஜாக்கு.	இவர்கள் குமாரர்
சையிது இமாதுத்தீன்.	இவர்கள் குமாரர்
சையிது முகம்மது.	இவர்கள் குமாரர்
சையிது ஹஸன்.	இவர்கள் குமாரர்
சையிது முகம்மது.	இவர்கள் குமாரர்
சையிது அலி.	இவர்கள் குமாரர்
சையிது மூசா.	இவர்கள் குமாரர்
சையிது ஹசன் குத்தூஸ்.	இவர்கள் குமாரரே
சையிது அப்துல்காநீறு ஷாகுல்ஹமீது பாத்துஷாசாகிபு ஆண்டவரவர்கள்.	

தாய்வழி :—

ஹலறத்து முக்யீத்நீன் அப்துல்காநீறு ஜைலானி றலியல் லாகு அன்கு அவர்களின் குமாரர் சையிது அப்துற்றஜ்ஜாக்குடைய குமாரரான சையிது இமாதுத்தீனுடைய குமாரர் சையிது முகம்மது அவர்களுக்கு இரண்டு குமாரர்களிருந்தார்கள். மூத்தகுமாரராகிய சையிது ஹஸனவர்களே மேற்கூறிய தந்தை வழியிலுள்ளவர்கள். இந்நைய குமாரர், சையிது ஜமாலுத்தீன். இவர்கள் குமாரர் சையிது றசுமத்துல்லா. இவர்கள் குமாரர் சையிது அப்துல்லா. இவர்கள் குமாரர் சையிது பைலுல்லா. இவர்கள் குமாரர் சையிது அப்துற்றஜ்ஜாக்கு. இவர்கள் குமாரர் சையிது பசுறுத்தீன். இவர்கள் குமாரர் சையிது ஹமீதுத்தீன். இவர்கள் குமாரரத்தியே சையிது அப்துல்காநீறு ஷாகுல்ஹமீது பாத்துஷாசாகிபு ஆண்டவரவர்களின் தாயாராகிய சையிதத்து பாத்தீமா.

முரிதுவழி :—

நபி முகம்மது ஸல்லல்லாகு அலைகிவஸல்லம்.

அம்றுல் மூமினீன் அலிஹலியல்லாது அன்து.	இவர்கள் முரிது
இமாம் ஹுஸைன் றலியல்லாது அன்கு.	இவர்கள் முரிது
இமாம் ஜைனுல் ஆபிதீன்.	இவர்கள் முரிது
இமாம் முகம்மதுபாகிஹு.	இவர்கள் முரிது
இமாம் ஜகுபறுஸாதிகு.	இவர்கள் முரிது
சைகு அபாயஜீதுல்புஸ்தாம்.	இவர்கள் முரிது
சைகு முகம்மது மகுறபி.	இவர்கள் முரிது
சைகு அஉறபுஜைதுல்இஷ்கி.	இவர்கள் முரிது
சைகு அபுல் முலப்பர்.	இவர்கள் முரிது
சைகு அபுல்ஹஸன் ஹன்காரி.	இவர்கள் முரிது
சைகு முகம்மது கதாகலி.	இவர்கள் முரிது
சைகு முகம்மது ஆஷிகு.	இவர்கள் முரிது
சைகு முகம்மது ஆரிபு.	இவர்கள் முரிது
சைகு அப்துல்லா.	இவர்கள் முரிது
சைகு முகம்மதுகாலின் பனீயீஸ்ராயீல்.	இவர்கள் முரிது
சைகு அபுல்பத்ஹுஹிதாயத்துல்லாகுபிஸர்மஸ்து.	இவர்கள் முரிது
சைகு லுகூறு ஹாஜி குலூறு.	இவர்கள் முரிது
சைகு முகம்மது கெளது குவாலீரி.	இவர்கள் முரிது
சையிது அப்துல்காநீறு ஷாதுல்ஹமீது பாத்துஷா சாகிபு ஆண்டவரவர்கள்.	இவர்கள் முரிது

இவ்வழி சுத்தாறிய்யா என்னும் தறிக்கின்வழி. காதி றிய்யா என்னும் தறிக்கின் வழியானது :—

நபி முகம்மது ஸல்லல்லாகு அலைகிவஸல்லம். இவர்கள் முரிது அம்றுல் மூமினீன் அலிஹலியல்லாது அன்து. இவர்கள் முரிது இமாம் ஹுஸைன் றலியல்லாது அன்து. இவர்கள் முரிது இமாம் ஜைனுல் ஆபிதீன். இவர்கள் முரிது

இமாம் முகம்மது பாகிறு.	இவர்கள் முரீது
இமாம் ஜகுபறுஸாதிசு.	இவர்கள் முரீது
இமாம் மூசாகாலிம்.	இவர்கள் முரீது
இமாம் அலிமுசற்றிலா.	இவர்கள் முரீது
சைசு மஉறுபுல்கர்கி.	இவர்கள் முரீது
சைசு ஸிற்றிஸ்வீக்தி.	இவர்கள் முரீது
சைசு ஜுனைதுல்பகுதாதி.	இவர்கள் முரீது
சைசு அபூபக்கர் அப்துல்லாஷிப்பி.	இவர்கள் முரீது
சைசு அபுல் அப்பாசு அசுமது ஹுஸைனி.	இவர்கள் முரீது
சைசு அப்துல் அஜ்ஜுல்யமனி.	இவர்கள் முரீது
சைசு யூசுபிபுலு யூசுபு.	இவர்கள் முரீது
சைசு அபுல்ஹஸன் அலியுல்ஹன்காரி.	இவர்கள் முரீது
சைசு அபூஸாதுல்முபாறக்கல்மசுசுமி.	இவர்கள் முரீது
சையிது முகியித்தீன் அப்துல்காதிரு ஜைலானி.	இவர்கள் முரீது
சைசு அப்துற்றஜ்ஜாக்குத் தாஜுத்தீன்.	இவர்கள் முரீது
சைசு அப்துல்லா.	இவர்கள் முரீது
சைசு அபூ இபுரூகீம் ஹுஸைனி.	இவர்கள் முரீது
சைசு ஜகுபறு அசுமதுஹுஸைனி.	இவர்கள் முரீது
சைசு அலிஹஸன்.	இவர்கள் முரீது
சைசு ஷாஹா முகம்மது.	இவர்கள் முரீது
சைசு அப்துல் கப்பாறு.	இவர்கள் முரீது
சைசு ஷாஹா மசுமுது.	இவர்கள் முரீது
சைசு அப்துற்றஜ்ஜாக்கு.	இவர்கள் முரீது
சைசு ஷாஹா அப்துல் வஹ்ஹாபு.	இவர்கள் முரீது
சைசு முகம்மதுகாலின்பனீயிஸ்ரூயீல்.	இவர்கள் முரீது
சைசு அபுல்பத்தஹு ஹிதாயத் துல்லா	சூபிஸர்மஸ்து.
சைசு லுகுறு ஹாஜி குலாறு.	இவர்கள் முரீது
	இவர்கள் முரீது

சைகு முகம்மது கௌது குவாலீரி. இவர்கள் முரீதே சையிது அப்துல்காதிர் ஷாதுல் ஹமீது பர்த்துஷாசாகிபு ஆண்டவரவர்கள்.

ஹலறத்து ஆண்டவரவர்களின் ஞானசிரிய ராகிய சைகுல் இஸ்லாம் சையிது முகம்மது கௌது குவாலீரி. றஸ்யல்லாகு அன்கு அவர்கள் கான்வாநாக்கள் பதினென்கிலும் பலரிடத்தில் முரீதாய், கிலாபத்துப் பெற்றவர்கள். அது போலவே தங்கள் முரீதாகிய ஷாதுல் ஹமீது பர்த்துஷாசாகிபு ஆண்டவரவர்களையும் பதினென்கு கான்வாநாவிலும் முரீதாக்கி, கிலாபத்துக்கொடுத்தார்கள். அந்த கான்வாநாக்களின் தலைக்கு விவரங்களை இங்கே சொல்வதானால் மிகவும் விரிவாகு மாதலால், ஆண்டவரவர்கள் முரீதான தலைக்குகளில் பிரதானமான சுந்தாறிய்யா, காதிறிய்யா என்னும் இரண்டு தலைக்குகளின் வழியை மாத்திரம் இங்கேழுதினேன். மற்றத் தலைக்குகளின் விவரங்களை அறிந்தமட்டுக்கு இனிவரும் 21 - ம். அத்தியாயத்தில் சொல்லியிருக்கின்றேன்.

இவ்வத்தியாயத்தில் கூறப்பட்ட மகான்களின் திருநாமங்களுக்குமுன் சையிது என்றும், சைது என்றும் குறிக்கப்பட்டிருக்கும். அவற்றுள் சையிது என்பது குலத்துவத்தையும், சைது என்பது குருத்துவத்தையும் விளக்குவதென்றற்க. சையிது சைகாயும், சைது சைய்தாயும் இருத்தலுங் கூடும்.

தலைமுறைகள் முற்றிற்று

2 - ம் அத்தியாயம்.

அ வ த ர ம்.



[இவ் வத்தியாயம் ஹலறத்து ஆண்டவரவர்கள் அவதாரமான தையும், அக்காலங்களில் நடந்த காரணங்களையும் சொல்லுகின்றது.]

அகிலாண்ட புவனங்கள் அனைத்தையும் அகங்கையில் அடக்கியாரும் அதிகாரிகளாகிய அக்தாபுகளுக்கு அவ தாரஸ்தலமாக அல்லாதூத்த ஜலா அமைத்த பட்டணங்களுள் மாணிக்கப்பூரும் ஒன்று. அது, இந்தியாவின் வடகிழக்கி லிருக்கும்* அயோத்தி மாகாணத்திலுள்ளது. அப்பிர தேசங்கள் பூர்வத்தில் ஹிந்து அரசர்களால் ஆளப்பட்டனும், சில நூற்றாண்டுகளுக்கு முன் அவற்றை முஸ்லிமான அரசர்களே கட்டியாண்டபடியால், அந்தப் பட்டணத்துக் குடிகளில் முஸ்லிமானவர்களே பிரதான குடிகளா யிருந் தார்கள். ஸாதாத்துகளான சையிதுமார்களும், மஷாயி குமார்களும், ஒளலியாக்களும், உலமாக்களுமாய் அநேகர் அவ்வூரில் வாசம்பண்ணினார்கள்.

மலையருவிகள் தவழ்ந்து திரண்டு, அகன்று நீண்டு, பலபாகமும் பிரிந்தோடும் நதிகளையும், மான் மரை முயல் முதலிய புல்வாய் விலங்கினம் துள்ளிவிளையாடும் பசும் புல்லடர்ந்த தவழ் குன்றுகளையும், நறுமணம் வீசும் நான விதப் புஷ்பங்களைப் பூத்துச் சொரியும் மரஞ்செடி கொடி களோடு தீந்தேனெழுகும் மதுரமான பலவகைக் கனி வர்க்கங்கள் பழுத்துக்குலுங்கும் தருக்களுமடர்ந்து, பல வினப் பக்ஷிசாலங்களின் சீதநாதங்கள் வஹநானியந்தின் துறையில் முழுகிநிற்கும் ஒளலியாக்களுக்குப் பேரின்பா நந்தத்தைப் பெரிது மூட்டுகின்ற தண்ணென்ற சோலைகளையு முடையதாய், உன்னதமான மாடமாளிகை கூடகோபு ரங்களால் பார்ப்பவர் கண்களைப் பறிக்கத்தக்க பேரழகு

* அயோத்தியை ஒளட் என்பார்கள்.

பெற்றதாய் விளங்கும் அந்த மாணிக்கப்பூரில், சையிது மார்களுள் ஒருவராகிய மகத்துவமுள்ள ஹலறத்து சையிது ஹஸன் சூத்நாஸவர்கள் குலத்திலும் நலத்திலும் தங்க னோடொத்த குடும்பத்தில், கற்பிலும் அழகிலும் சிறந்த சையிதத்து பாத்தீமா என்னும் மாதர் திலகத்தை மணம் புரிந்து, தீனுல் இஸ்லாத்தின் முறைமைதவறாது ஒழுகி, அல்லாதுத்த ஆலாவுக்குச் செலுத்தக் கடமையான உபூதியத் தென்னும் அடிமைத்தனமாகிய வணக்கத்தில் தரிபாடாய், இகபர சாதனங்களை யேற்று, இல்லாச்சிரமத்தில் எவ்விதக் குறைவுமின்றி, மனிதரெல்லாருங் கொண்டாடும் மனப் பாக்கியத்துடன் வாழ்ந்திருந்தார்கள்.

சையிது ஹஸன்சூத்நாஸ் சையிதத்து பாத்தீமா என்னும் நாயகர் நாயகி யிருவரும் இவ்வாறு இன்புற வாழ்ங்காலத்தில், ஹிஜறத்துத் தொளாயிரத்து ஒன்பதாம் வருஷக் கடைக் கூற்றில் ஒருநாள் இராப்போஜனமருந்தி, சற்று நேரம் இபாதத்தில் பராக்காயிருந்து, பின் பள்ளியறைக்குள் சப்பிரமஞ்சத்தில் படுத்து நித்திரைசெய்தார்கள். அர்த்தசாமத்தில் முகவஜீகரமுள்ள பெரியோர் ஒருவர் பாத்தீமாவுடைய சொப்பனத்தில் தோற்றரவாய் வந்துநின்று, அவர்களை நோக்கி “ பாத்தீமாவே, அல்லாதுத்த ஆலா உமக்கு ஸலாம் சொன்னான். என்னுடைய ஸலாமும் உமக்கு உண்டாவதாக. இவ்விரவில் ஒளலியாக்களில் ஒருவர் உமது வயிற்றில் கருப்பமானார். அதற்காக அல்லாதுத்த ஆலா உமக்கு நன்மாராயஞ் சொல்லுகிறான் ” என்று சொன்னார்கள். அப்போது பாத்தீமா அவர்களைப்பார்த்து “ புகழ் அடங்கலும் அல்லாதுத்த ஆலாவுக்கே யுரியன: தாங்கள் யார்? தங்கள் பெயரென்ன? ” என்று கேட்டார்கள். அதற்கு அவர்கள் “ நான் அல்லாதுத்தஆலாவுடைய பணிவிடைகளை ஒளலியாக்களுக்குத் தெரிவிக்கிறவன் ; என்பெயர் கலியூ ” என்று விடைகூறிவிட்டு, மறைந்துபோனார்கள்.

சந்தோஷகரமான இந்தச் சொப்பனத்தை பாத்தீமா கண்டு விழித்தெழுந்து, அருகிற் படுத்திருக்கும் தங்கள் நாயகரைத் தட்டியெழுப்பி, இப்போது நான் ஒரு சொப்பனங் கண்டேனென்று கண்டகனவைச் சொல்லிக்காட்டினார்கள். அதைக்கேட்ட ஹலறத்து ஹஸன்சுத்தூஸ் மனம் பூரித்து, அல்லாதுத்த ஜலாவைப் புகழ்ந்து சுக்து செய்தார்கள். சிறப்பான அன்றிரவே ஹலறத்து சையிது அப்துல் காநீறு ஷாகுல்ஹமீது பாத்துஷாசாகிபு ஆண்டவரவர்கள் தந்தையாகிய சையிது ஹஸன்சுத்தூஸ்வர்களின் முதுகந் தண்டிலிருந்து, தாயாராகிய பாத்தீமாவின் வயிற்றில் கருப்ப மாணர்கள். அதற்காக மலக்குகளாலும், ஜின்களாலும், ஒளலியாக்களாலும், சோபனங் கூறப்பட்டது. அன்று பொழுது விடிந்ததுமுதல் ஒவ்வொருநாளும் சையிது ஹஸன்சுத்தூஸ்வர்களும், பாத்தீமாவும் தங்கள் மகனாக ஒரு ஒலியைப் பிறப்பிக்கும் வரிசைக்குச் சந்தோஷப்பட்ட வர்களாய், அந்தநன்றியறிதலாக அல்லாதுத்த ஜலாவை மனம் வாக்குக் காயம் ஒத்துத் துதித்துப் புகழ்ந்து வந்தார்கள்.

ஹலறத்து ஆண்டவரவர்கள் கருப்பமான மூன்று மாதம் தந்தையாகிய ஹஸன் சுத்தூ ஸவர்களுக்குக் கடுமையான வியாதி கண்டது. அந்தவியாதியிலிருந்து அவர்கள் தப்பிப் பிழைப்பார்களென்று எண்ணக் கூடாமையா யிருந்தது. அதனால் தங்கள் நாயகர் மௌத்தாய் விடுவார்களென்று பாத்தீமா பயந்து, மனங்கலங்கி, அந்த வியாதி தீரும்படி அல்லாதுத்த ஜலா இடம் இராப்பகல் துஆ இரந்துகொண்டிருந்தார்கள். எந்நேரமும் பாத்தீமாவுடைய மனக்கலக்கத்தினால் முகம் செழிப்பற்றுக்குறவியிருந்தது.

இப்படியிருக்கும் நாட்களில் ஒருநாள் கருப்பவதியா யிருக்கும் பாத்தீமாவுடைய வயிற்றுனிருந்து ஆச்சரியமான ஒருசத்தம் பிறந்தது. அதாவது:— “என் அன்னையே,

தாங்கள் அஞ்சாதீர்கள். என் தந்தை இந்த வியாதியால் மௌத்தாக மாட்டார்கள். இன்றைத்தினமே அவர்கள் வியாதி முழுதும் தீர்ந்து, பூரணசுகத்தைப் பெறுவார்கள். ஆதலால், தாங்கள் மனங்குளிர்ந்து சந்தோஷமாயிருங்கள் ” என்பதே.

தங்கள் வயிற்றுளிர்ந்து எழும்பின இன்பமான மெல்லிய குரலோசையை பாத்தீமா கேட்டு அச்சந்தீர்த்து, அல்லாதூத ஆலாவைப் புகழ்ந்தார்கள். அதனால் அவர்கள் மனம் கவலையற்றிருந்தது. அந்தச் சத்தத்தின்படி ஹஸன்நூதூஸ் வர்களின் வியாதி முழுதும் அன்றைத்தினமே தீர்ந்து, சுகமடைந்தார்கள். அதைக்கண்ட பாத்தீமாவின் இருதயம் ஆநந்தசாகரத்தில் முழுகிற்று. தந்தைதா யிருவரும் வயிற்றுச் சிசுவின் வாய்மொழிக்காக அளவற்ற சுகறு செய்தார்கள்.

ஹலறத்து ஆண்டவரவர்கள் கருப்பமான ஆறாமாதம் ஓரிரவில் பாத்தீமா நித்திரைசெய்யும்போது, நடுச்சாமத்தில் நபி கலீலா அலைகிஸ்ஸலாமவர்கள் கனவில் வந்து நின்று “ பாத்தீமா, உமக்கு சோபனமுண்டாவதாக. உமது வயிற்றிலிருப்பவர் அல்லாதூத ஆலாவுக்கு முடுகுதலான தூபு. ஜீவகோடிகள் அனைத்தையும் ரக்ஷிக்கும் கோது. அவரை நீர் பெற்றெடுத்தவுடன் அப்துல்காதிர் என்று அவருக்குப் பெயரிடவேண்டுமென்று அல்லாதூத ஆலா கட்டளைபண்ணினான் ” என்று சொல்லிவிட்டு மறைந்தார்கள்.

இந்தக் கனவை பாத்தீமா கண்டுவிழிந்தார்கள். அந்நேரம் தஹஜ்ஜத்து நேரமாயிருந்தது. தஹஜ்ஜத்துத் தொழுகைக்கு உலுசெய்வதற்காகத் தண்ணீர் எள்ளும்படி கலசமும் கயிறு மெடுத்துக்கொண்டு கொல்லைக் கிணற்றிற் போய் கயிற்றைக் கலசத்திற்பிணித்துக் கிணற்றிற்குள் விடுத்து, தண்ணீரைமொண்டு தூக்கினார்கள். பிணிப்பவிழ்ந்து

கலசம் கிணற்றுள் விழுந்தது. அப்போது பாத்தீமா தலுஜ்ஜத்துத் தொழுகை தவறிப்போகுமென்று அஞ்சி “யா அல்லர், இந்த வேளை தவறாமல் எனக்குக் காத்தருள்” என்று துஆ இரந்தார்கள். இரந்தவாய் மூட்டுமுன் “தண்ணீர் நிறைந்த கலசம் தங்கள் பக்கத்தி விருக்கின்றது” என்று வயிற்றிலிருந்து ஒரு சத்தம் பாத்தீமா காதிற் கேட்டது. இச்சத்தம் கேட்டவுடன் பாத்தீமா திரும்பி, கிணற்றுள் அவிழ்ந்து விழுந்த கலசம் தண்ணீர் நிரம்பி அருகிலிருக்கக்கண்டு, சந்தோஷத்துடன் உலுசெய்துகொண்டு, அந்தத் தொழுகையைத் தொழுது முடித்து, அல்லாதந்த ஆலாவைப்புகழ்ந்து சுக்து செய்தார்கள்.

ஹலறத்து ஆண்டவரவர்கள் கருப்பமான ஏழாமாதம் மாணிக்கப்பூரில் பஞ்சம்பிடித்தது. தானியாதி ஆகார வர்க்கமனைத்தும் நாட்குநாள் அருகின. ஜனங்கள் வெசுவாய்வருந்தினார்கள். பாக்கியவான்கள்கூடப் பட்டினி கிடக்க நேர்ந்தது: எளியவர்கள் அவித்துத்தின்று பசிதீர்க்கத்தக்க மூலவர்க்கங்களும் காய்ந்தன. இலைகுழைகளை அவித்துத்தின்ன ஏழையெளியோர் தலைப்பட்டு மரஞ்செடிகளையெல்லாம் மொட்டை யடித்தார்கள். நெடுநாள் மழையின்றி வெயில்காயுங் கொடுமையால், பசிய பூண்டுகளெல்லாம் கருகின. ஏரி குளம் கிணறு ஊற்றுகளான ஜல்தாரங்கள் அனைத்தும் வற்றி வறண்டன. குடிக்கத் தண்ணீருமற்றுக்கன்று காலிகளெல்லாம் விழுந்து மடிந்தன. மனிதரும் பலர் மாண்டார்கள்.

சீவராசிகள் பரிதபித்துத் தத்தளிக்கும் அந்தக் கொடிய பஞ்சத்தில், ஆண்டவரவர்களின் பிதாமாதாக்கள் இருவரும் ஆகாரமின்றி மூன்றுநாள் வரையும் ஒரேபட்டினியாயிருந்தார்கள். ஆயினும், இபாதத்தில் பலங்கொண்டு இறுகின தேகிகளாதலால், அவர்கள் கொஞ்சமும் களைக்கவில்லை: கிடகாத்திரர்களாயே யிருந்தார்கள். இருந்தாலும், குடி-

கொண்டிருக்கும் பஞ்சந் தொலைந்து தங்கள் பந்துயித்திரர்கள் பசியால் வருந்தாதபடி சுகம் பெறும்பொருட்டு, அல்லாதூத ஆலா இடம் பிரதிதினமும் துஆவிரந்து மன்றடிக்கொண்டிருந்தார்கள். அக் காலத்தில் ஒருநாள் பாத்தீமாவின் வயிற்றிலிருந்து ஒரு சத்தமுண்டாயிற்று, அந்தச் சத்தமானது “என் அருமையான பிதாமாதாக்களே, இந்தப் பஞ்சத்தைப்பற்றி நீங்கள் கவலைப்படாதீர்கள். உங்கள் வீட்டுக் களஞ்சியத்தைப் பாருங்கள், அதில் தானியமுண்டாயிருக்கும். கொஞ்சமாயிருந்தாலும் அதையெடுத்துப் பெரிய பாத்திரத்திற் போட்டுப் பாகஞ்செய்து, பிறருக்குங் கொடுத்து நீங்களும் புகியுங்கள். அது ஒருநாள் முழுதும் எல்லாருக்கும் போதுமான தாகும். பஞ்சந்தீரும் வரையும் நான்தோறும் களஞ்சியத்தில் தானியமிருக்கும். அதை அன்றாடகம் எடுத்து அதுபவித்துக் கொள்ளுங்கள்” என்பதே.

தங்கள் அருமைப் பாலகர் வயிற்றிலிருந்துகொண்டு சொன்ன இவ்வுத்தம வசனத்தை பாத்தீமா கேட்டு, உடனே எழுந்துபோய்க் களஞ்சியத்தைப் பார்த்தார்கள். அதில் ஒரு சிறங்கையரிசி மாத்திரம் இருந்தது. அந்த அரிசியையெடுத்துவந்து, ஒரு பாரிய செப்புப்பாத்திரத்திற் போட்டுச் சோறுக்கினார்கள். அது அதிகம்பேர் பசியடங்கவுண்ணத்தக்க அவ்வளவாய்ப் பெருகி, அந்தப் பாத்திரம் நிரம்பியிருந்தது. பாத்தீமா களிகூர்ந்து, அந்தச்சோற்றைத் தங்கள் சுற்றத்தார், அந்நியர், எளியோர் எல்லாருக்கும் கொடுத்து, தாங்களும் நாயகரும் உண்டார்கள். ஒரு சிறங்கையரிசியில் ஆக்கினசோறு பெரியபாத்திரம் நிறைந்திருந்ததும் அல்லாமல், அள்ள அள்ளப் பல்கிக்கொண்டுமிருந்தது. அன்றுதீர்ந்து மறுநாளும் அப்படியே களஞ்சியத்தில் அரிசி யிருக்கக்கண்டு, அவ்விதமே சோறுக்கி அனைவர்க்கும் பகிர்ந்து தாங்களுமுண்டார்கள், இவ்வாறே பஞ்சந்

தீரும் வரையும் ஒவ்வொரு நாளும் செய்துவந்தார்கள். சில தினங்களுக்குள் பஞ்சந்தீர்ந்து, தேசம் செழிப்படைந்தது.

ஹலறத்து ஆண்டவரவர்கள் கருப்பமான ஒன்பதா மாதம் மாணிக்கப்பூரில் ஒரு கலகம் நேர்ந்தது. அதாவது:— அவ்வூரின் பக்கத்திலுள்ள அடர்ந்த வனத்தில் அக்கினி யாராதனைகாரர்களான மஜூசிகள் அநேகர் குடியிருந்தார்கள். ஒவ்வொரு சமயங்களில் அவர்கள் திரண்டுகூடி, மாணிக்கப்பூரில் வந்து கொள்ளையிடுவது வழக்கமாயிருந்தது. அவர்கள் திருட்டுத் தொழிலிலேயே காலங்கழிப்பார்கள். ஆண்டவரவர்கள் கருப்பமாயிருக்கும் ஒன்பதா மாதக் கடைக்கூற்றில் அத்திருடர்கள் வழக்கம் போல் ஒருங்கு கூடி, ஆயுதபானிகளாய், கொள்ளையடிப்பதற்காக மாணிக்கப்பூரில் வந்து துழைந்தார்கள். பட்டனத்திற்குள் அவர்கள் புகுந்தநேரம் இரவாயிருந்தது. அப்போது ஊரிலுள்ள ஜனங்கள் எல்லாரும் திகில் பிடித்து அவரவர் மனைகளிற் புகுந்து கபாடபந்தனஞ் செய்துகொண்டு, அரவங்காட்டாமல் ஒளித்துக் கொண்டார்கள். அநேகர் உயிரைக் காக்க வேண்டி ஊரைவிட்டோட யத்தனமாயிருந்தார்கள். அதிக கிரமித்துக் கொள்ளையிடவந்து ஊருக்குள் துழைந்திருக்கும் திருடர்களை எதிர்த்து நின்று தட்டிவிலக்க யாரும் வெளிவரவில்லை. ஊர் ஒருமிக்கக் கலக்கடிப்பட்டிருந்தது.

அப்போது ஹலறத்து ஆண்டவரவர்களின் தந்தையாகிய சையிது ஹஸன்நூதாஸ் தங்கள் இபாதத்துகானாவில் புகுந்து, வணக்கத்தில் பராக்காயிருந்தார்கள். தாயாராகிய பாத்திமா ஊரில் நடக்கும் விஷயங்களைக் கேட்டுத் தாங்களும் தங்கள் வீட்டுக் கதவைச் சார்த்தித் தாட்பாளிட்டுக்கொண்டு, அல்லாதுத்த லுலாவை இரண்டு றக்அத்துத்தொழுது, அத்தொழுக்கையின் இருப்பிலேயே யிருந்து “யா அல்லா, இந்தத்திருட்டு மஜூசிகளின் தீங்கான செய

லுக்கு எங்களை இலக்காக்காமல் காப்பாற்று. இத்துஷ்டர்களை இங்கிருந்து தொலைந்துபோகும்படி துரத்து” என்று துஆ விரந்தார்கள். அந்த துஆ அல்லாதந்த ஆலா இடம் கபூலாக்கப்பட்டது. அந்தநேரத்தில் மாணிக்கப்பூரில் நடக்கும் ஒவ்வொரு கருமமும் மறைவில்லாமல் கண்ணாடிக்குள் தெரிவதுபோல, மனைக்குள்ளிருக்கும் பாந்திமாவின் கண்களுக்குத் தெரிந்துகொண்டிருந்தது. அதுகளை அவர்கள் பிரத்தியக்ஷமாகப் பார்த்துக்கொண்டு மனைக்குள்ளேயே யிருந்தார்கள்.

இவ்வாறுக்கும்போது, தாயார்வயிற்றில் நிறைகருப்ப மாயிருக்கும் ஆண்டவரவர்கள் ஆச்சரியகரமாகவும் அறியப்படாமலும் வயிற்றிலிருந்து வெளிப்பட்டு, தக்க பருவமுள்ள பாலியராய், பசுமையான உடைகளணிந்து, பிரகாசமிக்க வாளொன்றைக் கையிற் பிடித்துக்கொண்டு தாயார் சமூகத்தில் வந்தாநின்று “என் தாயாரவர்களே, இப்போது ஊரிற் புகுந்திருக்கும் திருடர்களுக்காகத் தாங்கள் அஞ்சாதீர்கள். இவ்வூரிலுள்ள ஒரு சிறு துரும்பையும் எடுக்கவொட்டாமல் அவர்கள் எல்லாரையும் இங்கிருந்து அடித்து வெருட்டுகிறேன். அவர்கள் மாணிக்கப்பூரைக் கனவிலும் நினைக்காதவண்ணம் செய்கிறேன். இன்று முதல் அவர்கள் இவ்வூரில் அடியெடுத்துவைக்கத் துணியமாட்டார்கள்” என்று சொல்லிவிட்டு, அடைத்திருக்கும் மனையின் தலைவாசற் கதவைத் திறந்துகொண்டு வெளிப்பட்டார்கள். வாசலில் சிவப்புக் குதிரையொன்று நின்றது. உடனே அதில் ஆண்டவரவர்கள் ஏறி, கையிற் பிடித்த வாளுடன் யுத்தசன்னத்தராய் நின்றார்கள். தங்கள் வயிற்றிலிருக்கும் பாலகரே பாலியராய் வந்து சொன்ன சொற்களை பாந்திமாதேட்டு, பின் அவர்கள் தலைவாசலிற்போய் நிற்கும் யுத்தயத் தனத்தையும் பார்த்துக்கொண்டு, இனி நடப்பதையறிவோமென்று அதிக ஆவலா யிருந்தார்கள்.

பின்பு, சற்று நேரத்திற்குள் பச்சைநிற வுடைகளுடன் திச் சிவப்புக் குதிரைகளிலேறின ஒரு கூட்டத்தார் ஆயுதங்களைக் கையிற் பிடித்தவர்களாய் ஆகாயத்திலிருந்து இறங்கி ஒவ்வொருவராக ஆண்டவரவர்கள் சமூகத்தில் வந்து கையைத்தொட்டு முத்தமிட்டு ஸலாம் சொல்லி, எல்லாரும் ஒருமிக்கத் திரண்டு நின்றார்கள். உடனே ஆண்டவரவர்கள் தாங்களே தளகர்த்தராய் அந்தக்கூட்டத்தைத் திருடர் மீதுவிழும்படி கட்டளைபண்ணி நடத்திக்கொண்டு, அங்கே வீதிகளில் திரண்டு நிற்கும் மஜூசிக் திருடர்கள் மீது சிங்கம்போலப் பாய்ந்தார்கள். அப்போது ஆண்டவரவர்களின் அற்புதச்சேனை அத்திருடர்களை நடுவில்வைத்து நாற்புறமும் சூழ்ந்து வளைந்துகொண்டது.

எதிர்ப்பாரின்றிச் சுயேச்சையாய்க் கூடிக் கொள்ளையிடத் துணிந்து நின்ற அந்தத்திருடர்கள், தங்களை ஒரு குதிரைச் சேனை திடீரென்று வந்துவிழ்ந்து வளைந்து கொண்டதையும், அச்சேனைக்கு அதிபராய் முகவஜீகர முள்ள ஒரு இளம்பாலியர் சினங்கொண்டு நிற்பதையுங்கண்டு கலங்கி, தங்கள் எண்ணம் தட்டுக்கெட்டுத்தடுமாறி வெருண்டார்கள். ஆனால், அவர்களுள் ஒருவராவது தப்பியோட இடம் வாய்க்கவில்லை. பார்க்குந் திசையெல்லாம் அந்தச்சேனையும் அச்சேனாபதியுமே நிற்பதாக அவர்கள் கண்களுக்குத் தோற்றின. ஆதலால், ஓடவும் ஒதுங்கவும் அவர்களுக்கு இடம்படவில்லை. இதைக்கண்ட அவர்கள், நாம் எல்லாரும் மாண்டே போவோமென்று நினைத்தார்கள். ஊரிற் கொள்ளையிடக் கொண்டிருந்த எண்ணத்தைக் கைவிட்டு, இனி தப்பிப்பிழைக்க வழிதேடவேண்டுமென்கிற எண்ணத்தையே கொண்டார்கள்.

அத்திருடர்களான மஜூசிகள் தங்கள்மீது ஆயுதப் பிரயோகமுண்டாசுமுன் எல்லாரும் ஒருமித்து, சிதறியோட

வும் வழியில்லாமல் நம்மை நாற்புறமும் சேனாவெள்ள மொன்று வந்து சூழ்ந்து நிற்கின்றது. நாம் ஏதும் முரணு வோமானால், நம்மில் ஒருவரும் தப்பமாட்டோம். அதோ நிற்கிற சேனாபதிக்கு நாம் எல்லாரும் சீழ்ப்படிந்து, அவரிடம் மன்னிப்புக் கேட்பதே புத்தி யென்று தீர்மானம் பண்ணிக்கொண்டு, தங்கள் ஆயுதங்களை யெல்லாம் எரிந்து விட்டு, அங்கு நிற்கும் சேனாபதியாகிய ஆண்டவரவர்கள் சமூகத்தில் அபயந் தேடினவர்களாய் வந்து கூடிநின்று “எஜமானவர்களே, தாங்கள் எங்கள் பிழையை மன்னித்து, எங்களைக் காப்பாற்றவேண்டும். இனி ஒருபோதும் நாங்கள் இந்த மாணிக்கப்பூரைக் கனவிலும் நினைக்கமாட்டோம். இங்குவந்து கொள்ளையடிக்கும் எண்ணத்தை இப்போதே மறந்து விட்டோம். இது உண்மையென்று தங்கள் மேலான சமூகத்தில் சத்தியஞ் செய்கிறோம். வார்த்தைப்பாடும் தருகிறோம். மனதிரங்கி எங்களை ரக்ஷியுங்கள்” என்று பரிதாபத்துடன் சொல்லி, கெஞ்சிமன்றாடினார்கள்.

அகிலரக்ஷகரென்றும் அரிய நாமத்துடன் அவதரிக்க விருக்கும் ஆண்டவரவர்கள் அத்திருடர்கள் கெஞ்சி மன்றாடுவதில் மனதிலகி, கோபந்தணிந்து, தங்கள் சேனாவீரர்களை அவர்கள் மீது ஆயுதப் பிரயோகஞ் செய்யாதபடி தடுத்துவிட்டு, அவர்கள் சொற்படி அவர்களிடம் வார்த்தைப்பாடு வாங்கினார்கள். “நாங்கள் இன்றுமுதல் இனி எப்போதும் இந்தவூரில் கொள்ளையிட நினைக்கவுமாட்டோம்” என்று வார்த்தைப்பாடு கொடுத்தார்கள். பிறகு ஆண்டவரவர்கள் அவர்களைப் போசும்படி கட்டளை பண்ணினவுடன், பிழைத்ததே பாக்கியமென்று வந்தவழியே மீண்டு போய்விட்டார்கள். திருடர்கள் ஒடிப்போனபின் ஆண்டவரவர்கள் தங்கள் சேனையை வந்தவாறேபோக உத்தரவு பண்ணிவிட்டு, தங்கள் வீட்டுவாசலில் வந்து குதிரையை விட்டிரங்கி உள்ளே புகுந்தார்கள். இதற்குள்

அர்த்த சாமமாயிற்று. இவ்வளவையும் தாயாராகிய பாத்தீமா மனைக்குள்ளிருந்து பார்த்துக்கொண்டே யிருக்கின்றார்கள்.

வீட்டுக்குள் புகுந்த ஆண்டவரவர்கள் தாயார் சமூகத்தில் மறுபடியும் போய் நின்று ஸலாம்சொல்லி “ அன்னாய், தமியேன் தங்கள் வயிற்றிலிருந்து பிறக்கும் நாள் முடுகிவிட்டது ” என்று சொல்லிவிட்டு மறைந்தார்கள். இந்த அற்புதக்காட்சிகள் அனைத்தையும் கண்டாய்க் கண்ட பாத்தீமா ஆநந்தமும், ஆச்சரியமும்டைந்து, பொழுது விடியும் வரையும் அல்லாநூத ஆலாவைப் புகழ்ந்துகொண்டிருந்தார்கள்.

அன்று பொழுது விடிந்து சூரியோதயமானவுடன் பாத்தீமா தங்கள் நாயகர் சமூகத்திற் போய், தாங்கள் கண்ட காட்சிகளையும், நடந்த சம்பவங்களையும் சொல்லிக் காட்டினார்கள். இவற்றைக் கேட்ட ஹஸன் நூதூஸ் நாயகர் அல்லாநூத ஆலாவைப் புகழ்ந்து, தங்கள் மனைவியை நோக்கி, உமது வயிற்றிலிருக்கும் குழந்தை அல்லாநூத ஆலாவுக்கு உவப்பான ஒளவியாக்களில் ஒருவர். அவர் குத்பும், கௌது மாவார். உம்முடைய கனவு முதலான காட்சிகளெல்லாம் அந்தப் பிள்ளையின் மகத்துவத்தால் உண்டானவையேயன்றி வேறல்ல வென்று சொன்னார்கள். பாத்தீமா இதைக் கேட்டுப் பின்னும் சந்தோஷத்தில் முழுகினார்கள்.

அன்றிரவு மஜூசித்திருடர்களால் தங்களுக்கு யாதொரு தீங்கும் நேரிடாமல் ஒவ்வொருவரும் உயிரையும் பொருளையும் காக்கப்பெற்றதையும், அது இன்னரால் இன்னபடி நடத்தப்பட்ட தென்பதையும் மாணிக்கப்பூரார் தெரிந்து, ஆச்சரியமடைந்து, அன்று தொட்டுக் கள்ளர்பயம் நீங்கியிருந்தார்கள்.

பிறகு, ஹலறத்து ஆண்டவரவர்கள் கருப்பமாய் ஒன்பது மாதங்களும் நிரப்பமாயின. அவ்வொன்பது மாதங்

களிலும் ஒரு நாளாவது பாத்தீமா அற்புதங்காணாத நாளாயிருக்கவில்லை. அநந்த அற்புதங்களைக் கண்டுகொண்டேயிருந்தார்கள். அல்லாதுத்த ஜலா கலியு அலைகிஸ்ஸலா மவர்களிடம் அடுத்தடுத்து ஆண்டவரவர்களுக்கு ஸலாம் சொல்லி யதுப்பிக்கொண்டிருந்தான். காண்பதற்கரிய பல காரணதிகளால் ஆண்டவரவர்களின் பிதாமாதாக்களும், சுற்றத்தார்களும், சந்தோஷ சாகரத்தில் முழுகி, வயிற்றுப்பிள்ளைமீது அதிக பயபக்தியாயிருந்துவந்தார்கள்.

இவ்வாறிருக்கையில், ஹலறத்து ஆண்டவரவர்கள் அவதரிக்கும் சிறப்பான நாள் அடுத்தது. ஜமாத்துல் ஆகிறு மாதம் ஒன்பதாம் திகதியாகிய வியாழக்கிழமைப் பகல், பாத்தீமா பிள்ளைப்பேற்றின் குணங்குறிகளில் ஒன்றுமில்லாமல் உட்கார்ந் திருந்தார்கள். கருப்பஸ்திரீகளுக்குப் பேறுகாலத்தில் உண்டாகும் நோக்காட்டின் குறிகூட எவ்வளவுமில்லை. அன்று பகல் முழுதும்போய், வெள்ளிக்கிழமை யிரவாயிற்று. ஆனால், இவ்விரவு பேறுகாலத்து இரவாயிருக்கு மென்று மாத்திரம் சிலகாரணங்களால்தெரிந்திருந்தது. அதனால், அவ்விரவில் அடிமைப் பெண்களும், அயல் வீட்டாரும், சுற்றத்தாருமான ஸ்திரீகள் பலர் பாத்தீமா பக்கத்தில் ஹாலிரூயிருந்தார்கள். அவ்விரா முழுதும் போய், பின்னேரமாகிய தஹஜ்ஜத்து வேளை யாயிற்று.

மேற்கூறிய சிறப்பான ஹிஜறத்துத் தொளாயிரத்துப் பத்தாம் வருஷம், ஜமாத்துல் ஆகிறுமாதம், பத்தாம் திகதி, வெள்ளிக்கிழமை தஹஜ்ஜத்து நேரத்தில், சுல்தானுல் ஒளவியா, குத்புல் அக்தாபு, கௌதல் இஸ்லாம், மீரூன் சுல்தான், சையிது அப்துல் காதிரு ஷாகுல் ஹமீது கன்ஜஸவாய் கன்ஜபக்ஷ் பாத்துஷா சாகிபு ஆண்டவரவர்கள் அற்புதக் கிரணங்களை அள்ளியெறிந்து அஞ்ஞான விருளை அறுத்துவிலக்கும் ஞானசூரியன் போல அன்னை வயிற்றிலிருந்து அகன்றமாநிலத்தில் அவதாரமானார்கள்.

ஆலத்திற்கு அதிகாரியான குத்பாகவும், அளவற்ற ஜீவகோடிகளை ரக்ஷிக்கும் அன்பு நிறைந்த கௌதாகவும், தீனுல் இஸ்லாத்தின் சிறந்தசூரியனாகவும், நபிமார்களுக்கும் நசூல்மார்களுக்கும் வாரிதாகவும், ஆரிபீன்களுக்கும், ஆஷிக்கீன்களுக்கும் ஒளலியாக்களுக்கும் அலங்காரமான தாஜாகவும், முஸ்லீம்களுக்கு யஜமானாகவும், உலமாக்களுக்கும் நாயகமாகவும், இம்மைக்கும் மறுமைக்கும் ஒலியாகவும், மனிதர்களுக்கும் ஜின்களுக்கும் போதக ராகவும், கஷ்பு கருமாத்துகள் விளை நிலமாகவும், அற்புதத்திற்கு அலைகடலாகவும், அகலாப்பிணிகளுக்கு அருமருந்தாகவும் துன்பர் துயர்களைத் தொலைப்பவராகவும், ஹனபி மதுஹுபுக்கு இமாமாகவும், நபி ஈசா அலைகிஸ்ஸலா மவர்களின் இருதயத்தையொத்த இருதய முடையோராகவும், நாயிபு நசூலாகவும் முகியித்தீன் தானியாகவும், மீரூன்சாகிபாகவும், காதிரௌலியாகவும், பிதா மாதாக்கள் வமிசத்தால் சுல்தானாகவும், கியாம பரியந்தம் நிலைத்து நிற்கும் காரணீக ராகவும், அடியார்களுக்கு அருநிதியாகவும், ஈரடித் தொண்டரை யிம்மையிற்காத்து மறுமையிலுங் காக்கு மகத்துவராகவும், எல்லார்தம்மையும் இரக்கம்வைத்தானும் வல்லார்புகழு மன்னவராகவும், ஹலறத்து ஆண்டவரவர்கள் அவதரித்தவுடன், மலாய்க்கத்துகளும் ஹலுலீன்களும், அன்பியாக்களும், ஒளலியாக்களும் ஆகாய மார்க்கத்தில் கூட்டங் கூட்டமாயிறங்கி, ஆண்டவரவர்களைத் தூக்கி யெடுத்து முத்தமிட்டு, துஆவும்செய்து, தாயாராகிய பாத்தீமாவுக்கு ஸலாமும் சுபசோபனமும் சொல்லிப் போய்க்கொண்டிருந்தார்கள். அன்று பொழுது விடியும் வரையும் இது நடந்துகொண்டேயிருந்தது. பின்பு, பொழுது விடிந்து சூரிய னுதயமாயிற்று.

சூரியனுதித்த அதிகாலையில் நபி இல்யாஸ் அலைகிஸ்ஸலாமவர்களும், நபி கலிஷ் அலைகிஸ்ஸலாமவர்களும் பாத்தீ

மாவின் மாளிகைக்கு வந்து, அன்று பிறந்த பிள்ளையாகிய ஹலறத்து ஆண்டவரவர்களைத் தூக்கி முகந்து, அவ்விருவர் வாயாலும் சையிது அப்துல்காதிர் என்று பெயரிட்டு அழைத்து, துஆவும் செய்து, தாயாருக்கு ஸலாமும், சோபனமுஞ் சொல்லிவிட்டுச் சென்றார்கள்.

அதன் பின் தந்தையாகிய ஹலறத்து சையிது ஹஸன் தந்தூஸவர்கள் தங்கள் குடும்பத்தாருடன் பலரையும் அழைத்து வந்து, மைந்தரைத்தூக்கி மார்போடணைத்து முத்தமிட்டு, மடியில் வைத்து, வலதுசெவியில் பாங்கும், இடதுசெவியில் இகாமத்தும் சொல்லி, சையிது அப்துல்காதிர் என்று நாமகரணஞ்செய்து, துஆ விரந்து, சந்தோஷங் கொண்டாடினார்கள். பின்பு, தாயார் ஆந்தத்தூடன் பாலகரை மடிமீதுவைத்து அமுதூட்டினார்கள்.

ஹலறத்து ஆண்டவரவர்கள் பிறந்த அன்றுகாலை தொடங்கி மனிதர்கள் திரள் திரளாய் அங்குவந்து, ஆண்டவரவர்களைத் தூக்கி முத்தமிட்டு, துஆசெய்து, அவர்களால் தங்களுக்கு பறக்கத்துத் தேடிக்கொண்டு போனார்கள். அன்றுபகல், அவ்வூரில் மகோதரநோய் கொண்டிருந்த ஒரு பெண்பிள்ளை தான்படும் வருத்தத்துடன் மெல்லமெல்ல நகர்ந்து பாந்த்மாவின் மாளிகைக்குவந்து, ஆண்டவரவர்களின் பக்கத்திற் போயிருந்துகொண்டு, தன் இரண்டுகைகளையும் எடுத்தேந்தி, ஆகாயத்தை அண்ணாந்துபார்த்து “யா அல்லா, இந்தக் குழந்தை உன்னால் உவக்கப்பட்ட ஒவியாயிருக்குமானால், இதன் சங்கைகொண்டு என் வியாதி தீரவேண்டும். இப்போதே நீ என்னைச் சௌக்கியப்படுத்த வேண்டும்” என்று இரந்தாள். அவள் இப்படி யிரக்கும் வாய்ச்சொல் முடிவுபெறுமுன் அவளுக்கிருந்த மகோதரமும், மற்றுந் துன்பங்களும் அறவே நீங்கிவிட்டன. திடகாத்திர சரீரமும், அவயவலக்ஷணமும், சந்தோஷ மனமு

முடையவளானாள். உடனே அவள் ஆச்சரியப்பட்டு ஆண்டவரவர்களைப் புகழ்ந்து துஆ செய்துவிட்டு, சுகதேகியாய்த் தன் வீட்டுக்குத் திரும்பினாள்.

ஹலறத்து ஆண்டவரவர்கள் அவதாரித்த அந்நாள் முதல் இவ்வாறே அநந்த அற்புதங்கள் இடைவிடாமல் நடந்து கொண்டிருந்தன. ஆண்டவரவர்களை ஒலித்தன முள்ள குழந்தையென்று ஊரார் எல்லாரும் வெகு பயபக்தியாகப் போற்றிக் கொண்டாடிப் பாராட்டி வந்தார்கள்.

அவதாரம் முற்றிற்று.

௩ - ம் அத்தியாயம்.

பொற்பணங் கொடுத்தது.

[இவ் வத்தியாயம் ஹலறத்து ஆண்டவரவர்கள் ஒரு பகீருக்குக் கொடுப்பதற்காகப் பொற்பணங்கொடுத்த வரலாற்றைச் சொல்லுகின்றது.]

குத்புல் அக்தாபு ஹலறத்து சையிது அப்துல்காதிரு ஷாகுல்ஹமீது ஆண்டவரவர்கள் அவதாரமான அந்நாள் முதல் அவர்களால் மனிதர்களுக்கு அவரவர் வேண்டின அநேக நற்கருமங்கள் நிறைவேறிவந்தன. இவ் வற்புதம் பிரஸ்தாப மாகவாகப் பல திசைகளிலும்ருந்து அநந்தம் பேர்வந்து ஆண்டவரவர்களைத் தரிசித்து, அவரவர் காரியம் கைகூடப்பெற்றுப்போகத் தொடங்கினார்கள். வாத பித்த சிலேட்டுமங்களா லுண்டான பலவித ரோகஸ்தரும், கூன், சூருடு, செவிடு, முடம், மலடுகளான பிறவித் துன்பமுடையோரும், ஜின் ஷைத்தான்களால் பீடிக்கப்பட்டோரும், மன வேதனையால் மாய்வோருமாகிய எல்லாரும் வந்து ஆண்டவரவர்களைத் தரிசித்து, அவரவர் துன்பம் நீங்கி இன்பத்துடன் போவார்கள். அதனால் உண்டாகும் ஜனசந்தடி.

ஆண்டவ ரவர்களிருக்கும் வீட்டுவாசலில் மாறாமல் இருந்து வந்தது.

ஹலறத்து ஆண்டவரவர்களை அவர்களின் பிதா மாதாக்களும், சுற்றத்தாரும், ஊராரும், மற்றோரும், தங்கள் தங்கள் சீவனையும், இருதய கமலத்தையும் இருகண் மணிகளையும் பேணிப் பாதுகாப்பது போலவே காத்து வளர்த்தார்கள். அல்லாநூத்த ஆலா அதிகமான மலக்குகளை அவர்களுக்குக் காவலாளராக நியமித்தான். அதனால், ஆண்டவரவர்கள் அதிக அருமையாக வளர்க்கப்பட்டார்கள். வரவர அற்புதங்களும் அதிகரித்து வந்தன. மூன்று மாதக் குழந்தையா யிருக்கையில், றமலான்மாத முப்பதுதினமும் பாலருந்தாமல் பகற்காலத்தைப் போக்கினார்கள்.

ஐந்துமாதக் குழந்தையா யிருக்கும்போது, ஒரு நாள் தாயாராகிய பாநீமா ஆண்டவரவர்களைத் தூக்கி மடித்து வைத்து அமுதூட்டி, முத்தமிட்டுக் கொஞ்சி விளையாடிக் கொண் டிருந்தார்கள். அப்போது, வீட்டுவாசலில் ஒரு பகீர்வந்து நின்று : அல்லாவுக்காக ஏதாவது கொடுங்கள் என்று கேட்டார். அந்த வேளையில் அவருக்குக் கொடுக்கக்கூடிய வஸ்து ஒன்றாவது வீட்டில் இல்லை. பாநீமா அவர் சொல்லைக்கேட்டு மனம்வருந்தி, இதற்கென்ன செய்வோம்! ஒன்றுங்கொடாமல் அவரைப்போகச் சொல்வது தருமமல்லவே! என்று கவலைப்பட்டு, மடியிலிருக்கும் மைந்தர் முகத்தை உற்றுப் பார்த்துக்கொண் டிருந்தார்கள். அப்போது ஆண்டவரவர்கள் வாயிலிருந்து உமிழ்நீர் வடிந்து கொண்டிருந்தது. வடியும் அந்த வாய்நீருடன் அவ்வூரில் வழங்கும் பொற்பணம் ஒன்றுவந்து வெளியில் பிதுங்கிற்று. பொற்பணம் வந்ததை பாநீமா பார்த்து ஆச்சரியப்பட்டு, அதையெடுத்து வாசலில் நிற்கும் பகீர்கையிற் கொண்டுபோய்க் கொடுத்து அவரைச் சந்தோஷத்துடன் அதுப்பிவிட்டு, அல்லாநூத்த ஆலாவைப் புகழ்ந்து சுக்துசெய்.

தார்கள். இப்படியே வாசலில்வரும் பகீர்களுக்குச் கொடுக்கும்படி பல தடவைகளில் ஆண்டவரவர்கள் வாயிலிருந்து பொற்பணம் வந்துகொண்டிருந்தது.

பொற்பணங்கோடுத்தது முற்றிற்று.

ச - ம் அத்தியாயம்

பிறையறிவித்தது.

[இவ் வத்தியாயம் ஹலறத்து ஆண்டவரவர்கள் ஊராரால் அறியப்படாமலிருந்த நமலான்மாதப் பிறையை அறிவித்த வரலாற்றைச் சொல்லுகின்றது.]

ஹலறத்து மீறூன்சல்தான் ஷாதுல்ஹீது பாத்துஷா சாகிபு ஆண்டவரவர்கள் பிறந்து பதினைந்துமாதப் பாலகராயிருக்கும்போது, நமலான்மாதம் வந்தது. அந்தமாதத்துப் பிறைகாண வேண்டிய அன்றுமாலையில் ஆகாயத்தின்மேல் புறம் மேகபடலம் வந்து மூடி, மந்தாரமாயிருந்தது. ஆதலால், அன்று பிறைகாணப் படவில்லை. அதனால், ஊரார் உபவாசமாகிய நோன்பு வைத்துக்கொள்ளாமலிருந்துவிட்டார்கள். அன்றைப் பின்னிர்வாகிய ஷஹுநேரம் பாத்தீமாதங்கள் பாலகராகிய ஆண்டவரவர்களைத் தூக்கிப் பாலுட்டப்போனபோது, ஆண்டவரவர்கள் பாலருந்தாமல் முகத்தைத் திருப்பிக்கொண்டார்கள். அன்று பொழுதுவிடிந்தும் பால் குடிக்கவில்லை.

பொழுது விடிந்தபின்னும் பாலகர் பாலுண்ணாதிருப்பதைப் பாத்தீமா கண்டு, குழந்தை பாலருந்தாமலிருக்கின்றது. இன்றிரவு நமலான்பிறை பிறந்திருக்கும். சென்ற வருஷத்து நமலான்மாத முப்பதுதினமும் பாலுண்ணாதிருந்தபடியால், இப்போதும் அப்படியே யிருக்கின்றது. ஆதலால், இன்றிரவுதான் நமலான்மாத முதல்திகதியென்று

தீர்மானித்து, தாமும் அன்றைக்கே உபவாசமாகிய நோன்பாயிருந்து கொண்டு, ஊராருக்கும் தெரிவித்தார்கள்.

சையிது ஹஸைத் தூஸின் பாலகரான சையிது அப்துல் காதிரு இன்றிரவின் பின்னேரமுதல் பாலருந்தாதிருப்பதால், இன்றுதான் றமலான்மாத முதல்திகதியென்று ஊரா ரணீவரும் ஒருமித்து, எல்லாரும் அன்றைக்கே நோன்பு வைத்துக் கொண்டார்கள். அந்தவருஷம் அவ்வூராருக்கு முப்பது நோன்பும் சரிவரக் கிடைத்தன.

இவ்வித அற்புத நாயகரான ஆண்டவரவர்கள் மார்க்க நிபந்தனைப் பிரகாரம் பால்குடி மறக்குங்காலம் வந்தபோது, பிதா மாதாக்களின் முயற்சியின்றித் தாங்களாகவே வலியப் பால்குடி மறந்துவிட்டார்கள். இதுவும் எல்லாருக்கும் ஆச் சரியகரமாகவே யிருந்தது.

பிறையறிவித்தது முற்றிற்று.

ரு-ம் அந்தியாயம்.

பாலேமீட்டினது.

[இவ் வத்தியாயம் ஹலறத்து ஆண்டவரவர்கள் அடுப்பிற் கொட்டுண்டபாலே மீட்டின வரலாற்றைச் சொல்லுகின்றது.]

ஹலறத்து மீருன்சல்தான் ஷாதுல்ஹீது பாத்துஷா சாகிபு ஆண்டவரவர்கள் தாமாகப் பால்குடிமறந்து, நல்லுணவுண்டு, சிற்றடிவைத்து நடக்கும் திருநடைபயின்று, மதுரவாய்மழலை மனங்குளிர்ப்பிக்கப் பேச்சுப்பழகி, நாளொரு வண்ணமாய் வளர்ந்து வந்தார்கள். இப்படி வளர்ந்துவருங் காலத்தில் வயது மூன்று நிரப்பமாயிற்று.

அக்காலத்தில் ஒருநாள் அன்னையாகிய பாத்திமா அடுக்களையில் பால்காய்ச்சிக்கொண்டிருந்தார்கள். அப்போது ஆண்டவரவர்கள் அங்குப்போய் அன்னையை நோக்கி “அன்னாய், அடுப்பிலிருக்கும் பால்காய்ச்சி முடிந்தால், எனக்குக்

குடிக்கக் கொடுங்கள் ” என்று கேட்டார்கள். உடனே ஒரு பாத்திரத்தை யெடுத்துக்கொண்டு, அதில் அடுப்பிலிருக்கும் பாற்பானையைச் சாய்த்துத் தாயார் ஊற்றினார்கள். கைந் நழுவிப் பாற்பானை அடுப்பிற்கனிழந்து, பால் முழுதும் கொட்டுண்டது. ஒருதாளியும் அந்தப்பானையி லிராமல் எல் லாப்பாலும் தழலடுப்பிற் சிந்தினமாத்திரத்தில் பாத்திர மனஞ்சலித்து, என்னசெய்வோம்! குழந்தை பால் கேட்கிறதே யென்று மயங்கினார்கள்.

அடுப்புநெருப்பில் பால் சிந்திப்போனதையும், அதற் காகத் தாயார் மனமயங்குவதையும் ஆண்டவரவர்கள் கண்டு “ அன்னையே, மனவிசனங் கொள்ளாதீர்கள். அந்தப் பாத்திரத்தைத் தங்கள் வலதுகையி லெடுத்து, பீஸ்மீல்லாஹி என்று அடுப்புக்குள் இட்டு மொண்டெடுங்கள் ” என்று சொன்னார்கள். இச்சொல்லைக் கேட்ட உடனே தாயார் மைந்தர் சொற்படி பாத்திரத்தை அடுப்பிலிட்டு அள்ளி யெடுத்தார்கள். கொட்டுண்டபால் அவ்வளவும் காய்ச்சின படி மாசுமறு வில்லாமல் அந்தப் பாத்திரத்தில் மீண்டு நிறைந்தது. தாயார் மனம்பூரித்து, அந்தப்பாலை மைந்தர் கையில் கொடுத்தார்கள். அதை ஆண்டவரவர்கள் வாங்கிக் கொஞ்சம்பருகிப் பசிதீர்த்து, அல்லாதுத்த ஜலாவைப் புகழ்ந்து சுகறு செய்தார்கள்.

அடிக்கடி இவ்விதப் புதுமைகளைப் பார்க்கும் தாயார் முதலான எல்லாரும் இக்குழந்தையைக் கொடுத்த அல்லா துத்த ஜலாவைத் துதிக்காதிருந்த நாள் இல்லை. சுற்றத்தார் களுக்கு உண்டான ஆநந்தத்திற்கும் அளவில்லை. இவ் வற்புதங்கள் அங்குப் பரவிக்கொண்டிருப்பதால், சுற்று நாட்டாரும் அதிக ஆச்சரியமுள்ளவர்களாயே பயபக்தியா யிருந்துவந்தார்கள்.

பாலைமீட்டினது முற்றிற்று.

திருவாக்களித்தது.

[இவ் வத்தியாயம் ஹலறத்து ஆண்டவரவர்கள் ஒருவருக்குத் தரித்திரந்தீரத் திருவாக்கு அளித்தவரலாற்றைச் சொல்லுகின்றது.]

ஹலறத்து மீரூன்சுல்தான் காத்தீரேலி கன்ஜஸவாய் ஆண்டவரவர்கள் அவதரித்த மாணிக்கப்பூரில், சைகு அப்துற்றகுமான் தஜ்ஜாரியென்று ஒரு பாஸிய ரிருந்தார். அவர் பெருந்தொழில் செய்து பிரபல வர்த்தகராயிருந்தபடியால், அவருக்கு ஆஸ்திகள் அதிக முண்டாயிருந்தன. பாக்கிய வந்த நென்னும் மேலான அந்தஸ்தில் வாழுங் காலத்தில் திடீரென்று அவருக்குக் கஷ்டதிசை திரும்பிற்று.

இம்மையில் மனப்பாக்கியத்தைப் பெறும் திரவிய வந்தவராய்க் குறைவற்ற செல்வத்துடன் வாழுங் காலத்தில் கஷ்டதிசை திரும்பி, தரித்திரம் வந்து தொட்டது. “உடைமையும் வறுமையு மொருவழிநில்லா” என்றபடி செல்வமும், தரித்திரமும் ஒரேவழியில் தரித்து நில்லாமல், மாறி மாறிப் பிறழ்வது உலகத் தியற்கைதானே. ஆதலால், “—நிறைசெல்வம் நீரிற்சுருட்டும் நெடுந்திரைகள்—” என்றார்போல அவருக்குண்டாயிருந்த செல்வப் பெருக்கின் அலைகள் ஓங்கியெழுந்து, நில்லாமல் அடங்கி யமிழ்ந்தன. அவர் செய்த வர்த்தகமெல்லாம் ஒடுங்கின. அதனாலவர் வர வர உண்ண உடுத்த வகையற்று, பரிதபிக்கத்தக்க எளிய நிலைமையிலானார். தாம் பாக்கியவந்தரா யிருந்ததையும், பின் எளிமையடைந்து வருந்துவதையும், எண்ணி யெண்ணி அவர் மனம் புண்பட்டது. முன் அதுபவித்த சுகாதுபவங்கள் அனைத்தும் மாறி, தற்போது அதுபவிக்கும் அதுபவம் அவருக்கு ஆறத்துயரைக் கொடுத்தது. உன்னத நிலையில் நின்ற ஒருவர் மனம் அந்நிலைமாறிக் கீழ்மையடைந்தால்,

என்றைக்கு தீராச் சஞ்சலத்தில் முயுகியிருப்பது இயற்கைதான்.

அப்துற்றகுமான் தஜ்ஜாரி தரித்திரராய் இவ்வாறு மனோ சஞ்சலத்துடன் காலங்கழித்துக்கொண்டிருக்கையில், ஓரிரா தமது நிலைமையை நினைந்து மனம் நொந்தவராய், படுத்தி நித்திரை செய்தார். அந்த நித்திரையில் அவருக்கு ஒரு சொப்பனங் காணப்பட்டது. அந்தச் சொப்பனத்தில், பவ்வன சுருபமுள்ள ஒரு அழகிய பாலியர் அருகில் வந்து நின்று, அவரைப் பார்த்து “ அப்துற்றகுமானே, உமது நிலைமையைக் குறித்துக் கவலைப்படாதீர். இவ்வூர் சையிது ஹஸன்துநாசுடைய பாலகராகிய சையிது அப்துல்காநீறு என்னும் சிறுபிள்ளையை நீர்போய்த் தரிசிப்பது ஒன்று மாத்திரம் உமது பாக்கியத்திற்குப் போதுமானதாயிருக்கும். ஆதலால், அவரைப் போய்த் தரிசியும் ” என்று சொன்னார். இந்தச் சொப்பனத்தைக் கண்ட அவர் அதிகாலையில் எழுந்து தமது தகப்பனாராகிய வயோதிபரிடம் சொல்லிக் காட்டினார்.

மனத்துயர்மிகுந்த மைந்தர் கண்டுசொன்ன கனவை அவர் தந்தை கேட்டு அதிக ஆச்சரியப்பட்டு, கண்டபடி செய்யவேண்டுமென்று மைந்தரையும் அழைத்துக் கொண்டு, ஆண்டவரவர்களைத் தரிசிப்பதற்காகப் புறப்பட்டார். அவ்விருவரும் தங்கள் வீட்டிலிருந்து புறப்பட்டு, ஆண்டவரவர்களிருக்கும் வீட்டில் வந்து புகுந்தார்கள். அப்போது ஆண்டவரவர்களுக்கு வயது நான்கு.

சைகு அப்துற்றகுமான் தஜ்ஜாரியும், அவர் தந்தையும் தங்கள் வீட்டுக்குள் வந்து புகுந்தபோது, ஆண்டவரவர்கள் தொட்டிலாடிக்கொண்டிருந்தார்கள். இருவரும் உள்ளே நுழைந்த மாத்திரத்தில் அவர்களை இதற்குமுன் கண்டு பழகி அறிமுகமாயிருந்ததுபோல அவ்விருவர்

பெயரையுஞ் சொல்லி ஆண்டவரவர்கள் கூப்பிட்டு, பிறகு அப்துற் றகுமான் முன்னிருந்த பாக்கிய ஸ்திதியையும், இப்போதிருக்கும் நிர்ப்பாக்கியத்தையும், இதனால் அவ ரடையும் துயரத்தையும் விவரமாகச் சொல்லிக்காட்டினார் கள். அதன் பின், அன்றிரவு அவர்கண்ட கனவையுந் தெரி வித்து, அப்துற்றகுமானைப் பார்த்து “ அப்துற் றகுமானே, நீர் முன் சீமானாயிருந்து இப்போது ஏழையானதைப்பற்றித் துக்கப்படுகிறீர். அது சரியன்று. அப்படித் துக்கப்படக் கூடாது. ஏனென்றால்;—முன் உமக்குண்டாயிருந்த செல்வம் உம்மிடத்தில் நிலைபெறாமற் போனதுபோல, இப்போ துண்டாயிருக்கும் தரித்திரமும் நிலைபெறாமற் போய், பழயசெல்வம் மீண்டுவந்து உம்மைச் சேரவுங்கூடும். முந்தியிருந்த பாக்கியத்தைப் பார்க்கிலும் அதிக பாக்கியத் தையும், ஈடேற்றத்தையும் அல்லாதூத்த ஆலா உமக்குக் கொடுப்பான். அவன் திராணியுள்ளவன். உமது கஷ்டங்க ளெல்லாந்தீர்ந்து, நீர் சுகம் பெறுவீர். துக்கப்படாதீர் ” என்று ஆறுதல் சொல்லி, இன்னும் பல உத்தம வாக்கு களையும் அவர் மனங்குளிரச் சொன்னார்கள்.

இந்த அருமந்த சொற்களை சைகு அப்துற் றகுமான் தஜ்ஜாரியும், அவர் தந்தையும் கேட்டு இதயம் பூரித்து, ஆண்டவரவர்களைப் போற்றிப் புகழ்ந்து விடைபெற்றுக் கொண்டு, அங்கிருந்து போய்விட்டார்கள். ஆண்டவரவர் களின் திருவாக்குப்படி சொற்பகாலத்திற்குள் அல்லாதூத்த ஆலா அப்துற்றகுமான் தஜ்ஜாரிக்கு அளவற்ற பாக்கியத் தைக் கொடுத்தான். அவர் என்றும் அடையாத செல்வத் தையடைந்து, இம்மைப்பேறும் மறுமைப்பேறும் பெற்று, தமது சீவியகாலமுழுதும் மனப்பாக்கியத்துடன் சந்தோஷ மாய் வாழ்ந்திருந்தார்.

திருவாக்களித்தது முற்றிற்று.

எ - ம் அத்தியாயம்

அடிசிலாக்கியது.

[இவ் வத்தியாயம் ஹலறத்து ஆண்டவரவர்கள் தீயிற் பாகஞ் செய்யாமல் சோறு முதலியன ஆக்குவித்த வரலாற்றைச் சொல்லுகின்றது.]

ஹலறத்து மீறான் சல்தான் ஷாத்லஹீது கன்ஜஸவாய் பாத்துஷா சாகிபு ஆண்டவரவர்கள் நான்கு பிராயமாயிருக்கும்போது, பிதா மாதாக்க ளிருவரும் தங்கள் அருமை மைந்தரை மார்க்கவிதிப் பிரகாரம் ஒதுவிக்க வேண்டுமென்று, தக்க ஆசிரியரொருவரைத் தேடி, தக்க காலத்தில் சுபதினம் பார்த்து வித்தியாரம்பம் செய்தார்கள். அன்று முதல் ஆண்டவரவர்கள் பிரதிதினமும் மதறஸா என்னும் கல்விச்சாலைக்குப்போய்க் கல்வி பயின்று கொண்டுவந்தார்கள்.

ஹலறத்து ஆண்டவரவர்கள் அதிகாலையி லெழுந்து சிற்றுண்டி யுண்டு கல்விச்சாலைக்குப் போய் மத்தியானம் வரையும் ஒதிக்கொண்டிருந்து, பின் மத்தியான வுணவுக்காக மனைக்குவந்து ஆகாரம்புசித்து, மீண்டும் கல்விச்சாலைக்குப்போய், மாலைநேரம் மனைக்கு வருவார்கள். இடையில் தொழுகைக்குரிய ஒவ்வொரு வேளையிலும் தவறாமல் தொழுது கொள்வார்கள். இரவு காலங்களைக் கல்விபயிற்சியிலும், வணக்கப் பழக்கத்திலுமே போக்குவார்கள். மார்க்கச் சட்டத்தின் பாரததைச் சுமந்துகொள்ளும் பருவத்தையடையு முன்னமே ஆண்டவரவர்கள் அந்தச்சட்ட நிபந்தனைப்படி நடக்க நன்றாய்ப்பழகி, விதி விலக்குகளில் உள்ளத்தையுந் தவறாமல் ஒழுகி நடந்து வந்தார்கள்.

இவ்வித நல்லொழுக்கத்துடன் ஆண்டவரவர்கள் கல்வி கற்றுவருங் காலத்தில், ஒருநாள் அதிகாலையி லெழுந்து

வழமைப்படி கல்விச்சாலைக்குப் போய்விட்டார்கள். அன்று முற்பகல் தாயாராகிய பாத்தீமா அல்லாதுத்த ஆலாவுக்குரிய இபாதத்து என்கிற வணக்கத்தில் அதிகநேரம் பராக் காயிருந்து விட்டார்கள். ஆண்டவரவர்கள் மத்தியானவுணவுக்காக மனைக்குவரும் வேளை அடுத்தது.

வணக்கத்தில் பராக்காயிருந்த தாயார் நேரமான துணர்ந்து, மைந்தர் பசித்து வருவாரே யென்று பதறியெழுந்து, நெருப்பெடுத்து வரும்படி அசல் வீட்டுக்கு ஆள நுப்பிவிட்டு, அதிக விரைவாய் அரிசிகளைந்து அடுப்பி லேற்றி, சமைக்க வேண்டிய கறிவகைப் பதார்த்தங்களை யெல்லாம் ஆய்ந்து கழுவிப் பாத்திரங்களில் வைத்துக் கொண்டிருந்தார்கள். அந்நேரம் ஹலறத்து ஆண்டவரவர்கள் கல்விச்சாலையிலிருந்து மனைக்கு வந்தார்கள்.

உணவருந்திப் பசிதீர்க்கவந்த ஆண்டவரவர்கள் மனைக்குள் நுழைந்தபோதே தாயாரைக் கூப்பிட்டு “ அம்மா, பசிக்கின்றது; ஆகாரங்கொடுங்கள் ” என்று கேட்டார்கள். மைந்தர் இப்படிக் கேட்டபோது தாயார் “ என் கண்மணியான மகனே, சற்றே பொறுங்கள் ; ஆக்க வேண்டிய எல்லாம் தயாராயிருக்கின்றன ; நெருப்பு மாத்திரமில்லை. அதற்காக அண்டைவீட்டுக்கு ஆள நுப்பியிருக்கிறேன். இதோ வந்தது. ஒரு கூணத்தில் சமைத்துத் தருகிறேன். கொஞ்சம் பொறுத்திருங்கள் ” என்று அன்புடன் சொன்னார்கள். இச் சொல்லைக்கேட்ட ஆண்டவரவர்கள் மறுத்தும் தாயாரைநோக்கி “ அன்னாய், இனி நெருப்புவந்து எல்லாஞ்சமைத்துத்தீர நேரம்போம். அல்லாதுத்த ஆலா என் பசியையறிந்து உணவு கொடுக்கும் கிருபாகரன். ஆகையால், தாங்கள் சமைப்பதற்காகத் தயார்பண்ணின எல்லாவற்றையும் திறந்து பாருங்கள் ; அவை முழுதும் சமைக்கப்பட்டிருக்கும் ” என்று சொன்னார்கள். இச் சொல்லைக்கேட்டபோது தம் புத்திரரின் அற்புதாதிகளைக் கையு மெய்யுமாக் கண்ட

கன்னல் கருமாத்து.

றியுந் தாயாராகையால், அதை நம்பி உடனே யெழுந்து போய், அடுப்பிற் களைந்துவைத்த அரிசியைத் திறந்து பார்த்தார்கள். பாணைநிறையச் சோறு சமைந்து புழுங்கி, ஆவியெழுந்துகொண் டிருந்தது. கறிப் பாத்திரங்களையும் ஒவ்வொன்றாகத் திறந்து பார்த்தார்கள். அந்தப் பாத்திரங்களிலுள்ள கறிகளும் பாகஞ்செய்யப்பட்டுச் சூடச்சூடவிருந்தன. அவற்றின் நறுமணங்களும் கமகமென்று வீசின. இந்த அதிசயத்தைக்கண்ட தாயார் மனமகிழ்ந்து, உடனே உண் கலன்களைக் கழுவிச் சோறு முதலியவற்றை வைத்துப்பரப்பி, புசிக்கும்படி மைந்தரைக் கேட்டுக் கொண்டார்கள்.

அடுப்பில் வைத்துத் தீயாற் பாகஞ்செய்யப் படாமல் சமைந்த அருமையான உணவுகளை ஹலறத்து ஆடைவரவர்கள் சந்தோஷத்துடன் உண்டு, அல்லாதுந்த ஆலுவுக்கு சுகுறு செய்தார்கள். அதன்பின், ஆச்சரியகரமான அந்த ஆகாரங்களைப் பிதா மாதாக்களும் ஆநந்தத்துடன் டசித்து, என்றும் சமைப்பனவற்றைப் பார்க்கிலும் இவை அதிக மதுரமான ருசிபுடையனவா யிருக்கக்கண்டு அல்லாதுந்த ஆலாவைப்புக்கழ்ந்து, மைந்தரைக் கொண்டாடினார்கள்.

அடிசிலாக்கியது முற்றிற்று.

அ - ம் அந்தியாயம்.

கலிறு நபியைத் தரிசித்தது.

[இவ் வத்தியாயம் ஹலறத்து ஆண்டவரவர்கள் நபி கலிறு அலகிஸ்ஸலாமவர்களைத் தரிசித்த வரலாற்றைச் சொல்லுகின்றது.]

ஹலறத்து ஷாதுல்ஹீது ஆண்டவரவர்கள் நான்கு வயதில் கல்வி கற்றுவருங் காலத்தில், ஒருநாள் ஒரு மரநிழலில் தனித்து நின்றார்கள். அப்போது, பரிமளங் கமழும் பரிசுத்தமான வெள்ளாடை யணிந்த ஒரு முதியவர் ஆண்டவரவர்கள் முகதாவில்வந்து நின்றுகொண்டு “ அல்லாதுத்த ஆலா வுக்கு உவப்பான ஒலியே, ஹஸன் துத்துஸின் புத்திரரே, அப்துல் காதினே, இங்கே தனித்தோ நிற்கிறீர்? உமது வாயைத் திறந்து கொள்ளும்” என்று சொன்னார்கள். உடனே ஆண்டவரவர்கள் வாயைத் திறந்தார்கள். அப்போது அந்தப் பெரியவர் ஆண்டவரவர்களின் வாயில் துப்பினார்கள். மூன்று தரம் துப்பிவிட்டு, பின்னும் பேர்சொல்லியழைத்து “ அல்லாதுத்த ஆலா இன்றைத்தினம் உமக்கு இல்மையும், விலாயத்தையும் நிரப்பமாக்கினான்” என்று சொன்னார்கள். ஆநந்தநந்தரும் இச் சொல்லைக்கேட்டுச் சந்தோஷமாய், அந்த முதியவரைப் பார்த்து “தேவரீர் யார்?” என்று ஆண்டவரவர்கள் கேட்டார்கள். அதற்கு அவர் “ நான் கலிறு” என்று சொல்லிவிட்டு மறைந்து போனார்கள்.

பின்பு அடிக்கடி கலிறு அலகிஸ்ஸலாமவர்கள் வந்து ஆண்டவரவர்களைச் சந்தித்து, ஸலாம் சொல்லிப் பேசிக் கொண்டிருப்பார்கள். பல நடவைகளில் மதறஸாவுக்கு வந்து ஆண்டவரவர்களுக்கு ஒதிக் கொடுப்பார்கள். அதுவன்றியும், அடுத்தடுத்து மலாய்க்கத்துகளும், நிஜாலுல்கைபு என்னும் மறைவான மனிதர்களும்வந்து ஹலறத்து ஆண்டவரவர்களைச் சந்தித்து, ஸலாம்சொல்லி, சோபனங்கூறிப்

போவார்கள். இது நடக்குந் தோறெல்லாம் ஆண்டவரவர்கள் இதைக் குறித்துப் பிதா மாதாக்களுக்குத் தெரிவிப்பார்கள். இதுகளை அவர்கள்கேட்டு ஆநந்தங்கொண்டு, மைந்தர் மீது அதிக பக்தியுடன் இருப்பார்கள்.

ஹலறத்து ஆண்டவரவர்கள் ஐந்து பிராயம் நிறப்ப மாவதற்குள் துறுஆன் முழுவதையும் பாராயணஞ்செய்து, மனப்பாடம் பண்ணிவிட்டார்கள். எட்டுப் பிராயத்திற்குள் அறபு இலக்கிய இலக்கணம் முதலான லக்ஷ்ணம், நகுலசுருபு முதலிய எல்லா நூல்களையும் ஐயந்திரிபறக்கற்றுத் தேறி, பிக்ஹு, அகாயிது, நஸவ்வு என்கிற மூன்றுவகை அறிவுகளையும் கற்றுத்தெளிந்தார்கள். பதினான்குவகை இல்முகளும் அவர்கள் மனமே இருப்பிடமென்று குடி கொண்டன. ஆண்டவரவர்களின் மனம் அறிவிற கடல் போற் பரந்தது. இனிக்குறக்கவெண்டியது ஒன்றில்லை யென்னு மளவு எல்லாக் கல்விகளையும் கற்று நிரப்ப மாணர்கள்.

ஹலறத்து ஆண்டவரவர்கள் வயது ஏற ஏற ஒழுக்க வழக்கங்களில் கண்டோர் கேட்டோர் மனங்குவிர்ந்து சந்தோஷப்படத்தக்க விதமாக நடந்து வந்தார்கள். பிதா மாதாக்கள், குடும்பத்தார்கள் முதலான எல்லாருக்கும் நன்றி செய்கிறவர்களாயும், நற்கருமங்களைச் செய்து மனமகிழ்விக்கிறவர்களாயும் ஒழுகி நடந்தார்கள்.

அன்றியும், தீனுல் இஸ்லாமுடைய ஷரஹ் என்கிற கட்டளைப் பூரகாரம் விதிவிலக்குகள் முழுவது முணர்ந்து, விதியை உவந்து தொடர்ந்தும், விலக்கை அருவருத்து விலக்கியும் நடந்தார்கள். ஒரு சிறுபாவத்தையும் பெரும் பாவமென்று பாவித்து, கூடியமட்டும் அதைத்தவிர்த்து நடக்கவே முயல்வார்கள். எந்நேரமும் அல்லாதுத்த ஆலாவின் வணக்கத்திற் பராக்கா யிருந்து, அவனுக்கு அஞ்சி அடிவார்கள். ஐந்து வேளைத் தொழுகைகளையும் வேளை தவறாமல் தொழுவார்கள். பகற்கால முழுதும் உபவாச விர

தத்தோடும், இராக்கால முழுதும் விழிப்போடு மிருந்து வணக்கஞ் செய்வார்கள். இஷா தொழ்ச்செய்த உலுவுடனிருந்து பஜறு தொழுவார்கள். ஒவ்வோ ரிரவிலும் துறுஆன் முழுவதும் ஒதி, ஆயிரம் றகஅத்துக் தொழுவார்கள். அவர்களின் சரீரத்து இயக்க வொடுக்கங்கள் வணக்கத்திலன்றி, மற்றதில் இல்லை. தங்கள் அகக்கருவி புறக்கருவிகள் அனைத்தையும் ஒவ்வொரு நிமிஷத்திற்கும் அல்லாதந்த ஆலாவின் இபாதத்திற்கே பிரயோகித்து வந்தார்கள். உலக விஷயத்தின் பராக்குக் கொஞ்சமு மில்லை. ஆண்டவரவர்களின் செயல், குணம், குறி முதலிய எல்லாம் மனிதர்கள் அதிகரிக்கத்தக்க மேன்மைபெற்று விளங்கின. வயது வரவர அவர்கள் கருமங்களுஞ் சிறந்து, நிகரின்றிப் புகழ்த் தக்கனவாய், அதிக மேன்பாடு பெற்றனவாய் விளங்கின.

கலிறு நபியைத் தரிசித்தது முற்றிற்று.

கூ - ம் அந்தியாயம்

புறப்பாடு.

[இவ் வத்தியாயம் ஹலறத்து ஆண்டவரவர்கள் முரீதாருவதற் காக ஞானதேசிகரைத் தேடிப் புறப்பட்ட வாலாற்றைச் சொல்லுகின்றது.]

ஹலறத்து மீறான் சுல்தான் சையிது அப்துல் காதிரு ஷாருல்ஹீது பாத்துஷாசாகிபு ஆண்டவரவர்கள் தீனுல்லிஸ்லாமுடைய இல்முசுள் எல்லாவற்றிலும் கரைகண்டவர்களாய், மூமீன்களுக்கெல்லாம் நாயகமாய் விளங்கிவரும் காலத்தில், அவர்களுக்கு வயது பதினெட்டு நிரப்பமாயிற்று. அறியவேண்டிய முக்கியமான எவ்வகை யறிவுகளிலும் குறைவற நிரப்பமாய், பாத்தீன், லாகீறு என்னும் அகம் புறம் ஆகிய இருவகைப் பொருள்களையும், உலகாதி சிருஷ்டிகளின்

அந்தரங்கம் பயிரங்கங்களையும் உள்ளங்கை நெல்லிக்கனி போலக் காணத்தக்க பக்குவடைந்தார்கள். இகத்தில் நடந்து கொள்ளவேண்டிய முக்கிய கடமைகள் இன்னவையென்றும், பரத்திற் பெறவேண்டியது இன்னது என்றும், இகத்தில் இன்னது செய்தால், பரத்தில் இன்னது பயக்கும் என்றும் நன்றாயறிந்தார்கள். பிறகு, அல்லாதுத்த ஜலாவை உள்ளபடி யறியவேண்டியது ஒன்றுமாத் திரம் மீதியாயிருந்தது. ஆகையால், அவர்கள் இருதயத்தில் அவனை யறியும் விசாரம் குடிக்கொண்டது.

ஆண்டவரவர்களுக்குமேற்படி விசாரம் பிறந்தபோது, நிலத்தையும் நீரையும் வைத்திருக்கும் ஒருவன், அந் நிலத்தில் நடடி நீர்பாய்ச்சிப் பயிராக்கிப் பலனடையத் தக்க வித்தில்லாதிருப்பானாயின், அவன் என்ன பலனை யடையப் போகிறான்? ஒன்றுமில்லை. அப்படியே நாமும் அல்லாதுத்த ஜலாவை யறிவதற்குச் சாதனங்களாகிய றாகையும், ஜடத்தையும், அறிவையும் வைத்திருக்கிறோம். இருந்தாலும், இவற்றில் விதைத்துப் பலன்பெறக்கூடிய வித்து நம்மிடத்திலில்லை. அந்த வித்தாவது, தக்க ஆசிரியரால் உபதேசிக்கப்படும் உபதேசமேயாம். அவ்வுபதேசத்தை நாம் பெற்றுக் கொள்ளவேண்டும். அதற்காக ஒரு ஆசிரியரைத் தேடிப் போகவேண்டும் என்று நினைத்தார்கள். ஞான தேசிகரைத் தேடும் இந்த உத்தம வெண்ணம் அவர்கள் இருதயத்தில் வேரூன்றிற்று. தங்கள் பதினெண் பிராயத்திற் பிறந்த இந்த மேலான வெண்ணத்தினால் ஆண்டவரவர்கள் தூண்டப்பட்டு, ஒரு நாள் தங்கள் பிதா மாதாக்களின் சமூகத்திற் போய்ப் பணிந்து நின்று, கீழ்வருமாறு சொல்லத் தொடங்கினார்கள்.

“என்னை அன்போடு பெற்றெடுத்த என் அருமையான பிதாமாதாக்களே, இப்போது நான் சொல்லும் சொற்களை நீங்கள் கவனமாய்க் கேட்கும்படி கேட்டுக்கொள்

ளுகிறேன். அவையாவன :—இவ்வுலகத்தில் ஒருவன் எவ்வளவு பெரிய பாக்கியவந்தனா யிருந்தாலும், எவ்வளவு மிகைத்த கல்விமானா யிருந்தாலும், தரையிற் பரந்துகிடக்கும் மணல்களையும், வானத்திலிருந்து சொரியும் மழைத்துளிகளையும் அலகிட்டுச் சொல்லவல்லவனா யிருந்தாலும், மறைந்த பொருள்களை யெல்லாந் தெரியக் கூடியவனா யிருந்தாலும், ஆகாய கமனஞ் செய்யுந் திராணியுள்ளவனாயிருந்தாலும், பரகாயப் பிரவேசியாயிருந்தாலும் அல்லாதுந்த ஆலாவை அறியாதவனா யிருந்தானால், அவன் பிரயோஜனகரமில்லாத அபாக்கியனே யாவான். நரனாய்ப்பிறந்த எவனும் கண்ணுக்கினிமையான காட்சிகளைக் காணவும், காதுக்கினிமையான கீதநாதங்களைக் கேட்கவும், நாசிக்கினிமையான நறுமணங்களை மூசுக்கவும், வாய்க் கினிமையான பதார்த்தங்களைப் புசுக்கவும், சரீரத்திற் கினிமையான ஸ்திரீ பரிசஞ் செய்யவுமே சித்தங்கொண்டு, தன் இந்திரியங்களை அல்லாதுந்த ஆலாவை யறியும் ஞானசம்பந்த விஷயங்களிற் பிரயோகிக்காமல், இவ்வுலகவிச்சையிற் பிரயோகித்து நிற்பானால், அவன் எத்தனை நூல்களைக்கற்றுத் தெளிந்தவனானாலும் மோகூதத்தை யடைய மாட்டானென்பது நன்றாய்த்தெரிந்த காரியம். ஆகையால், கயிற் றரவுபோன்ற இவ்வுலகத்தையும், சொப்பனக் கூத்துப்போன்ற இவ்வுலகவாழ்வையும், நீர் மேற்குமிழிபோன்ற தேகத்தையும் நாம் நம்பி, அல்லாதுந்த ஆலாவை யறியுங் கருமத்தில் தலையிடாமல் வாணனை வீணாக்கி மடிவதானால், பின்பு மிகவுந் துக்கிக்க நேரிடும். இவ்வுலகத்திற் பிறந்த ஒவ்வொருவனும் நாம் இங்கேவந்தது எதற்காக வென்பதை விசாரித்தறிந்து, அந்தக் காரியத்தை நிறைவேற்றுவது கடமை. அப்படி வந்தகாரியம் அல்லாதுந்த ஆலாவை யறியும் ஒன்றேயன்றி வேறன்று. அந்தக் காரியத்தை அறவே மறந்து, இவ்வுலக விச்சையிற் பராக்காயிருந்து மடிந்தால்,

பின் அடையும் கைசேதமும், அதுபவிக்கும் துன்பமும் சொல்லவும் வேண்டுமோ? எவ்வளவு பெரிய கல்விமானையும் இவ்வுலகம் மருட்டவுங்கடும் என்றல்லவா? முன்னுள்ள பெரியோர் பலர் முழுதுந் துறந்து, வனவாசிகளாய்க்காலங் கழித்தார்கள்; அல்லாத பலர் தாமரையில் தண்ணீர் போலப் பட்டும் படாமல் இருந்துவிட்டுச் சென்றார்கள். அப்படிப்போல ஒருவன் இவ்வுலகத்தின் பற்றற்று அல்லாத தந்தாலாவின் சாயுட்சிய பதவியை யடைய வேண்டுமானால், அவனுக்கு எவ்விதப் பொல்லாங்குகளையும் ஒழித்து நல்லாங்கி லொழுகி நடக்கும் நற்கருமங்களோடுகூட, முடிவான மந்திரோபதேச மொன்றும் அவசியம் வேண்டும். அவ் வுபதேசம் மேலான சற்குருவிடத்திலல்லாமல்பெறக் கூடாது. ஆகையால், எவ்வளவு தூரங்கடந்த கல்விமானோ யிருந்தாலும், ஒருவனுக்கு ஒரு சற்குரு அவசியம் வேண் டும். அவ்விதக் குருவில்லாத எவனும் கண்ணில்லாத குருடனுக்குச் சமானமானவனே யாவான். என்பிதா மாதாக்களே, இதைப்பற்றி நான் உங்களுக்கு விஸ்தாரமாகச் சொல்ல வேண்டியதில்லை. முடிவாகச் சொல்லுகின்றேன். 'ஒருவன் இம்மையில் அல்லாத தந்த ஆலாவை அறியாதவனானால், அவன் மறுமையிலும் குருடனாயிருப்பான்' என்று நமது மார்க்க நூல்கள் முறையிடுகின்றன. ஆதலால் சிருஷ்டியாகிய என்னை இன்னொன்றும் சிருஷ்டிகளாகிய அல்லாத தந்த ஆலாவை இப்படிப்பட்டவனென்றும், எனக்குத் தெளிவா யுணர்த்தக்கூடிய ஒரு உத்தமகுருவை நான் தேடி, அந்தச் சற்குருவின் உபதேசத்தைப் பெற்றுக் கொள்ள விரும்புகின்றேன். தேவரீர்களாகிய நீங்கள் 'உன் விருப்பத்தின்படி ஒரு சற்குருவைத் தேடிக்கொள்வாயாக' என்று இப்போதே எனக்கு உத்தரவு தரவேண்டும்."

என்று இவ்வாறு ஹலறத்து ஆண்டவரவர்கள் சொல்லி உத்தரவு கேட்டபோது, பிதாமாதாக்கள் இருவரும் மன

மகிழ்ந்து, மைந்தரை நோக்கி “எங்கள் கண்மணியான அருமைமகனே, உமது வாப்ச்சொற்கள் எங்களை ஆரந்த சாகரத்தில் அமிழ்ப் பண்ணிவிட்டன. அல்லாதுத்த ஆலா உமது நாட்டத்தை நிறைவேற்றுவிப்பானாக. நீர் உமது கருமங்களை அல்லாதுத்த ஆலா இடம் சாட்டிவிட்டு, அவன் புறம் முகம்வைத்து, இன்றைக்கே புறப்படும். நீர் ஒரு சற் குருவைத் தேடிக்கொள்வது எங்களுக்கும் பொருத்தமான காரியம். ஆனால், மகனே, நீர் குருவைத் தேடிக்கொண்டு மற்றெங்கேயும் போகவேண்டாம். குவாலீர் என்னும் பட்டணத்தில் ஒளவியாக்களும், சிறந்த மஷாயிகளும் அதிகம்பேர் குடியிருக்கின்றார்கள். நீர் அங்கே போவீரானால், அல்லாதுத்த ஆலா அங்கேயே உமக்குத் தக்க ஒரு குருவை நியமிக்கவுங்கடும். அவனுடைய அடைக்கலமாக நீர்போய் வாரும் மகனே. உமது காரியம் சிறப்பாகக் கடவது” என்று ஆசீர்வதித்து உத்தரவு கொடுத்தார்கள்.

பிதா மாதாக்க ளிருவரும் மேற் கண்டபடி உத்தரவு கொடுத்தபோது, ஆண்டவரவர்கள் சற் குருவைத் தேடிக்கொண்டு, அவர்கள் சொன்னபடி குவாலீர் நகரத்திற்கே பிரயாணப்பட எத்தனப் பட்டார்கள். தங்கள் பிரயாணத்திற்காக வழித்துணை, வழிச்செலவுக்கான பொருள் யாதொன்றும் தேடவில்லை. அல்லாதுத்த ஆலா வொருவனே தங்களோடிருக்கும் வஸ்துவன்றி, மற்றொன்று மில்லாமல் தன்னந்தனியே புறப்படத் துணிந்தார்கள்.

ஹிஜ்ரத்துக் தொளாயிரத்து இருபத்தெட்டாம் வருஷத்து ஜமாத்துல்லாகிது மாதத்தில் ஒரு திங்கட்கிழமை யன்று ஆண்டவரவர்கள் பிதா மாதாக்கள் உத்தரவுபெற்றுக்கொண்டு, மாணிக்கப்பூரை விட்டு குவாலீரைநோக்கி, சற் குருவை நாடினவர்களாய்ப் புறப்பட்டார்கள்.

புறப்பாடு முற்றிற்று.

இல்யாசு நபியைத் தரிசித்தது.

[இவ் வத்தியாயம் ஆண்டவரவர்கள் வழியில் நபி இல்யாசு அலை கிஸ்ஸலா மவர்களைத் தரிசித்த வரலாற்றைச் சொல்லுகின்றது.]

ஹலறத்து ஷாதுல்ஹீது பாத்துஷா சாகிபு ஆண்டவ ரவர்கள் மாணிக்கப்பூரைவிட்டுப் புறப்பட்டு, சற்குருவைத் தேடிக்கொண்டு குவாலீரை நோக்கிப் போகும்போது, பாதையில் ஒரு பெரியவர் எதிரேவரக் கண்டார்கள். கண்ட போது, தங்கள் திருவாய் மலர்ந்து அந்தப் பெரியவரை நோக்கி ஸலாம் சொன்னார்கள். உடனே அந்தப்பெரி யவர் பிரதிசொல்லி “என் அருமை மகனே, நீர் எங்கே போகிறீர்?” என்று ஆண்டவரவர்களைப் பார்த்துக் கேட் டார். அதற்கு ஆண்டவரவர்கள் “நான் அல்லாதுத்த ஜலா வில் ஆசை வைத்தவனாய், முரீதாக வேண்டி ஒரு குரு வைத் தேடிக்கொண்டு குவாலீருக்குப் போகிறேன். தங்கள் எனக்காக துஆ செய்யுங்கள்” என்று விடைகூறினார்கள். இதைக்கேட்டவுடனே அந்தப் பெரியவர் ஆண்டவ ரவர்களுக்காக அல்லாதுத்த ஜலா இடம் துஆ இரந்தார். அப் போது அவர்கள் இருவருக்குமிடையில் ஒரு தாலத்தில் மேலான உணவுகளும், ஒரு கரகத்தில் தண்ணீரும், ஆகா யத்திலிருந்து தாமாகவே இறங்கின. அப்போது அந்தப் பெரியவர் ஆண்டவரவர்களை நோக்கி “மகனே, அல்லாதுத்த ஜலா உம்மைப் பொருந்திக்கொண்டு, உம்மை விருந்தாக வுணவதுப்பி யிருக்கிறான். இதை நீர் உண்ணும்” என்று ஏவினார்கள். ஆண்டவரவர்கள் சந்தோஷத்துடன் பிஸ்மில் சொல்லி அந்த உணவைப் புசித்துத் தண்ணீர்குடித்து, அல்லாதுத்த ஜலாவுக்கு சக்று செய்தார்கள்.

பிறகு, அந்தப் பெரியவர் ஹலறத்து ஆண்டவரவர் களை நோக்கி: சையிது அப்துல் காதினே, நீர் எந்தக் கல்வி

களையும் புத்தியுடன் தெளிய விளங்கிக் கற்றுக்கொள்வீராக; எந்தக் கருமங்களையும் பொறுமையுடன் செய்துகொள்வீராக; ஒளலியாக்கள் முதலான பெரியோர்களின் சமூகத்திற் போவீரானால், அவர்கள் உம்மை உவக்கும்படி நடந்து கொள்வீராக. ஏனென்றால், அவர்கள் ஒருவனை உவந்தால் அல்லாதுத்த ஆலாவும் அவனை உவப்பான்; அவர்கள் வெறுத்தால், அல்லாதுத்த ஆலாவும் வெறுப்பான் என்று சொல்லி, இன்னும் பல அறிவுகளையும் கற்பித்து இஸ்மில்லதூலம் என்னும் திருமந்திரத்தையும் போதித்தார்கள்.

இவ்வளவும் நடந்தபின் ஹலறத்து ஆண்டவரவர்கள் அந்தப் பெரியவரைப்பார்த்து “என் பிதாவே, தங்களை இன்னொரென்று நான் அறியக்கூடவில்லையே. அதை அறியும்படி தேவரீர் கிருபை செய்யவேண்டும். தாங்கள் யார்?” என்று கேட்டார்கள். அதற்கு அவர்கள் “நான் இல்யாசு” என்று விடை சொல்லிவிட்டு, உடனே மறைந்து போனார்கள். நபி இல்யாசு அலைகிஸ்ஸலா மவர்கள் தரிசனை யாய்ச் சம்பாவித்து மறைந்த அப்போதே ஹலறத்து ஆண்டவரவர்களுக்குத் தங்கள் நபுசு வசப்பட்டது. ஷைந்தானிய்யாவின் ஊசாட்டம் அனைத்தும் பற்றறத் தொலைந்தன; றதமானிய்யாவின் குணம் மேலிட்டது. அவர்கள் கருமங்கள் அனைத்தையும் அன்றைத்தினமே அல்லாதுத்த ஆலா எளிதாக்கினான். அவர்களை அவன் பொருந்திக் கொண்டான். சூப்பியத்து கேளத்யத்துகளுக்கு அவர்களைப் பக்குவமாக்கினான். அவர்கள் இருதயம் களங்க மற்ற கண்ணாடிபோலாயிற்று. அகிலபுவனங்க ளாதியான சராசரங்கள் எல்லாம் கண்களுக்கெதிரே காணப்பட்டன. விலாயத்தின் போர்வையைச் சரிவரப்போர்த்து, ஒலித்தனத்தில் நிரப்பமானார்கள். அதன் பிறகு ஹலறத்து ஆண்டவரவர்கள் அங்கிருந்து குவாலீரை நோக்கி நடந்.

தார்கள். சிலநாட்களுக்குப்பின், *முஷனுத்தீன் என்பவரோடு ஹலறத்து ஆண்டவரவர்களுக்கு வழித்துணை வராய் இடையில்வந்து கூடினார். அவரைபுங் கூட்டிக் கொண்டு இருவருங்கூடிக் குவாலீரை நோக்கி நடந்து போனார்கள்.

இல்யாசு நபியைத் தரிசித்தது முற்றிற்று.

கக - ம் அந்நியாயம்.

புலிகள் வழிபட்டது.

[இவ்வத்தியாயம் ஹலறத்து ஆண்டவரவர்களுக்குக் காட்டில் புலிகள் வழிபட்டுவந்த வரலாற்றைச் சொல்லுகின்றது.]

ஹலறத்து சையிது அப்துல் காதிரு ஆண்டவரவர்கள் முஷனுத்தீன் என்பவர் கூடவரும்படி வழிநடந்து, ஒங்கி வளர்ந்த பலவகை விருகூங்கள் அடர்ந்து நெருங்கின ஒரு வனத்திற்போய்த் தங்கினார்கள். அப்போது அந்த வனத்திற்புஞ்சரிக்கும் புலிகள் அடங்கலும் ஒருங்குதிரண்டு, பெருங்கூட்டமாய் ஆண்டவரவர்கள் சமூகத்தில் வந்து தலைகுனிந்து பணிந்து நின்றன. அப்புலிகளுள் பாரிய வேங்கை யொன்று ஆண்டவரவர்கள் முன்வந்து தாழ்ந்து நின்று, ஆண்டவரவர்களை விளித்து “ ஒலியுல்லாவே, தாங்கள் எங்களில் எதின் முதுகில் ஏறியிருந்துகொள்ள வேண்டுமோ அதின் முதுகில் ஏறியிருந்துகொண்டு, எங்கெங்கே போகவேண்டுமோ அங்கங்கே போகலாம். இதற்காக நாங்கள் அல்லாதுத்த ஆலாவால் ஏவப்பட்ட டிருக்கிறோம் ” என்று வாய்திறந்து

* இவர்கள் தாம் ஆண்டவரவர்களின் இரண்டாம் கலீபாவாகிய சைதுமுஷனுத்தீன். இவர்கள் அநேக கருமாத்துகளை ஆண்டவரவர்களின் தாயாரிடம் நேரிற் கேட்டதாகவும், அநேக கருமாத்துகளை ஆண்டவர்கள் கூடவே யிருந்து பார்த்ததாகவும், தாங்கள் இயற்றிய கல்ஜூல் கருமாத்து என்னும் கிரந்தத்தில் சொல்லுகிறார்கள்.

சொல்லிற்று. தலைமைபான வேங்கை இப்படிச் சொன்ன போது, மற்றப்புலிகளெல்லாம் தலைசாய்த்து நின்றன.

புலிகள் திரண்டுவந்து முகதாவில் நின்றுகொண்டு சொன்ன இச்சொல்லை ஆண்டவரவர்கள் கேட்டு, அப்புலிகளைப் பார்த்து “நான் உங்கள் முதுகில் ஏறியுலாத்த வரவில்லை. உங்களுக்கும், எனக்கும், “அல்லாதந்த ஆலாவே போதுமானவன். நீங்கள் உங்கள் காரியத்திற் போகலாம்” என்று சொல்லி, அந்தப்புலிகளைப் போகும்படி அனுப்பி விட்டார்கள்.

உடனே இச்சொல்லைக்கேட்ட புலிகளெல்லாம் காட்டிற் சென்றன. பின், ஆண்டவரவர்கள் முடிநுத்தினைப் பார்த்து “மூடிநுத்தினே, நீர் நன்றாயறிந்துகொள்ளும். ஒருவன் அல்லாதந்த ஆலாவுக்கு வழிபட்டு நடந்தானால், அவனுக்கு எல்லாப் படைப்புகளும் வழிபடுகிறது மல்லாமல், அவன் அல்லாதந்த ஆலாவைச் சந்தித்து, விலாயத்தையும் பெற்று, என்றைக்கும் சந்தோஷமாயிருப்பான்” என்று சொன்னார்கள்.

பிறகு ஆண்டவரவர்கள் அந்த வனத்தை விட்டுப் புறப்பட்டு, சுவாலீரை நோக்கி நடந்தார்கள். இவர்கள் எந்த வனத்திற்குள் புகுந்தாலும் அங்குள்ள எல்லா மிருகங்களும் திரண்டுவந்து ஆண்டவரவர்களைப் பணிந்து, தரிசனை பெற்றுக்கொண்டு போகும். இவ்வித மகத்துவத்துடன் வனம், வனந்திரம், மலை, நதி எல்லாவற்றையும் கடந்து நடந்து போனார்கள்.

புலிகள் வழிபட்டது முற்றிற்று.

திருடர்கள் வழிபட்டது.

[இவ் வத்தியாயம் ஹலறத்து ஆண்டவரவர்கள் போசும்பாதையில் வந்து எதிர்த்த திருடர்கள் இஸ்லாத்தில் வழிபட்ட வரலாற்றைச் சொல்லுகின்றது.]

ஹலறத்து ஷாதுல்ஹீது பாத்துஷா சாகிபு ஆண்டவரவர்கள் தங்களோடு மூஈனுத்தீன் தொடர்ந்து வரும்படி குவாலீரை நோக்கி நடந்து போகிறபோது, நான்கு திருடர்கள் பக்கத்திலுள்ள வனத்திலிருந்து புறப்பட்டு, ஆண்டவரவர்கள் முன்வந்து நின்று மறித்துக்கொண்டு : நீங்கள் உங்கள் : வசத்திலிருக்கிற எவ்விதப் பொருள்களையும் எங்களிடம் கொடுத்துவிட்டுப் பேசாமற் போகவேண்டும். இல்லாவிட்டால், எங்கள் கைகளிலுள்ள இந்த வாட்களால் உங்களை வெட்டி வீழ்த்துவோம் என்றுசொல்லி, வாட்களையசைத்து உறுக்கினார்கள். இதைக்கண்ட ஆண்டவரவர்கள் அந்தத் திருடர்களைப் பார்த்து : நாங்கள் உடுத்தியிருக்கும் இந்த உடைகளைத்தவிர வேறேயொன்றும் எங்கள் வசம் இல்லை. அப்படி நாங்கள் ஒன்றையும் நாளைக்கென்று வைத்துக்கொள்ளவு மாட்டோம் என்று சொன்னார்கள். இச்சொல்லைக்கேட்ட திருடர்கள் பின்னும் ஆண்டவரவர்களை நோக்கி அப்படியா? ஆனால், அந்த உடைகளை யாவது களைந்து கீழே வைத்துவிடுங்கள் என்று சொன்னார்கள். ஆண்டவரவர்கள் மறுத்தும் அந்த திருடர்களைப்பார்த்து : உடுத்தியிருக்கும் உடையைக் களைந்தால் மருமலானம் வெளிப்படும். பிறர் காணும்படி மருமல்தானத்தை வெளிப்படுத்துவது ஹரூமாயிருக்கும். அவ்வித ஹரூமான காரியத்தை நாங்கள் செய்யமாட்டோம் என்று சொன்னார்கள். இச்சொல்லைக்கேட்ட திருடர்கள் சினங்கொண்டு, கைகளிலிருக்கும் வாட்களை யோங்கிஹல

றத்து ஆண்டவரவர்களை வெட்டினார்கள். அந்த வெட்டுகள் அனைத்தும் ஆகாயத்தில் ஊடுருவுவது போலப் போயினவல்லாமல், ஆண்டவர்கள் திருமேனியிற் படவேயில்லை. அன்றியும், ஒவ்வொருவன் வெட்டின ஒவ்வொரு வெட்டும் அவனவன் சரீரத்திலேயேபட்டு, எந்தெந்த வறுப்பைப்பார்த்து வெட்டினானோ அந்தந்த வறுப்புகள் வெட்டுண்டு, ஒவ்வொருவனாக நான்கு திருடர்களும் தரையில் முகங்கவிழ விழுந்தார்கள்.

இந்த நான்கு திருடர்களையும் முந்தி ஏவியதப்பிவிட்டு, அடவியிற் பதுங்கிநின்று பார்த்துக் கொண்டிருக்கும் மற்றத் திருடர்களின் கண்களுக்கு, இந்த நால்வரையும் ஹலறத்து ஆண்டவரவர்களை வெட்டி விழுத்தாட்டினது போலத் தோன்றிற்று. அதனால் அவர்களுக்கு அதிக சினம் மீறி, உடனே அடவியிலிருந்து பெருங் கூட்டமாய் ஓடிவந்து, ஆண்டவரவர்களை நெருங்கிநின்று பலதரம் வாட்களை ஒங்கி யோங்கி வெட்டினார்கள். அந்த வெட்டுகளும் ஒன்றாவது ஆண்டவரவர்களின் திவ்விய சரீரத்திற் படாமல் அவர்கள் மேலேயேபட்டு, காலறுந்தும், கையறுந்தும், தோளறுந்தும், துடையறுந்தும், பலவாறு சின்னாபின்னப்பட்டுத் தரையில் விழுந்தார்கள். எல்லாரும் குறைப்பிரணியாய் ரத்தம் சிந்திக் கர்யத்தோடு விழுந்தார்களன்றி, ஒருவராவது மாளவில்லை.

திருடர்களனைவரும் உதிரம்பெருகப் படுகாயப்பட்டு விழுந்தபோது, அங்கே அழுகுரலும் அமளியும் உண்டாயின. காடதிரக் கதறும் அந்தத் திருடர்களின் கூக்குரல் வெகுதூரம் எட்டிற்று. அந்த அடவியில் ஒரு புறத்தில் குடிசைகள் கட்டிக் குடியிருக்கும் அந்தத் திருடர்களின் இனத்தாராகிய திருடர்களின் செவிகளில் இந்த அமளியான சத்தம் விழுந்தவுடன், அங்குள்ள ஆண்பெண் அனைவரும் திடுக்கிட்டுப் பதறியெழுந்து ஓடிவந்து, தங்கள்

சாதியார் அனைவரும் குற்றயிராய் விழுந்து கிடப்பதைப் பார்த்து, அருகில் நிற்கும் ஆண்டவரவர்களை விசாரித் தார்கள். அப்போது ஆண்டவ ரவர்களின் மகத்துவமே இப்படியாக்கிற்று என்று அவர்களுக்கு நன்றாகத் தெரிந்தது. உடனே அவர்கள் எல்லாரும் அஞ்சி, ஆண்டவரவர்களின் இரண்டு பாத கமலங்களிலும் சாஷ்டாங்க மாய் விழுந்து, தங்கள் இனத்தார் செய்த பிழையைப் பொறுக்கும்படி மன்றாடினார்கள். அன்றியும், அவர்கள் இனி ஒருகாலும் இவ்வித வழிப்பறித் தொழில் செய்கிற தில்லையென்றும் ஆண்டவ ரவர்கள் சமூகத்தில் வார்த்தைப்பாடு செய்தார்கள். பிறகு, அவர்கள் ஆண்டவரவர்களை நோக்கி, எஜமானவர்களே, தங்கள் மகத்துவத்தை இன்னதென்று அறியாத மதிக்கேட்டினால் வெட்டுண்டு கிடக்கும் இவர்களைத் தாங்கள் மனதிரங்கிச் சுகப்படுத்தி யருளவேண்டும் என்று இரந்து கெஞ்சினார்கள்.

துன்பஞ் செய்வாருக்கு இன்பமேசெய்யும் கருணைக் கடலாகிய ஹலறத்து ஆண்டவ ரவர்கள், சிறியோர் செய்த பிழையைப் பெரியோர் பொறுப்பது உத்தமமான காரியம் என்பதை உலகத்தாருக்கு மெய்ப்பித்தாற்போல அவர்கள் மீது மனதிரங்கி, அறுப்புண்டு கிடக்கும் உறுப்புகள் அனைத்தையும் ஒவ்வொன்றாகப் பொருத்தி, அவைகள்மேல் தங்கள் திருவாய் உமிழ்நீரை யுமிழ்ந்து அல்லாதந்த ஆலா இடம் இருகரங்களையும் ஏந்தி: இவர்களுக்குச் சுகம் புரிவாயாக வென்று துஆ செய்தார்கள். உடனே அவர்கள் எல்லாரும் அவயவங்கள் பொருந்தி, வெட்டின தழும்பு மில்லாமல் பண்டுபோல எழுந்து நின்றார்கள். அப்போது அத்திருடர்கள் எல்லாருக்கும் உண்டான ஆச்சரியமும், சந்தோஷமும் கொஞ்சமல்ல. பின் இனி வழிபறிக்கிற தில்லையென்று இவர்களும் வார்த்தைப்பாடு கொடுத்தார்கள்.

பிறகு, ஹலறத்து ஆண்டவரவர்கள் அந்த எல்லாத் திருடர்களையும் பார்த்து: நீங்கள் இவ்வித வழிகேடான குபுர் மார்க்கத்தில் இருப்பது சரியன்று. தீனுல்லிஸ்லா மென்கிற பரிசுத்த மார்க்கத்தையே பற்றிப்பிடித்துக் கொள்ளுங்கள். உங்களுக்கு இம்மையிலும், மறுமையிலும் நல்லபலன் கிடைக்கும் என்று பல அறிவுகளையும் போதித் தார்கள். இந்தப் போதனாப்பிரபை அவர்கள் இருதயங் களிற் புகுந்து அஞ்ஞானவிருளை அறப்போக்கிவிட்டு, மெய்ஞ்ஞானச்சுடரை யெழுப்பி வேரூன்றிப் பதிந்தது. உடனே அவர்கள் ஆண்பெண் அனைவரும் வழிபட்டு, ஆண்டவரவர்களின் கையைப்பிடித்துக் கலிமா சொல்லி, இஸ்லாமி லானார்கள்.

திருடர்களனைவரும் முஸ்லிமானபோது, ஆண்டவ ரவர்கள் அவர்கள் கூடவே அவர்கள் குடியிருக்கும் சிறு பாடியிற் போய் நாற்பதுநாள் வரையு மிருந்து, மார்க்க சம்பந்தமான அறிவுகளை அவர்களுக்குக் கற்பித்துக் கொடுத்துவிட்டு, பின் அவர்களுக்காக அல்லாதுத்த ஆலா இடம் துஆ செய்து அங்கிருந்து புறப்பட்டு, முசுனுத் தீனுடன் குவாலீரை நோக்கி நடந்தார்கள். அங்குள்ள திருடர்கள் ஆண்டவர்களின் துஆபறக்கத்தினால் நேர்வழி பெற்று, ஸாலிகான பெரியோர்களாய் விட்டார்கள்.

திருடர்கள் வழிபட்டது முற்றிற்று.

கூ - ய் அத்தியாயம்.

ஒலிக்குக் கொம்பு முளைத்தது.

[இவ் வத்தியாயம் ஹலறத்து ஆண்டவரவர்கள் ஆச்சரிய கரமாக நதிகடந்ததும் நஜ-முத்தீனோலிக்குக் கொம்பு முளைத்ததும், அதனை மாற்றின துமான வரலாறுகளைச் சொல்லுகின்றது.]

ஹலறத்து காத்தீறேலி கன்ஜஸவாய் கன்ஜபக்ஷ்பாத்து ஷாசாகிபு ஆண்டவரவர்கள் சைசுமுசனுத்தீனுடன் குவாலீரை நோக்கி மலை, நதி, வனம், வனாந்திரங்களை யெல்லாங்கடந்து நடந்து போகிறபோது, வழியில் பஸ்தாம் என்னும் பட்டணம் எதிர்ப்பட்டது. அந்தப் பட்டணத்தின் வெளிப்புறத்தில் ஒரு அகன்ற நதி ஓடுகின்றது. அந்த நதிக்கரையில் ஆண்டவரவர்கள் போனவுடன் சூரியன் அஸ்தமித்தது.

பொழுதுபட்டபோது, நோன்பு திறந்து பசியாறுவ தற்கான யாதொரு உணவும் அவர்களிடம் இல்லை: முன்னிருளா யிருந்தபடியால், பக்கத்திற்போய் உணவுதேடவுங் கூடவில்லை: அதனால், ஆண்டவரவர்கள் கைகளை யேந்தி அல்லாதுத்த ஜலா இடம் துஆ செய்தார்கள். உடனே ஆகாயத்திலிருந்து இரண்டு ரொட்டிகளும், இரண்டு கரகத்தில் தண்ணீரும் இறங்கின. அவற்றில் ஒரு ரொட்டியையும், ஒரு கரகத்தண்ணீரையும் எடுத்து முசுனுத்தீன் கையிற்கொடுத்து : இதை நீர்தின்று பசியாறும் என்று சொல்லிவிட்டு, மற்றொரு ரொட்டியைத் தாங்கள் நோன்பு திறந்து தின்று பசியாறினார்கள். இருவரும் பசியாறின பின், ஆண்டவரவர்கள் அந்த ஆற்றங்கரையிலுள்ள ஒரு மரத்தின் கீழ் உட்கார்ந்து. அல்லாதுத்த ஜலாவின் தொழுகையில் பராக்காயிருந்து விட்டார்கள்.

ஆண்டவரவர்கள் அன்று இராமுழுவதையும் இபாதத் தாகிய வணக்கத்திலேயே போக்கிக்கொண்டிருந்தார்கள். பின்பு பஜ்றுநேரமாயிற்று. கிழக்கு வெளுத்தபோது ஆண்டவரவர்கள் பஜ்று தொழுதுவிட்டு, எழுந்து ஆற்றைப் பார்த்தார்கள் ; மிகவும் ஆழ்ந்து அகன்ற அந்தநதி அன்று காலையில் பிரவாகித்து, அதிக வேகமாய் ஓடிக்கொண்டிருந்தது. ஏறிக்கடப்பதற்குப் பாலமாவது, ஒரு வள்ளமாவது அங்கில்லை. ஆண்டவரவர்கள் அதையறிந்து, பக்கத்தில் நிற்கும் ஆலவிருகூத்தின் இலையொன்றைப் பறித்துச் சில அஸ்மாக்களை ஒதி அதில் ஊதி, அதை ஆற்றில் எறிந்தார்கள். உடனே அவ்விடை ஒருவள்ளமாய்த் தரிப்பட்டு நின்றது.

ஆலிலை வள்ளமானபோது ஹலறத்து ஆண்டவரவர்கள் முசுனுத்தீனை யழைத்துக்கொண்டு அந்தவள்ளத்தில் ஏறி உட்கார்ந்தார்கள். ஏறி புட்கார்ந்தவுடன் அந்த வள்ளம் அக்கரைநோக்கி ஓடத் தொடங்கிற்று. ஆலிலையே ஆளேறிப்போகத்தக்கதாகி, பாய்விரிக்கப்படாமலும் தண்டு வலிக்கப் படாமலும் தானாகத் திரும்பி அக்கரை பிடித்து ஓடத் தொடங்கி, அம்பெறிந்தாற்போல ஆச்சரியமாக விரைந்து ஓடிற்று. அவ்வித விசையாய் ஓடும் வள்ளம் நடடாற்றிற் போனவுடன், பிரவாகித்து ஓடும் அந்தநதி திடீரென்று கொந்தளித்தது. காற்று மும்முரத்தினால் கொந்தளிப்புக்கொண்ட அலைக்கிளர்ச்சியில் ஆண்டவரவர்கள் ஏறியிருக்கும் வள்ளம் அகப்பட்டுச் சமுன்றது, சுற்றிலும் அலைகள் எழுந்து மோதுவதாலும், காற்று விசைத்து அடிப்பதாலும், வள்ளம் புரண்டு கவிழும் தருணமாயிற்று. இதைக்கண்ட ஆண்டவரவர்கள், திடுக்கூறிய நேரிட்ட ஆபத்தை நீக்குவதற்காகத் தங்கள் இரு கரங்களையும் ஏந்தி, அல்லாதுத்த ஜலா இடம் துஆ இரந்தார்கள்.

ஹலறத்து ஆண்டவரவர்கள் துஆ இரந்தபோதே காற்றுவேகம் தணிந்து, கொந்தளிப்பு அடங்கி, அலைக்கிளர்ச்சி ஒடுங்கி, நதி சாந்தமாயிற்று. அதனால், வள்ளம் நேராய் முன்போல அக்கரை நோக்கிச் சீராய் ஓடிற்று. நீரோட்டத்தின் குறுக்காய், வலிதண்டு, பாய்களில்லாமல் போகிற காரணவள்ளம் விக்கினமின்றி யோடிக் கரை சேர்ந்தபோது, ஆண்டவ ரவர்கள் முகனுத்தீனுடன் கரையில் இறங்கினார்கள். உடனே வள்ளம் பழய ஆலிலை யாய்மாறி, ஆற்றில் மிதந்து போயிற்று.

கரையில் இறங்கின ஆண்டவரவர்கள் லுகறுவேளை யடுத்தபடியால் உலு செய்துகொண்டு, ஒருபக்கத்திலிருந்து தொழுதுவிட்டு, ஒஜீபா ஒதிக்கொண்டு முஸல்லாளிலேயே உட்கார்ந்திருந்தார்கள். முகனுத்தீனும் பக்கத்திலிருந்து ஒதிக்கொண்டிருந்தார். இருவரும் ஒதுவதில் பராக்கா யிருந்தார்கள். இவ்விதம் ஒதிக்கொண்டு உட்கார்ந்திருக்கும்போது, முஸ்லிமான ஒருகூட்டத்தார் ஹலறத்து ஆண்டவரவர்கள் சமூகத்தில்வந்து கைகட்டிப்பணிந்து நின்று, ஸலாம் சொல்லி, இதன்சீழ் வருமாறு சொல்லத் தொடங்கினார்கள் :—

எஜமானவர்களே, இந்த பஸ்தாம் என்னும் பட்டணத்தில் சைகு நஜ்-முத்தீன் என்று ஒரு பெரியவர் இருக்கின்றார். அவர் அல்லாதுத்த ஆலாவுக்கு முடுகுதலுள்ள ஒரு ஒலி. அவருக்குக் கருமாத்துகள் அதிகமுண்டு. அடுத்தடுத்து அவருக்கு ஜதுபுவருகிறது வழக்கம். அதற்காக அவர் பட்டணத்திற் குடியிருக்கிறதில்லை. இந்த ஆற்றங்கரையில் ஒரு மாளிகைகட்டி, அதிலிருந்து வணங்கிக் கொண்டிருக்கின்றார். இன்றைத்தினம் அவர் தமது மாளிகையின் மேன்மாடத்து ஜன்னலைத் திறந்து அதில் தலையையிட்டுக்கொண்டு, ஆற்றின் பிரவாகத்தைப் பார்த்துக்

கொண்டிருந்தார். இருக்கையில், திடீரென்று அவர் தலையில் இருபுறமும் இரண்டு கொம்புகள் முளைத்துக் கிளையிட்டுப் படர்ந்துகொண்டன. அதனால், தலையை உள்ளூக்கிழுக்கக்கூடாமல் மிகவும் வருத்தப்படுகின்றார். அவரைக் காண்கிறதற்காகப் பட்டணத்திலுள்ள பெரியமனிதர்கள் அனைவரும் வந்து கூடி, அவருக்கு நேரிட்ட வில்லங்கத்தைப் பற்றி அதிசயப்பட்டுக் கவனித்துக்கொண்டிருந்தார்கள். அப்போது அந்த ஒளி வந்தஜனங்களைப்பார்த்து “என் நேசர்களே, எனக்கு நேரிட்டிருக்கும் இந்தச் சோதனையான வில்லங்கத்தைப்பற்றி உங்களுக்கு ஒன்றும் புலப்படாது. இது வந்தவழியையும், விவரத்தையும் நான் அறிவேன். இதை நிவர்த்தித்துக்கொள்ளும் விதம் எனக்குத் தெரியும். இந்த வில்லங்கத்தைத் தீர்க்கும்படி நான் அல்லாதந்த் ஆலாபிடம் மன்றாடினேன். அதற்கு அவன்: நஜமுத்தீனே, உமது பிழை பொறுக்கப்பட்டது. ஆனாலும், நீர் யாருக்கு இந்தப்பிழையைச் செய்தீரோ அவர், சையிது அப்துல் காதிரு, அவரிடம் மன்னிப்புக் கேட்பதில் நீர் பிரயாசை யெடுத்துக்கொள்வீராக என்று கட்டளை பண்ணினான். அந்த சையிது அப்துல்காதிரு என்பவர் இப்போது இந்த ஆற்றங்கரையில் இன்ன இடத்தில் தொழுது விட்டு, ஒதிக்கொண்டிருக்கின்றார். நீங்கள் அவரிடம் போய், என்ஸலாம் சொல்லி என் நிலைபரத்தை அறிவித்தால், அவர் மனதிரங்கி என் அருகில்வந்து, என்னைப்பார்த்து துஆ செய்வார். அப்போது இந்த ஆபத்து என்னை விட்டு நீங்கிப்போம்” என்று சொல்லி, எங்களைத் தங்கள் சமூகத்திற்கு அனுப்பி, தங்களை அழைத்துவரச் சொன்னார் என்றார்கள்.

இதைக் கேட்டவுடன் ஹலறத்து ஆண்டவரவர்கள், ஆ! அப்படியா!! என்று ஹேளக்கலா சொல்லி விரைந்து எழுந்து, அவர்களோடு நஜமுத்தீனேலியுடைய மாளிகைக்

குப் போனார்கள். அங்கே ஊரிலுள்ள பெரிய மனிதர்களெல்லாம் கூடியிருந்தார்கள். ஒலிகளையகமான ஆண்டவரவர்கள் மாளிகையிற் போய், நஜ்-முத்தீனோலி தலையில் கொம்புமுனைத்து ஜன்னலில் மாட்டிக்கொண்டு பாடுபடுவதைப்பார்த்து ஆச்சரியப்பட்டு, அவரைநோக்கி : சைகே, இதென்னகாரியம் என்று கேட்டார்கள். அப்போது அவர் ஆண்டவரவர்களை நோக்கி “ என் சகோதரரே, நீர் வள்ளத்தில் ஏறிக்கொண்டு நட்பாற்றில் வரும்போது, உம்மைப்பார்த்து நான் சோதிக்கவேண்டுமென்று நதியைக்கொந்தளிக்கப்பண்ணி, வள்ளத்தைப் புரண்டுபோகச் செய்தேன். அப்போது நீர்செய்த பதுஆ வினாள் என் தலையில் இந்தக் கொம்புகள் முனைத்தன. அதனால், தலையை யெடுக்க வராமல் வருத்தப்பட்டு, இந்த வில்லங்கந் தீரவேண்டுமென்று அல்லாதுத்த ஆலா இடம் இரந்துகேட்டேன். அதற்கு அவன்: இந்த வில்லங்கம் உம்மிடம் மன்னிப்புக் கேட்பதைக் கொண்டு தான் நீங்கவேண்டு மென்று கட்டளைபண்ணினான். ஆகையால், சையிது அப்துல் காதிமே நீர் அல்லாதுத்த ஆலாவுக்காகவேண்டி நான் செய்த பிழையை மன்னித்து, இந்த வில்லங்கத்தை நீக்கி என்னை ரக்ஷிப்பீராக” என்று சொல்லி, மிகவும் பிரார்த்தித்தார்.

அவர் பரிந்து கூறி வேண்டிக்கொண்டபோது ஹலறத்து ஆண்டவரவர்கள் சித்தமிரங்கி, தங்கள் வலதுகையைத் தூக்கி சைகு நஜ்-முத்தீனோலி யுடைய தலையில்முனைத்திருக்கும் இரண்டு கொம்புகளுக்கும் இடையில் வைத்தார்கள். உடனே அந்தக் கொம்புகள் இரண்டும் சுருங்கிக்காணாமற்போயின. அவர் ஜன்னலுக்குள் மாட்டியிருந்த தலையையிழுத்துக் கொண்டு உடனேயெழுந்து ஆண்டவரவர்களைக் கட்டித் தழுவி அதிக மரியாதைபண்ணி, ஒரு பீடத்தின்மேல் உட்காரும்படி வேண்டிக்கொண்டார். ஆண்டவரவர்கள் அந்தப் பீடத்தில் உட்கார்ந்தார்கள்.

வில்லங்கர்தீர்ந்த சைகு நஜ-முத்தீனோலி தமது மாளிகையில்வந்து கூடியிருக்கும் ஜனங்களைப்பார்த்து “என் நேசர்களே, நீங்கள் எல்லாரும் எழுந்துநின்று இவருக்கு மரியாதை பண்ணுங்கள். இவர், அல்லாதுத்த ஆலாவுக்கு மிகவும் முடுகினவர். இனிமேல் குத்புகளுக்கெல்லாம் குத்பாவார் ; மனிதர்களையும், ஜின்களையும் ரகூபுக்கும் கௌதாவார் ; அவ்விரு கூட்டத்திற்கும் நேர்வழிகாட்டுவார். இவருடைய கறாமாத்துகள் இனி கியாமத்துண்டாகும் வரையும் நிலைபெறும். இவருடைய சீவிய காலத்தில் இவரை நாடினஜனங்களை இவர் ரகூபுப்பதுபோல, மரணத்தின் பின்னும் ரகூபுப்பார். இவரைப் பின்பற்றின மனிதர்களும், ஜின்களும் இவருடைய அடைக்கலத்தில் அச்சமற்றிருப்பார்கள். இவருடைய மகிமை என்னால் சொல்லுந் தரமுடைய தன்று” என்று சொல்லிக் காட்டினார். இதைக்கேட்ட அந்த ஜனங்களெல்லாரும் எழுந்து நின்று ஹலறத்து ஆண்டவரவர்களுக்குத் தாழ்ந்து, மரியாதை பண்ணினார்கள்.

பிறகு ஹலறத்து ஆண்டவரவர்கள் சைகு நஜ-முத்தீன் முதலானவர்களிடம் விடைபெற்றுக்கொண்டு அங்கிருந்து புறப்பட்டு, முசுனுத்தீனுடன் பஸ்தாம் என்னும் பட்டணத்திற்குள் புகுந்தார்கள்.

ஒலிக்குக் கொம்பு முளைத்தது முற்றிற்று.

கச - ம் அந்நியாயம்

கபீதை விலக்கியது.

[இவ் வத்தியாயம் ஹலறத்து ஆண்டவரவர்கள் பஸ்தாம் பட்டணத்தில் ஒரு பெண்ணைப் பிடித்திருந்த கபீதை விலக்கின வரலாற்றைச் சொல்லுகின்றது.]

ஹலறத்து ஷாதுல்ஹமீது பாத்துஷாசாகிபு ஆண்டவ ரவர்கள் பஸ்தாம் என்னும் பட்டணத்துட்புகுந்து, அங்குள்ள ஒருபள்ளியிற் போய்த் தங்கியிருந்தார்கள். அந்த லூரில் மலிக்துஜூரி என்று ஒருவரிருந்தார். ஒரு நாள் அவர் ஆண்டவரவர்கள் சமூகத்தில்வந்து ஸலாம் சொல்லிப் பணிந்துநின்று : எஜமானவர்களே, என் மனைவியை மகா கொடுமையான ஒரு கபீதுபிடித்து நீந்துவருஷமாக மிகவும் வாதிக்கின்றது. அதனால் அவள்படும் துன்பம் கொஞ்ச மல்ல. எவ்விதப் பரிசாரங்கள்செய்தும் அது விலகவில்லை. இராப்பகலாக அவள் அதுபவிக்கும் தாங்கரியவேதனையால், நாணும் என் குடும்பமும் பரிதபித்து வருந்துகிறோம். எங்களுக்கு நல்லூண், நல்லுறக்கம் இல்லை. அவள் சரீர மெங்கும் எரிவும், குத்தலும், இசிவும், அலறுதலும், புலம்பு தலும் ஓய் வொழிவில்லாம லிருக்கின்றன. அதற்காகப் பக்குவம் பண்ணப் பண்ண இவை அதிகரிக்கின்றனவன்றி, இருந்தபடியு மிருக்கவில்லை. பார்ப்பவர் கேட்பவர் அனைவரும் பரிதாபப்படத்தக்க வேதனையாயிருக்கின்றது என்று முறைப்பாடுசெய்து அழுதார்,

மலிக்துஜூரி என்பவர் இவ்வாறு சொல்லி அழுத போது, அதைக்கேட்ட ஆண்டவரவர்கள் அவரைப் பார்த்து மலிக்துஜூரியே, நீர்போய் உமது மனைவியருகில் நின்று கொண்டு “ ஹிபந்து என்னும் கபீதே, இப்போதே நீ இவளைவிட்டு புறப்படு; உன் இருப்பிடம் போய்ச் சேர். எளிதாய்ப் போய்விடுவதே உத்தமம். இல்லாவிட் டால், துன்புறுத்தி வெருட்டப் படுவாய். ஆதலால், நீ

தானே வலியப்போய்விடு. போனபின்னும், இனி யாரையும் பிடித்து வருத்தாதே” என்று சையிது அப்துல்காதிர் என்பவர் சொன்னாரென்று அவளுடைய காதில் இரகசியமாகச் சொல்லும் என்று சொல்லி அவரை வீட்டுக்கு அதுப்பினர்கள்.

இதைக் கேட்ட மலிக்குத்துஜ்ஜாரி சந்தோஷமாய்த் தமது மனைக்குவந்து, மனைவி யருகிற்போய் நின்று, ஹலறத்து ஆண்டவரவர்கள் சொல்லிக் கொடுத்தபடி அவள் காதில் இரகசியமாகச் சொன்னார். ஒரு போதும் உருக் கொள்ளாத அந்த கபீது இச்சொல்லைக்கேட்டவுடன் உருக் கொண்டு, அவரை விளித்துக் கீழ்வருமாறு பயங்கரமாகச் சொல்லுகின்றது :—

“ஏ, மலிக்குத்துஜ்ஜாரியே, நீ என்னை ஹிபத்து என்கிற கபீதென்று அறிந்து கொண்டாயா? ஆம்; நான் ஹிபத்துதான். உன் மனைவியை நான் அநியாயமாகப் பிடித்துக்கொள்ளவில்லை. சொல்லக்கேள் : இவளுடைய பாட்டன் அமீரென்பவன் முந்தி என் ஆஸ்திகளைப் பலவந்தமாக அபகரித்துக் கொண்டு, என்னையும் கொன்று விட்டான். ஆனதால், நான் கபீதாய் அவன் மீது சாட்டப்பட்டேன். அன்று முதல் நான் அவனைப்பிடித்திருந்து, அவனைக் கொன்றேன். பின் அவன் சந்ததிகளைத் தொடர்ந்து, ஒவ்வொருவராகப் பிடித்துக் கொன்றுவருகின்றேன். அது போலவே அவனுடைய பெளத்திரியாகிய இவளையும் பிடித்துக்கொண்டேன். இன்னும் சொற்பகாலத்திற்குள் இவளையும் கொன்றுவிடுவேன். ஆனால், இன்றுமுதல் நான் இவளிடம் இருக்கவும், இவளை வாதிக்கவும், கொல்லவும் இடம் பாடிಲ್ಲ. இன்றைக்கே நான் புறப்பட்டுப் போகும்படி எனக்குக் கட்டளைபிறந்து விட்டது. இதோ நான் என் இருப்பிடம் போகின்றேன். இவள் நிமித்தம் இனியாரையும் நான் பிடிக்கிற தில்லையென்று சத்தியமுஞ் செய்கிறேன்.”

என்று இவ்வாறு சொல்லிவிட்டு, உடனே அந்தகபீது அவனைவிட்டுப் புறப்பட்டுப் போய்விட்டது. அப்போதே அவளுக்குள்ள எவ்விதத் தீங்கும் தொலைந்து, நல்ல சுகத்தைப் பெற்றாள். அவள் சரீரத்திலுள்ள நோய்களும், குணமாறுதலும் நீங்கி, பண்டுபோலானாள். அன்றுமுதல் அவளுக்கு யாதொரு தீங்கும் உண்டாகவில்லை. தானிருந்த நிலைமைகூட அவளறியாதவளா யிருந்தாள். இதைக்கண்ட அவள் கணவராகிய மலிக்குத்துஜ்ஜாரியும், குடும்பத்தார்களும், ஆச்சரியமாய்ச் சந்தோஷப்பட்டு ஹலறத்து ஆண்டவரவர்களைத் துதித்து, அல்லாதுத்த ஆலாவுக்கு சுகறு செய்தார்கள்.

கபீதை விலக்கியது முற்றிற்று.

கரு - ம் அந்நியாயம்.

கு வ ர லீ ர் சே ர் ந் த து.

[இவ் வத்தியாயம் ஹலறத்து ஆண்டவரவர்கள் குவாலீர் என்னும் நகரம்போய்ச் சேர்ந்த வரலாற்றைச் சொல்லுகின்றது.]

ஹலறத்து சையிது அப்துல்காநீறு ஷாதுல்ஹீது பாத்துஷாசாகிபு ஆண்டவரவர்கள் சொற்பநாள் அந்த பஸ்தாம் பட்டணத்திலிருந்து, பிறகு முஹுத்தீனையும் அழைத்துக் கொண்டு அந்தப்பட்டணத்தை விட்டுப் புறப்பட்டு, குவாலீரை நோக்கி நடந்தார்கள். வழியில் எதிர்ப்படும் உன்னதமான மலைகளையும், அகன்ற நதிகளையும், அடர்ந்த வனங்களையும், நிர்மானுஷியமான வனந்தரங்களையும் கடந்து நடந்து, மகாமகிமையும் சிறப்புந் தங்கிய * குவாலீர் என்னும் நகரம்போய்ச் சேர்ந்தார்கள்.

அந்தக்குவாலீருக்கு வெளிப்புறத்தில் மனிதர் பழக்கமற்றுப் பாழடைந்த ஒரு பள்ளியிருந்தது. ஆண்டவரவர்

* இவ்வூர் வட இந்தியாவில் சிந்தியாநாட்டுப் பிரதான நகரம். இதை இந்துக்கள் காளியூர் என்கிறார்கள்.

கள் அந்தப் பள்ளியிற்போய்த் தங்கியிருக்க நாட்டங்
கொண்டு, அங்கேபோய்ச்சேர்ந்த அன்றைத்தினமே தங்கள்
கூட வந்த முஷனுத்தீனைப்பார்த்து முஷனுத்தீனே, நான் என்
பிதர் மாதாக்களுடைய கட்டளைப்படி குவாலீரில் வந்து
சேர்ந்துவிட்டேன். ஆனால், இனி, என் சற்குரு இன்னு
ரென்று அல்லாதந்த்ஜலா எனக்குத் தெரிவிக்கும் வரையும்.
நான் உண்கிறதில்லை; உறங்குகிறதில்லை; இந்தப்பள்ளியை
விட்டு வெளிப்படுகிறது மில்லையென்று பிரதிக்கினை செய்து
கொண்டேன். இதை நீர் அறிவீராக என்று சொன்னார்
கள். இதைக்கேட்ட முஷனுத்தீன் : எஜமானவர்களே, எனக்
கென்ன புத்தி சொல்லுகிறீர்கள்? என்று கேட்டார். அப்
போது ஆண்டவரவர்கள் கீழ்வருமாறு அவருக்கு அறிவு
சொல்லத் தொடங்கினார்கள்.

“ முஷனுத்தீனே, நீர் பிரதானமாய் அல்லாதந்த்
ஜலாவைப்பயந்து நடந்து கொள்வீராக. அவனைவணங்கும்
வணக்கத்தை ஒருபோதும் மறந்திடாதீர். துன்பாவுடைய
இச்சையில் மருண்டு; ஆகிறவை எண்ணிப்பாடாமல்
இருக்காதீர். அல்லாதந்த் ஜலா சொன்னபடியும், நபிகணை
பகம் முகம்மது ஸல்லல்லாகு அலைகிவஸல்ல மவர்கள்
சொன்னபடியும் விதியைத் தொடர்ந்து, விலக்கைத்
தவிரந்து ஒழுகி நடப்பீராக. அதிகநேரம் உறங்காதீர்.
உண்கிற பதார்த்தங்களை வயிறு நிறைய உண்ணாதீர்.
உபவாசமா யிருப்பதைத் தொடர்ச்சியாக்கிக் கொள்வீராக.
ஒரு சற்குருவைத்தேடிப் பெற்றுக் கொண்டபின்,
வஹ்தானியத்துடைய விரிப்பில் ஒழுக்கந் தவறினவரா
யிராதீர். கல்விமான்களையும், பெரியோர்களையும் அடுத்
துக் கற்றுக்கொள்ளுங் கருமத்தில் அவர்களுக்குப் பொருந்
தும்படி நடப்பீராக. அல்லாதந்த் ஜலாவுக்கு வழிப்பட்டு
நடப்பதில் பிசகாதீர். ஒருவன் அவனுக்கு வழிபட்டால்,
படைப்புகள் அனைத்தும் இவனுக்கு வழிபட்டும். உமது

நபுஸை வசப்படுத்துவதில் பிரயாசைப் படுவீராக, நபுஸ் வழி பட்டுவிட்டால், எல்லாம் உமக்கு வசப்படும். அல்லாதந்த ஆலா உமக்கு நேர்வழி காட்டுவாகை.”

என்றும், இன்னும்பல அறிவுகளையும் போதித்தார்கள். முஹுத்தீன் இந்த நல்லறிவுகளைக் கேட்டுக்கொண்டு, ஹலறத்து ஆண்டவ ரவர்களிடம் உத்தரவுபெற்றுக் குவாலீருக்குள் போய்விட்டார். ஆண்டவரவர்கள் மாத்திரம் தன்னந்தனியே அந்தப்பாடும் பள்ளிக்குள் * புகுந்து, முன்சொன்ன பிரதிக்கினைப்படி அல்லாதந்த ஆலாவில் பராக்காய், வேறே யாதொரு ஊசாட்டமும் மனதில் இல்லாமல் வணக்கத்திலேயே யிருந்துவிட்டார்கள்.

அந்தக்காலத்தில் குவாலீரில் ஓளவியாக்களும், மஷாயிசுமாரர்களும், கல்விச்சாலைகள் வைத்துக் கல்விகற்பிக்கும் ஆசிரியர்களும், மனிதர்களுக்குள் நேர்வழிகாட்டும் பெரியோர்களும் அதிகம்பேர் குடியிருக்கின்றார்கள். இருந்தாலும், அவர்களுக்கெல்லாம் நாயகமாயும், குத்பாயும், மனிதர்களுக்கும் ஜின்களுக்கும் நேர்வழிகாட்டும் சற்குருவாயும், அநந்த அற்புதங்களைச்செய்யும் அதிபராயும், சைகுல்லிஸ்லாம் ஹலறத்து சையிது முகம்மது கௌது சுத்தாறி லியல்லாகு அன்ரு ஆண்டவரவர்களே வீற்றிருந்து, தங்கள் சமூகத்திற்கு வரப்பட்ட மனிதர்களுக்கும், ஜின்களுக்கும் சர்வவுதவிகளும் செய்வித்து, அவரவர்களுக்கு இல்முகளும் போதித்து, அல்லாதந்த ஆலாவுடைய லிகாவில் சேரும்படி செய்துகொண்டு, அதிக பிரபலமாயிருக்கின்றார்கள்.

குவாலீர் சேர்ந்தது முற்றிற்று.

* ஹலறத்து ஆண்டவரவர்கள் அந்தப்பள்ளிக்குள் புகுந்தது ஹிஜறத்துத் தொளாயிரத்து இருபத்தெட்டாம் வருஷம், றய்யூல் லாகிஹு மாதம், பத்தாந்திகதியென்று குலாஸத்துல்கறுமாத்து என்னும் கிரந்தம் சொல்லுகின்றது.

கக-ம் அத்தியாயம்.

சற்குருவரலாறு.

[இவ் வத்தியாயம் ஹலறத்து ஆண்டவரவர்களின் சற்குருவாகிய ஹலறத்து சையிது முகம்மது கேளது றவியல்லாகு அன்கு ஆண்டவரவர்களின் வரலாற்றைச் சொல்லுகின்றது.]

ஹலறத்து சையிது அப்துல்காதிரு ஷாதுல்ஹீது பாத்துஷா சாகிபு ஆண்டவரவர்களின் உபதேசகுருவாகிய சைகுல்லிஸ்லாம் ஹலறத்து சையிது முகம்மதுகேளது றவியல்லாகு அன்கு அவர்கள், ஹிஜறத்துத் தொளாயிரத்து ஆறாம் வருஷம், பெர்ஷியா தேசத்து குறூசான் பகுதியிலுள்ள நைசாப்பூரில் பிறந்தார்கள். அவர்கள் பிறந்த போது, அவர்களுக்கு முகம்மது என்று பெயரிடப்பட்டது. அவர்கள் ஹலறத்து இமாம் ஹுஸைன் றவியல்லாகு அன்கு அவர்களின் வமிசத்திலுள்ள சையிது கதீறுதீன் உடைய புத்திரர். அவர்களுக்கு ஷாஹபூல் என்று ஒரு தமையனருண்டு.

ஹலறத்து சையிது முகம்மதுகேளது சாகிபு ஆண்டவரவர்கள் ஏழுபிராயமா யிருக்கும்போது ஒரு நாள் பகல் தங்கள் மாளிகையின் மேல்மாடத்திலிருந்து லுகறு தொழுது ஸலாம் கொடுத்தார்கள்; அப்போது அந்த மாடத்தின் சுவர் படரென்று வெடித்துப் பிளந்தது, உடனே அந்தப் பிளவிருந்து ஒரு பெரியவர் வெளிப்பட்டு, ஹலறத்தவர்களைப் பார்த்து: மகனே, உன் வாயைப்பிள என்று சொன்னார். இதைக் கேட்ட ஹலறத்தவர்கள் தங்கள் வாயைத் திறந்தார்கள். அந்தப் பெரியவர் ஹலறத்தவர்கள் வாயில் ஏழு தரம் துப்பினார். அதை அவர்கள் விழுங்கி விட்டார்கள். பிறகு அவர் ஹலறத்தவர்களைப் பார்த்து: உன் தந்தை ஒதுகிற குறுஆனை எடுத்துக்கொண்டுவா என்று சொன்னார். உடனே ஹலறத்தவர்கள் எழுந்துபோய், தங்கள்

தகப்பனார் ஒதுகிற துறையை எடுத்துக் கொண்டுபோய் அவர் முன் வைத்தார்கள். அப்போது அவர் ஹலறத்தவர்களைப் பார்த்து : மகனே, துறையை அவிழ்த்து ஒது என்று ஏவினார். ஹலறத்தவர்கள் இச் சொல்லைக்கேட்டு, நாம் இன்னும் துறையை ஒதுப்படிக்க வில்லையே. இப்போது எப்படி ஒதுகிறது! என்று மனதில் எண்ணிக் கொண்டு, துறையை அவிழ்த்து விரித்துப் பார்த்தார்கள். பார்த்த அந்த நேரத்தில் அட்சரங்கள் அனைத்தும் அவர்களுக்கு நன்றாய்த் தெரிந்து, ஒதுவந்தது. உடனே ஆதிதொடங்கி ஒதுினார்கள்.

ஹலறத்தவர்கள் காரிகளும் வெட்கும்படி துறையை ஒதும்போதே அதிலுள்ள அகப்பொருள், புறப்பொருளாகிய இருவகை அர்த்தங்களும் அவர்களுக்கு மிகத் தெளிவாய்ப் புலப்பட்டன. ஒவ்வொரு ஆயத்தின் இருவகைப் பொருள்களையும் ஹலறத்தவர்கள் விளக்கி, அப்பொருள்களை அந்தப் பெரியவருக்குச் சொல்லிக் காட்டினார்கள். அப்போது அந்தப் பெரியவர் ஆநந்தமடைந்து, கைகளை யேந்தி, ஹலறத்தவர்களுக்காக துஆ செய்தார். அதற்கு ஹலறத்தவர்கள் ஆமீன் சொன்னார்கள். அதன் பிறகு ஹலறத்தவர்கள் அந்தப் பெரியவரைப் பார்த்து “என் பிதாவே, தாங்கள் யார்?” என்று கேட்டார்கள். இக்கேள்விக்கு அவர் “மகனே, நான் உன் பாட்டனாகிய ஐத்யஸ்ஸாத்தி” என்று விடைகூறி விட்டு, வந்த சுவரின் பிளப்பிற் புகுந்து மறைந்தார். பிளந்த சுவர் முன்போலப் பொருந்திக் கொண்டது.

இமாம் ஐத்யஸ்ஸாத்தி றணியல்லாகு அன்சு அவர்கள் தரிசனை காட்டிப் போனபின், அன்றைய தினமே ஹலறத்தவர்கள் மனம் கடல் போல் விரிந்தது. அன்று முதல் எந்த நூல்களையும் எடுத்து மனப்பாடமாக வாசிக்கவும், அவற்றி னுட்பொருள்களை விளங்கிப் பிறருக்குப் போதிக்கவும், வேறு பல நூல்களைச் சுயமாக இயற்றவும் அவர்

களுக்குத் திறன் உண்டாயிற்று. பதினான்கு இல்முகளும் அவர்கள் மனதிற் குடிக்கொண்டன. கல்விகளிற் சிறந்த மகா நிபுணரானார்கள்.

ஹலறத்தவர்கள் தங்கள் சிறுபிராயத்திலேயே அல்லா துத்தஆலாவைத் தொழு எத்தனிக்குந் தோறும் வானத்தி லிருந்து மலக்குகர் இறங்கி, உலு செய்வதற்காகத் தண்ணீர் கொணர்ந்து அவர்கள்முன் வைத்து : அல்லாதுத்தஆலா வுடைய ஒலியே, நீர் இந்தத் தண்ணீரைக் கொண்டு உலு செய்து தொழும் என்று சொல்லுவார்கள். ஹலறத்த வர்கள் அந்தத் தண்ணீரைக் கொண்டு உலு செய்து தொழு வார்கள். இதை அயலார் அறிந்து ஹலறத்தவர்களை நோக்கி “உமக்கு உலு செய்வதற்காக இந்தத் தண்ணீர் என்கிருந்து வருகிறதா?” என்று அடிக்கடி கேட்பார்கள். அதற்கு ஹலறத்தவர்கள் “எவனொருவன் அல்லாதுத்தஆலா வுக்கு வழிபட்டு நடந்தானோ, அவன் நாடிய வேல்லாம் உண்டாகும்” என்று அவர்களுக்கு பதில்சொல்லுவார்கள்.

ஹலறத்தவர்கள் பிராயம் அடைந்தபோது, ஒரு நாள் தங்கள் தந்தையாகிய சையிது கதீலுநீலவர்களின் சமூகத்திற் போய்ப் பணிந்து நின்று : என் பிதாவே, எனக்குக் குரு யார்? அவர்கள் என்கே இருக்கிறார்கள்? என்று கேட்டார்கள். அதற்குத் தகப்பனார் : மகனே, உன் தமையன் ஷாஹ்பூல் என்னைப் பிரிந்துபோய் ஒரு குருவைத் தேடிக்கொண்டதுபோல, நீயும் ஒரு குருவைத் தேடிக் கொள்வாயாக என்று கட்டளை பண்ணினார்கள்.

ஹலறத்தவர்கள் தங்கள் தகப்பனார் கட்டளை பண்ணின அன்றைத்தினமே குருவைத் தேடிக்கொண்டு, ஊரைவிட்டுப் புறப்பட்டார்கள். தங்கள் பிதா முதலான வர்களையும் ஊரையும் விட்டுப் பிரிந்து சற்குருவைத்தேடின வர்களாய், நேரே அறபிராச்சியஞ்சேர்ந்து, பரிசுத்த

நகரமாகிய மக்காவுக்குப் போய் ஹஜ்ஜு செய்து கொண்டு, பின் திவ்விய நகரமாகிய மதீனாவுக்குப்போய் நபி முகம்மது ஸல்லல்லாகு அலகிவஸல்ல மவர்களின் றேளலாஷீர்பை ஜியாறத்துச் செய்துகொண்டு, அங்கிருந்து ஷாமி ராச்சியத் திற்குப்போய் பைத்துல் முகந்நிசு முதலான பிரதான நகரங்களை யெல்லாந் தரிசித்துக்கொண்டு, மறுபடியும் குருவைத்தேடினவர்களாய்க் கிழக்கு ராச்சியத்திற்குத் திரும்பினார்கள்.

ஹலறத் தவர்கள் பல விராச்சியங்களையும் கடந்து இந்தி ராச்சியம்வந்து சேர்ந்து, குருவைத்தேடிப் பலவூர் களையுள் சுற்றித் திரிந்தார்கள். திரியும்போது, ஒரு தலத்தில், சல்தானுல் முவஹ்ஹிதின் சைதுலுகூறு ஹாஜி துலூறு றகுமகுல்லா அவர்களைத் தரிசித்தார்கள். அந்த ஹல றத்து சைகுலூகூறு சாகிபவர்களை அவர்கள் சீஷர் கூட்டத் துடன் ஹலறத்தவர்கள் கண்டவுடன், இவர்கள் நமக்குக் குருவாயிருப்பதை அல்லாதந்த ஆலா பொருந்தி யிருப்பானு னால், நம் கருத்தையெல்லாம் இவர்கள் நம்மிடஞ் சொல்லி, நம்மைத் தங்கள் கூட்டத்திற் சேர்த்துக்கொள்ள வேண்டும் என்று மனதில் எண்ணிக்கொண்டு அவர்கள் சமுகத்திற்போய் நின்று ஸலாம் சொன்னார்கள். அப்போது சைதுலுகூறு சாகிபவர்கள் ஹலறத்தவர்களைப் பார்த்துப் பிரதிஸலாம் சொல்லி முகம்மதே, நீர் குருவைத் தேடிக் கொண்டல்லவா திரிகிறீர்? நல்லது வாரும்; இந்தக் கூட் டத்திற் சேர்ந்திரும் என்று சொல்லி, தங்கள் சீஷர் கூட் டத்திற்சேர்த்துக் கொண்டார்கள். அப்படியே ஹலறத் தவர்கள் அந்தச் சீடர் கூட்டத்தில் சேர்ந்திருந்தார்கள்.

சைதுலுகூறு சாகிபவர்கள் சில நாட்களுக்குப் பின் ஹலறத்தவர்களைப் பார்த்து முகம்மதே, நீர் என் குருவாகிய சைகு ஹிதாயத்துல்லா சூபிஸர்மஸ்த் றகுமகுல்லா அவர்களிடம் போயிரும் என்று கட்டளைபண்ணி, அவர்க

ளிருக்கும் தானத்திற்கு அநுப்பினர்கள், ஹலறத்தவர்கள் சைகுலுகூறு சாகிபவர்களை விட்டுப் புறப்பட்டு, சைகு ஹிதாயத்துல்லா சாகிபவர்களைத் தேடிக்கொண்டு, அவர்களிடம் போய்ச் சேர்ந்தார்கள். அப்போது அவர்கள் ஹலறத்தவர்களைப் பார்த்து: முகம்மதே, நீர் சைகுலுகூறிடத்திற்கே போவீராக என்று கட்டளை பண்ணினார்கள். அதைக்கேட்ட ஹலறத்தவர்கள் உடனே அங்கிருந்து திரும்பி சைகுலுகூறிடம் வந்தார்கள். சைகுலுகூறு சாகிபவர்கள் பின்னும் ஹலறத்தவர்களை சைகு ஹிதாயத்துல்லா சாகிபவர்களிடத்திற்கே திரும்பியநுப்பினர்கள். ஹலறத்தவர்கள் திரும்பி அங்கே போக, அவர்கள் மறுபடியும் சைகுலுகூறு சாகிபவர்க ளிடத்திற்கே திரும்பியநுப்பினார்கள்.

இவ்விதம் ஒருவருக் கொருவர் மாறிமாறி ஆறுதரம் ஹலறத்தவர்களைத் திரும்பினபின், ஏழாந்தரமாக சைகு ஹிதாயத்துல்லா சாகிபவர்க ளிடத்திற்கே சைகுலுகூறு சாகிபவர்கள் திரும்பி விட்டார்கள். கடைசியாய் ஹலறத்தவர்கள் அங்கே வந்தபோது, சைகு ஹிதாயத்துல்லா சாகிபவர்கள் ஹலறத்தவர்களைப் பார்த்து மனதிரங்கி: முகம்மதே, வாரும், நீர் என் சீஷர் கூட்டத்திற் சேர்ந்திரும் என்று உத்தரவு செய்தார்கள். ஹலறத்தவர்கள் அந்த உத்தரவைப் பெற்றுக்கொண்டு மனமகிழ்ந்து, அந்தக் கூட்டத்திற் சேர்ந்திருந்தார்கள்.

ஹலறத்து சைகு ஹிதாயத்துல்லா சூபிஸர் மஸ்த் சாகிபவர்களிடம் முரீது பெறுவதற்காக எண்ணிறந்த ஜனங்கள் அங்கே வந்து கூடியிருந்தார்கள். அவர்கள் எல்லாருக்கும் அங்கே உணவு முதலியன கொடுக்கப் படுகின்றன. உணவும் நாள் ஒன்றுக்கு ஒருதரந்தான் கொடுக்கப்பட்டு வருகின்றது. அவ்வுணவு சமைக்க ஒவ்வொரு நாளும் காட்டிற்போய் விறகு வெட்டிக்கொண்டு வரும்படி ஐம்பது

ஆட்கள் நியமிக்கப்பட்டிருந்தார்கள். அவர்களுள் ஹலறத்தவர்களும் ஒருவராகச் சேர்க்கப்பட்டு, அந்தப் பணிவிடையில் இருந்தார்கள்.

ஒரு நாள் வழக்கப்படி ஹலறத்தவர்களுள் படமீம்பது பேர்களும் விறகு தறிக்கக் காட்டிற்குப் போனார்கள். போய், விறகுதறித்துக்கொண்டிருக்கும்போது எல்லாரும் தாமதப்பட்டுவிட்டார்கள். ஹலறத்தவர்கள் மாத்திரம் தாமதிக்காமல் விரைவாக ஒரு கட்டு விறகை வெட்டித் தோளிற் சுமந்துகொண்டு, எல்லாருக்கு முந்தி வந்து விட்டார்கள். எல்லாரும் விறகு கொணரத் தாமதப்பட்டதால் சமையற்காரன் ஹலறத்தவர்கள் முந்திக் கொணர்ந்த விறகைக்கொண்டு சமைக்கத் தொடங்கினான்.

மீம்பது பேர் கொணரும் அம்பரமான மீம்பது கட்டு விறகு முழுவதுங்கொண்டு அத்தனை ஜனங்களுக்கும் சமைக்கும் சோறு கறி முதலிய எல்லாம், ஹலறத்தவர்கள் கொணர்ந்த ஒரு சிறு கட்டிற் பாதி விறகைக்கொண்டு மற்ற விறகுகள் வருமுன் சமைக்கப்பட்டு, பாதி விறகு மீந்தது. இது யாருக்கும் ஆச்சரியமாயிருந்தது. ஹலறத்தவர்களாலுண்டான இந்த அற்புதமான செய்தி சைகு ஹிதாயத்துல்லா சாகிபவர்கள் காதில்விழுந்தபோது, அவர்கள் தங்கள் ஏவலாட்களைப் பார்த்து அந்தப் பாஸியர் கொணர்ந்த விறகு நிமித்தம் நாள் ஒன்றுக்கு இரண்டு வேளை உணவு சமைத்து எல்லாரும் உண்ணுங்கள் என்று கட்டளை பண்ணினார்கள். அவ்வாறே ஹலறத்தவர்கள் பொருட்டினால், ஒவ்வொரு தினமும் இவ்விரு வேளை எல்லாரும் உண்டுகளித்து, ஹலறத்தவர்களைப் போற்றி வாழ்த்தினார்கள்.

ஒரு நாள் சைகு ஹிதாயத்துல்லா சாகிபவர்கள் தங்கள் சீஷர்களைப் பார்த்து, ஹலறத்தவர்களைச் சுட்டிக்காட்டி “இவர் இனி காமிலான சைகாகவும், மேன்மையான ஒளி

யாகவும், சிருஷ்டிக ளனைத்தையும் ரக்ஷிக்கும் கௌதாக
வும், குத்பாகவும் நியமிக்கப் படுவார்” என்று வியந்து
சொன்னார்கள். இதைக்கேட்டுச் சிலர் பொறாமை கொண்
டார்கள்; பலர் சந்தோஷங் கொண்டார்கள்.

இது நடந்து சில நாட்களுக்குப் பின் ஒரு நாள் சைகு
ஷிநாயத்துல்லா சாகிபவர்கள் ஹலறத்தவர்களை யழைத்து,
முகம்மதே, நானொரு துறவி. நீர் என்னிடம் உபதேசம்
பெறுவதைப் பார்க்கிலும், உம்மை இங்கனுப்பின சைதுலு
கூறிடம் பெறுவது சிலாக்கிய மென்று நினைக்கிறேன்,
ஆகையால், நீர் அங்கேயே போவீராக. அவர் இனி உம்மை
முரீதாக்கி உபதேசஞ் செய்வார். அவருடைய தீகைஷ்
கொண்டு நீர் நேர்வழி பெறுவீர் என்று சொல்லி: துஆ
செய்து பழயபடி சைதுலுகூறு சாகிபவர்களிடம் திருப்பி
யனுப்பி விட்டார்கள். உடனே ஹலறத்தவர்கள் அந்த
உத்தரவைப் பெற்றுக் கொண்டு அங்கிருந்து புறப்பட்டு,
சைதுலுகூறு சாகிபவர்களை நாடி வந்தார்கள்.

ஹலறத்தவர்கள் முன்போலத் தன்னர் தனியாய்
சைதுலுகூறு சாகிபவர்களை நாடி வரும்போது, வெயிலினு
லும், பசியினாலும், இளைத்து மெலிந்து, ஒரு மலைச்சார
லில் ஒதுங்கி மெள்ள மெள்ள நடந்து போனார்கள். அப்
படிப் போகையில் “முகம்மது கேளதே” நீர் என்னிடம்
முன்னோக்கி விரைந்து வாரும்” என்று ஒரு அழைப்புத்
தொனி திடீரென்று ஹலறத்தவர்கள் காதிற் கேட்டது.
இந்த அசரீரியான தொனி தங்கள் காதில் விழுந்தபோது,
நமது பெயர் முகம்மது தானே. அந்தப் பெயருடன்
கேளது என்று மற்றொரு பெயரையுஞ் சேர்த்து நம்மைக்
கூப்பிட்டது யார்? இப்படிக்கூப்பிட்டவர் ஒருகால் இந்த
மலைமேலிருக்கக் கூடும் என்று ஹலறத்தவர்கள் எண்ணி
அந்த மலைமேலேறி அதன் உச்சியிற் போனார்கள். போய்ப்

பார்த்தபோது, அந்த மலைச் சிகரத்தில் விருத்தாப்பிய
 மான பெரியவர் ஒருவர் கண்மூடி நிஷ்டையிலிருக்கக்
 கண்டு, அவருகிற் போய் ஸலாம் சொல்லி, கை கட்டித்
 தாழ்மையாய் நின்றார்கள். நிற்கும் அப்போது அந்தப்
 பெரியவர் கண்ணைத் திறந்து ஹலறத்தவர்களை ஏறிட்டுப்
 பார்த்து “ முகம்மது கேளதே, உமது காதிர்கேட்டது
 அல்லாதுத்த ஆலாவுடைய கூப்பிடு சத்தம். அவன் உம்
 மைப் பொருந்திக் கொண்டான். அவன் கூப்பிடுவதற்கு நீர்
 பிரதி சொல்லும் ” என்று சொன்னார். இதைக் கேட்ட
 வுடனே ஹலறத்தவர்கள் அல்லாதுத்த ஆலாவுக்குத் தாழ்மை
 யாய் சஜூதில் விழுந்து, நெடு நேரம் தலையை உயர்த்தா
 மற் கிடந்தார்கள். அப்போது “ முகம்மது கேளதே உமது
 பிழையைப் பொறுத்து, உமக்கு கேளது பட்டத்தையும்
 கொடுத்து, நீர் செய்த சஜூதையும் நான் ஒப்புக்
 கொண்டேன். தலையை உயர்த்தும் ” என்று மறுபடியும்
 ஒரு சத்தம் கேட்டது. இருதயாநந்தம் பெருகத்தக்க மகத்
 துவம் பொருந்தின இந்தச் சத்தத்தை ஹலறத்தவர்கள்
 கேட்டு, சஜூதை விட்டுத் தலையை யெடுத்து எழுந்து,
 பக்கத்திலிருக்கும் அந்தப் பெரியவரைப் பார்த்தார்கள்.
 அப்போது அவர் மௌத்தாகிப் பிரேதமாய்க் கிடந்தார்.

தங்களோடு பேசிக்கொண்டிருந்த பெரியவர் திடீ
 ரென்று மௌத்தாய்க் கிடக்கக் கண்ட ஹலறத்தவர்கள்
 இன்னொலிலாகி ஏன்று சொல்லி, துக்கப்பட்டுக் கொண்டு
 நின்றார்கள். அப்போது, வானத்திலுள்ள அநேக மலக்கு
 களும், கலியு அலைகிஸ் ஸலாமவர்களும் அங்கே வந்து, ஹல
 றத்தவர்களை நோக்கி “ முகம்மது கேளதே, அல்லாதுத்த ஆலா
 உம்மை கேளது என்றழைத்து, உமக்கு ஸலாமும் சோபன
 மும் சொன்னான் ” என்று சொன்னார்கள். இதை ஹலறத்
 தவர்கள் கேட்டுச் சந்தோஷமடைந்து, அல்லாதுத்த ஆலா
 வுக்கு சக்து செய்தார்கள். அதன் பிறகு, கலியு அலைகிஸ்

ஸலாமவர்கள் ஹலறத்தவர்களை நோக்கி : முகம்மது கேளதே, இதோ மௌத்தாய்க் கிடக்கிறவரை நீர் இன்னாரென்று அறிவீரா? இவர் அல்லாதுத்த அலாவை நெருங்கின ஒளலியாக் களில் ஒருவராகிய ஹீதாயத்துல்லா குபிலர்மஸ்த். அல்லாதுத்த அலா இடம் இவர் துஆ கேட்குந்தோறும் “ ஆண்டவனே, நான் மௌத்தானால், என்னை அடக்கஞ் செய்வதற்கு நீ உவந்த ஒலிகளில் ஒருவரை யதுப்பு ” என்று இரந்து கேட்பார். இவருடைய துஆ கபூலாயிற்று. இவர் மௌத்தாகும் வேலையானபோது அடக்கஞ் செய்வதற் காக அல்லாதுத்த அலா உம்மை இங்கதுப்பினான் என்று சொன்னார்கள். இதைக்கேட்ட ஹலறத்தவர்கள் சுக்று செய்தார்கள். பிறகு, அங்கே மௌத்தாயிருக்கும் சைகு ஹீதாயத்துல்லா சாகிபவர்களை மலக்குகள் கொணர்ந்த சவர்க் கத்துத் தண்ணீரால் குளிப்பாட்டி, சவர்க்கத்து ஆடையால் கபனிட்டு, சவர்க்கத்துப் பரிமளாதிகளைக் கொண்டு செய்யவேண்டிய கருமங்களைச் செய்து, ஹலறத்தவர்கள் இமாமாய் மற்றவர்கள் மௌமூமாய் நின்று தொழுவித்து, மலக்குகள் கொணர்ந்த குந்தாலி, கடப்பாரை முதலிய தரையகழ் கருவிகளால் அந்த மலையில் குழிகல்வி அடக்கஞ் செய்தார்கள். மகாவரிசை பெற்ற சைகு ஹீதாயத்துல்லா சாகிபவர்களை அடக்கினபின், கலியு அலைகிஸ்ஸலாமவர்கள் ஹலறத்தவர்களை நோக்கி “ முகம்மது கேளதே, நான் கலியு இவர்களெல்லாரும் நீர் சிறுவரா யிருக்கும்போது உலு செய்யத் தண்ணீர் கொணரும் மலக்குகள். நீர் நாடும் போது நாங்கள் உம்மிடம் வந்து, உமது கட்டளைகளைச் செய்யக் காத்திருக்கிறோம் என்று சொல்லி, ஸலாமும் சொல்லிவிட்டுப்போய் விட்டார்கள்.

கலியு அலைகிஸ் ஸலாமவர்களும், மலக்குகளும் போன பிற்பாடு, ஹலறத்தவர்கள் தனித்து அந்த மலைச்சிகரத்தை விட்டிறங்கி, சைகுலுகுறு சாகிபவர்களை நாடினவர்களாய்

பலவனங்களை யெல்லாம் கடந்து அவர்களிருக்கும் தலஞ்சேர்ந்து, அவர்கள் சமூகத்தில் போனார்கள். சைதலக்ஷு சாகிபவர்கள் ஹலறத்தவர்களைக்கண்டு “முகம்மது கௌதே, வாரும். உமக்கு அல்லாதுத்த ஜலா அருள் செய்வாகை” என்று அன்போடழைத்து, தங்கள் கூட்டத்தில் தரிபடுத்தினார்கள். ஹலறத்தவர்கள் அன்று முதல் அங்கேயே தரிபட்டிருந்தார்கள்.

இதற்கு முந்தியே சையிது கத்துத்தினவர்களின் மூத்த குமாரரும், ஹலறத்தவர்களின் தமையனருமாகிய ஷாஹ்பூல் சாகிபவர்கள் முரிதாவதற்காகக் குருவைத் தேடித்திரிந்து, சைதலக்ஷு சாகிபவர்களிடம் வந்து சேர்ந்திருக்கின்றார்கள். தமையனருடன் ஹலறத்தவர்களுஞ் சேர்ந்து அங்கிருந்தார்கள். சில நாட்களின் பிறகு, சைதலக்ஷு சாகிபவர்கள் ஹலறத்தவர்களையும், அவர்கள் தமையனர் ஷாஹ்பூல் சாகிபவர்களையும் அழைத்து, இரண்டு குற்றிகளை யுடைத்து அவ் விருவர் கையிலுங் கொடுத்து : நீங்கள் இருவரும் வனத்திற்போய் இந்தக்குற்றிகளை நடடிவைத்து, இது தளிர்க்கிற பரியந்தம் இருந்து அல்லாதுத்த ஜலாவை வணங்குங்கள் என்று கட்டளை பண்ணினார்கள். சைகவர்கள் இட்ட கட்டளையைச் சகோதரர் இருவரும் தலைமேற் சமந்து, அந்தக் குற்றிகளையும் ஆளுக்கு ஒன்றாக வாங்கிக்கொண்டு அங்கிருந்து புறப்பட்டு வனத்திற்குப் போய், அங்கேயொரு ஆட்பழக்கமற்ற தானத்தில் வெவ்வேறாக அந்தக் குற்றிகளை நாட்டி, அவரவர் தம் தம் குற்றிக்குப் பக்கத்திலிருந்து வணங்கிக்கொண்டிருந்தார்கள்.

இவ்வாறு இருவரும் சிலநாள் வணங்கிக்கொண்டிருக்கும்போது இடையில் ஒரு குற்றியாவது தளிர்க்கவில்லை. ஒருநாள் ஷாஹ்பூல் சாகிபவர்கள் ஹலறத்தவர்களைப் பார்த்து: தம்பீ, இந்தக் காய்ந்த குற்றியை நடடிக்கொண்டு எத்தனைநாள் வரையும் நாம் வணக்கஞ் செய்து கொண்டிருக்

கிறது! இவை என்றைக்குத் தளிர்க்கும்! வணங்கினது போதும், எழுந்திரும்; நமது குருவிடம் போகலாம் என்று சொல்லி, ஹலறத்தவர்களின் கையைப்பற்றி இழுத்தார்கள். தமையனார் சொல்லுக்கு ஹலறத்தவர்கள் உடன்படாமல் கையை யுதறிவிட்டு, குருவின் கட்டளைப்படி வணக்கத்திற் பராக்கா யிருந்தார்கள். அதனால், ஷாஹூபூல் சாகிபவர்களும் தம் சகோதரைப் போலவே பழையபடி வணக்கத்திலேயே யிருந்து விட்டார்கள்.

அதன்பின் சில நாட்கள் சென்று சைதுலுகூறு சாகிபவர்கள் தாங்கள் அனுப்பிய சகோதரர் இருவரையும் பார்ப்பதற்காகப் புறப்பட்டு, அந்த வனத்திற்கு வந்தார்கள். வந்து இருவரையும் பார்த்தபோது, ஹலறத்தவர்கள் நாட்டின குற்றி மாத்திரம் தளிர்த்திருந்தது. ஹலறத்தவர்கள் குற்றிதளிர்த்து, ஷாஹூபூல் சாகிபவர்களின் குற்றி தளிர்க்காமல் நட்பினபடி யிருப்பதை சைதுலுகூறு சாகிபவர்கள் கண்டு, அவ்விருவரையும் எழுந்திருக்கச் சொல்லி அழைத்துக்கொண்டு தங்கள் இருப்பிடத்திற்கு வந்தார்கள்.

ஹலறத்தவர்களையும், அவர்கள் தமையனாரையும் தங்கள் இருப்பிடம் அழைத்துக் கொண்டுவந்தபின், சைதுலுகூறு சாகிபவர்கள் ஹலறத்தவர்களுக்கு உபதேசஞ் செய்து சுந்நாறிய்யா தலீக்கின் படி திக்றையும் போதித்து, அவர்களை நோக்கி: நீர் இன்ன மலைச்சாரலிற் போய், இன்னபடி யிருந்து, இவ்விதம் தவஞ்செய்வீராக என்று கட்டளைப் பண்ணி அனுப்பினார்கள். உபதேசம் பெற்றுக் கொண்ட ஹலறத்தவர்கள் குருவின் உத்தரப்படி அந்த மலைச்சாரலிற் போய்த் தவஞ் செய்யத் தொடங்கினார்கள். அப்போது ஹலறத்தவர்களுக்குப் பசியெழுந்தது. அந்தப் பசியைத் தணிக்கத்தக்க யாதொரு உணவும் அங்கே அகப்படாமையால், பக்கத்தில் நின்ற வேப்பமரத்தில் ஒருபிடி யிலையை

யுருவி வாயிற்போட்டு மென்று விழுங்கிவிட்டு, கண்களை மூடிக்கொண்டு, முட்டிக்கால் நிலையில் நிஷ்டையிலிருந்து விட்டார்கள். மூடின கண்களைத் திறவாமலும், நின்ற நிலை பெயராமலும், பசிதாகம் ஒன்றும் இல்லாமலும் ஒரே நிலையாய், பனிரண்டு வருஷம் வரையும் நின்றுவிட்டார்கள்.

பனிரண்டு வருஷங்களுக்குப்பின் ஹலறத்தவர்கள் கண்களைத் திறந்தபோது, அந்தக் கண்களின் பார்வையானது, அந்நேரம் அந்த மலைச்சாரலில் வேட்டையாடுவதற்காக வந்து ஒரு மாணைத்துரத்திக்கொண்டு அங்குநின்ற அவ்வூர் இராசகுமாரன் மேல் விழுந்தது. ஹலறத்தவர்களின் தவச் சுருபப் பார்வையானது மேற்படி இராசகுமாரன்மீது தாக்கினவுடன், அவன் களிம்புபற்றி யிருந்தபொன் அக் களிம்பு தீர்ந்து பிரகாசித்தாற் போலப் பிரகாசித்து, மஸ்துகொண்டு மெய்ம்மறந்து, ஆரந்தம் பாடி ஆடத் தொடங்கினான். இவ்விதம் அந்த இராசகுமாரன் ஹலறத்தவர்கள் முன்னின்று ஆரந்தக் கூத்தாடுவதை அவன் கூடவந்த பரிவார ஜனங்கள் கண்டு அஞ்சி, அங்கிருந்து விரைந்தோடிப் போய், அவன் தந்தையாகிய அரசனிடம் தெரிவித்தார்கள். வேட்டையாடப்போன தன் மைந்தன் வனத்திற் சென்றவிடத்து, பித்தேறினாற்போலத் திடீரென்று நின்று ஆடுகிறான் என்னுஞ்சொல் காதில் விழுந்த போது அரசன் பதறி, இனி என் அரசைச் சமப்பவர் யார்? என் குடிகளைக் காப்பவர் எவர்? என்று வாய்விட்டுப் புலம்பியழுது, ஆசனத்தைவிட்டு எழுந்து, சைநுவகூறு சாகிபவர்கள் சமூகத்திற்போய்க் கைகட்டி நின்று, தன் மகனுக்கு வனத்தில் திடுகூறாய் நேரிட்டிருக்கும் ஆபத்தை முறைபாடு செய்தான்.

முடிமன்னனொருவன் தங்கள் சமூகத்தில் வந்து நின்று அழுதும் முறைப்பாட்டை சைநுவகூறு சாகிபவர்கள்

கேட்டு, நிகழ்ந்த காரியம் இன்னதினலன்று அறிந்து சந்தோஷமாய், அந்த அரசகுமாரனுடைய நாமத்தைச் சொல்லி அழைத்தார்கள். வனத்தின் மலைச்சாரலில் நிற்கும் இராசகுமாரன் பெயரைச், சொல்லி, ஊருக்குள்ளிருக்கும் சைதுலகூறு சாகிபவர்கள் அழைத்தவுடன், அவன் அங்கிருந்து வெகுவிரைவாய் அவர்கள் சமூகத்தில்வந்து நின்று, தனக்கு நேரிட்டது பயங்கொள்ளத்தக்க ஆபத்தல்லவென்றும், மறுமை லாபத்தைப் பெற்றுக்கொண்டதனா லுண்டான ஆனந்த மென்றும் தகப்பன் அறிந்து மனமகிழும்படி பின்னும் ஆடினான். பின் சைதுலகூறு சாகிபவர்கள் அவன் கொண்டிருக்கு மஸ்தைத்தெளித்து அவனைத் தந்தையுடன் போகும்படி யதப்பிவிட்டு, தங்கள் சீஷருக்குண்டான பக்குவத்தைப்பற்றி மனம் பூரித்தார்கள்.

சத்திய வேதமாகிய துறுலுநிலில் “ நமது நிகுமத்தை, நாம் நாடிய பேருக்குக் கொடுப்போம் ” என்று அல்லாதூத்த ஜலா சொன்னபடி, நமது முரிதாகிய முகம்மதுகொதுக்குக்கொடுத்து விட்டான் என்று மனம்பூரித்த சைதுலகூறு சாகிபவர்கள், பிறகு ஹலறத்தவர்களைப்போய்க் காண்பதற்காக வண்டில் கொணரும்படி கட்டளைபண்ணினார்கள். உடனே இரண்டெருதுகள் பூட்டிய கோலாரிவண்டி லொன்று தயாராயிற்று. சைதுலகூறு சாகிபவர்கள் அவ்வண்டியில் ஏறிக்கொண்டு தங்கள் சீஷரிருக்கும் மலைச்சாரலுக்குப் புறப்பட்டார்கள். அப்போது, தங்கள் குரு தங்களைக் காணவருகிறார்கள் என்னும் சங்கதியை அல்லாதூத்த ஜலா ஹலறத்தவர்களுக்குத் தெரிவித்தான். அது தெரிந்த போது ஹலறத்தவர்கள், நம் குரு நம்மீடம் வருமுன் நாமே எதிர்கொண்டு போகவேண்டு மென்று கருதி எழுந்தார்கள் ; பனிரெண்டுவருஷம் வரையும் ஆடாமல் அசையாமல் உண்ணாமல் உறங்காமல் ஒரே படியா யிருந்த படியால் எழக்கூடவில்லை. அப்போது சைகவர்கள் ஏறிவரும் வண்

டில் ஹலறத்தவர்கள் கண்களுக்குத் தெரிந்தது. தங்கள் கண்களுக்கு முன் குரு ஏறிவரும் வண்டிலைக் கண்டவுடன் நாம் அடிபெயர்த்து நடக்கக்கூடாமையால், உருண்டாயினம்போய் அவர்கள் ஏறியிருக்கும் வண்டிலுருளைகளையடுக்கலாமென்று ஹலறத்தவர்கள் நினைத்து, தாங்கள் இருந்த தானத்திலேயே தரையில் வீழ்ந்து உருண்டார்கள். ஒட்டியுலர்ந்து என் புந்தோலுமாய் மெலிந்தொடுங்கின திருமேனியையுடைய ஹலறத்தவர்கள் தரையிற் கிடந்து உருண்டுகொண்டு தங்கள் வண்டிலையடுக்க வருவதை சைவலகூறு சாகிபவர்கள் கண்டு, இவரை நம் வண்டிலடியில்வர விடக் கூடாதென்று கருதி, வண்டிலிலிருந்து கீழே குதித்தார்கள். அவர்கள் குதிக்குமுன் ஹலறத்தவர்கள் நம் குருவின் திருவடிகளைத் தரையிற் படவிடாமல், நம் புயத்தில் தாங்கியே விட வேண்டுமென்று எண்ணி, விரைவாயுருண்டு சக்கரத் தருகிற்போய், குதித்த குருவின் திருவடிகளைப் புயத்தில்தாங்கி மெல்ல விடுத்தார்கள். இதை சைவலகூறு சாகிபவர்கள் கண்டு அதிசயித்து, ஆனந்தங்கொண்டு ஹலறத்தவர்களை அன்போடு தழுவி வண்டிலில் ஏற்றிக் கொண்டு, தங்கள் மனைக்கு வந்தார்கள்.

ஹலறத்தவர்களை அழைத்துக்கொண்டு மனைக்குவந்த அன்றைத்தினமே சைவலகூறு சாகிபவர்கள் அவர்களுக்கு நல்ல விருந்துகொடுத்து, இன்னுஞ் செய்வேண்டிய காரியங்களுஞ்செய்து, கிளாபத்துக் கொடுத்து, தங்களுக்கு கலீபாவாக்கினார்கள். பின், தாங்கள், செய்தகிதாபு ஒன்றும் ஹலறத்தவர்களுக்குக் கொடுத்தார்கள். அன்றியும், தாங்கள் நூற்றைம்பது வயது வரையிலும் நூற்றுமுப்பது ஆசிரியர்களிடம் கற்ற கல்விகளையும் ஹலறத்தவர்களுக்குப் புகட்டினார்கள். செய்யவேண்டியவை யெல்லாம் ஹலறத்தவர்களுக்கு சைவலகூறு சாகிபவர்கள் செய்தபின், மேற்படி ஷாஹ்பூல் சாகிபவர்களை ஹலறத்தவர்களிடம்

சேர்த்து உமது தமையனாகிய இவருக்கு நீரே உபதேசஞ் செய்து முரிதாக்கும் என்று கட்டளை செய்தார்கள்.

இது நிகழ்ந்த சொற்ப நாட்களுக்குப் பின் சைதுல கூறு சாகிபவர்கள் உபாத்தாய் விட்டார்கள். தங்கள் குரு உபாத்தானவுடன், ஹலறத்தவர்கள் அவர்களுக்குச் செய்ய வேண்டிய பாத்திஹாகத்தம் அடங்கலஞ்செய்து, கொண்டு நாற்பது தினம் வரையும் அங்கிருந்து, பின் அங்கிருந்து புறப்பட்டுத் தங்கள் தமையனாருடன் குவாலீர் என்னும் தங்கள் சுயநகரம்வந்து சேர்ந்து, அங்கேயே குடியாயிருந்தார்கள்.

சைகுல் இஸ்லாம், சையிதுஸ் ஸாதாத்து, சைகு முகம்மதுகௌது றஸ்யில்லாகு அன்கு அவர்கள் குவாலீர் நகரத்தில் தங்களோடொத்த குலத்தில் விவாகஞ்செய்து கொண்டு, ஷறஃப்பேணி ஒபூகி நடக்கிற ஒளலியாக்களில் சிறந்த குத்பாயும், சீவராசிகளை ரக்ஷிக்கிற கௌதாயும், மனிதர்கள் ஜின்களுக்கு நேர்வழி காட்டுகிற சற்குருவாயும், முன் ஹனபிமதுஹபிவிருந்து பின் முஜ்தஹிதாகிய இமா மாயும், பஞ்சரந்திஸம் என்னும் அர்த்தமுள்ள ஜவாஹிலுல் கம்ஸா முதலான கிதாபுகளை யியற்றிய தூலாசிரியராயும், மதறஸா என்கிற பாரிய கல்விச்சாலையை ஸ்தாபித்துச் சகல கல்விகளையும் போதிக்கிற போதகாசிரியராயு மிருந்து விளங்கினார்கள். அவர்கள் மதறஸாவில் அநேக ஒளலியாக்கள் வந்து கல்விபயன்று, முரிதுமாவார்கள்.

ஹலறத்து ஷாதூலஹீது பாத்துஷா சாகிபு ஆண்டவ ரவர்கள் மாணிக்கப்பூரிவிருந்து குவாலீரை நாடிவரும் போது வழியில் கூடச் சேர்ந்துவந்து, பின்பு முன்னே சொன்ன பாழும்பள்ளியிற் பிரிந்துபோன ஷஹுத்தீன் என்ப வரும் குவாலீரிலுள்ள அந்த மதறஸாவில் போய்ச் சேர்ந் திருந்து, கல்விபயின்று கொண்டிருந்தார். ஹலறத்து ஆண்

டவரவர்களின் ஞானதேசிகராகிய ஹலறத்து சையிது முகம் மதுகௌதுசாகிபு அவர்கள் இவ்விதத் தகுதிபுடன் குவாலீரில் வாழ்ந்து கொண்டிருந்தார்கள் .

[ஹலறத்து சையிது முகம்மதுகௌது சாகிபு ஆண்டவரவர்கள் ஹிஜறத்துத் தொளாயிரத்து எழுபதாம் வருஷம், நமலான் மாதம், பதினேந்தான் திகதி உபாத்தாய், குவாரிலேயே அடக்கி யிருக்கின்றார்கள்.]

சத்துருவரலாறு முற்றிற்று.

க௭-ம் அத்தியாயம்.

காரணநாமம் பெற்றது.

[இவ் வத்தியாயம் ஹலறத்து ஆண்டவரவர்கள் அல்லாதுத்த ஆலாவினால் ஷாதுல்ஹீது என்கிற காரணநாமம் பெற்ற வரலாற்றுடன், உமக்கு ஆசிரியர் இன்னார் ; அவரிடம் போவீராகவென்ற உத்தரவு பெற்ற வரலாற்றையுஞ் சொல்லுகின்றது.]

ஹலறத்து சையிது அப்துல்காநீறு ஷாகுல்ஹீது கன்ஜஸவாய் ஆண்டவரவர்கள் முன்சொன்னபடி குவாலீர் நகரத்தின் வெளிப்புறமுள்ள பாழும் பள்ளியுட் புகுந்து, எனது குரு இன்னாரென்று அல்லாதுத்த ஆலா எனக்குத் தெரிவிக்கும் வரையும் நான் உண்ணமாட்டேன் ; உறங்க மாட்டேன் ; இந்தப் பள்ளியைவிட்டு வெளிப்படமாட்டேனென்று பிரதிக்கினை பண்ணிக்கொண்டு, வணக்கத்தில் ஒரோயிருப்பாயல்லவா இருக்கின்றார்கள் ? இவ்விதக் கடைப்பிடியுடன் * சிலகாலம் வரையும் இருந்தார்கள்.

ஆண்டவரவர்கள் இவ்வா றிருக்கும்போது ஒருநாள் பஜுநேரம்தங்கள் சிறப்பான நெற்றியைத் தரையிற்பொருந்தவைத்துக்கொண்டு, அல்லாதுத்த ஆலாவின் மேலான

* ஏழுவருஷம் வரையு மிருந்தார்களென்று சில கிரந்தங்கள் சொல்லுகின்றன.

வரிசையை நாடினவர்களா யிருந்தார்கள். அந்நேரம் ஆகாயத்திலிருந்து “ஷாதுல்ஹீமீதே, எழுந்திரும். என்னை வணங்குங்காரியத்தில் நீர் புகழப்பட்டவரானீர். அதனால், ஷாதுல்ஹீமீது என்கிற காரணநாமத்தை இன்றைத்தினம் உமக்கு நான் சூட்டினேன். உமக்கு ஆசானாகிறவர் இவ்வூரிலுள்ள சையிது முகம்மதுகொதீபுலுகதீறுதீன். அவரிடம் போய் முரீதாகும்” என்று அசரீரியானதொனி ஆண்டவரவர்கள் காத்தில் கேட்டது. இந்தச் சத்தங்கேட்ட அப்போதே மலக்கூத்துடைய ஆலமும், துன்யாவுடைய ஆலமும், உள் எங்கை நெல்லிக்கனிபோல அவர்கள் கண்களுக்கு முன் தெரிந்தன. அன்றியும், ஞானதேசிகரான ஹலறத்து சையிது முகம்மதுகொதீபு சாகிபு ஆண்டவரவர்களும் எடுத்துக் காட்டப்பட்டுத் தோற்றவாகக் கண்டார்கள்.

அந்தச்சமயத்தில் நபி கலிறு அலைகிஸ்ஸலா மவர்கள் ஆண்டவரவர்கள் சமூகத்தில் வந்து நின்று “ஷாதுல்ஹீமீதே, அல்லாதுத்த ஜலா உம்முடைய வணக்கத்தை யேற்றுக் கொண்டு, ஷாதுல்ஹீமீது என்று உமக்குக் காரணப் பெயரிட்டுக் கூப்பிட்டான். எழுந்திரும் உமக்குக் குருவாகிறவர் இந்தக் குவாலீரி விருக்கிற முகம்மதுகொதீபு அவர் நீர் வருவதை எதிர்பார்க்கின்றார். அவரிடம்போய் முரீதாகும் படி அல்லாதுத்த ஜலா உம்மை ஏனினான். அவன் உமக்கு ஸலாமும் சொன்னான். என்னுடைய ஸலாமும் உண்டாவதாக. புறப்படும். உமக்கு நன்மாராய முண்டாகக் கடவது” என்று சொல்லிவிட்டு மறைந்தார்கள்.

ஆகாயத்திற் கேட்ட அசரீரி வாக்கியங்கள் முடிந்த சமயத்தில் இதுவும் அறிவிக்கப் பட்டவுடன் ஹலறத்து ஆண்டவரவர்கள் அதிக ஆனந்த பரவசமடைந்து, சுஜூதி விருந்த தங்கள் தலையெடுத்து நிமிர்ந்து அல்லாதுத்த ஜலாவுக்கு நன்றி யறிதலான சுகறுசெய்து, அந்த நேரத்திலேயே

தாங்களிருந்த பள்ளியை விட்டு வெளிப்பட்டார்கள். பிரமாதமாக வைத்துக் கொண்ட தங்கள் பிரதிக்ஷைப்படி சாதித்து நிறைவேறின சந்தோஷத்தினால் அதிக விரைவில் அங்கிருந்து நடந்து குவாலீருக்குள் புகுந்து, அங்குள்ள அலங்காரமான மாடமாளிகைகள் செறிந்த வீதிகளைக் கடந்து, ஞானதேசிகரிருக்கும் சாகையைத் தேடிக்கொண்டு வந்தார்கள்.

காரணநாமம் பெற்றது முற்றிற்று.

கஅ-ம் அத்தியாயம்.

மு ரீ தா ன து.

[இவ் வத்தியாயம் ஹலறத்து ஆண்டவரவர்கள் முரீதான வரலாற்றைச் சொல்லுகின்றது.]

ஹலறத்து குத்புல் அக்தாபு, கௌதுல் இஸ்லாம் மீரூன்சுல்தான், ஷாதுல்ஹீது பாத்துஷா ஆண்டவரவர்களுக்குப் பாழும்பள்ளியில் அசரீரியான சத்தங்கேட்ட அந்த பஜ்றுநேரம் ஹலறத்து சையிது முகம்மது கௌது சாகிபு ஆண்டவரவர்கள் குவாலீர் நகரத்தில் தங்கள் மாளிகையை விட்டுப் புறப்பட்டுத், அவ்வூர்ப் பிரதான ஆலயத்திற்குவந்து, அநேக பெரியோர்கள் மௌமூமாய் நிற்கத் தாங்கள் இமாமாய் நின்று பஜ்று தொழுகையைத் தொழுது முடித்து, அந்த ஆலயமுகப்பில் வந்திருந்து, ஒஜ்பா ஒதிக்கொண்டிருந்தார்கள். ஹலறத்தவர்கள் கூட ஒளலியாக்களும், மஷாயிசுமர்களும், அநேகர் உட்கார்ந்திருந்தார்கள்.

இவ்வாறிருக்கையில், அங்குக் கூடியிருக்கும் எல்லார்காதுகளிலும் “ அப்துல்காதீறு ஷாகுல்ஹீதுக்குக் குருவாகிறவர் முகம்மதுகௌது சத்தாஹி ” என்று அசரீரியான

சத்தம் பலதிக்கிலுமிருந்து கேட்டது. இச்சத்தங் கேட்டு அங்குள்ளவர்கள் அனைவரும் ஆச்சரியமடைந்து, ஹல றத்தவர்களை நோக்கி “ எங்கள் நாயகமே, இந்த அற்புதகர மான சத்தம் யாருடையது? இச்சத்தத்திற் சொல்லப்படு கிற அப்துல்காநீறு ஷாதுல்ஹமீது என்பவர் யார்? என்று ஆவலோடு கேட்டார்கள். இப்படிக்கேட்ட தங்கள் சமு கத்திற் கூடியிருக்கும் பெரியோர்களை ஹலறத்தவர்கள் பார்த்து, கீழ்வருமாறு அவர்களுக்குப் பிரதி சொன்னார்கள். அதாவது :—

“ என் அரிய சகோதரர்களே, நீங்கள் கேட்ட சத்தம் சர்வ வல்லவனாகிய அல்லாதுந் ஜலா வுடையது. அது எனக்கும், அந்த அப்துல்காநீறு ஷாதுல்ஹமீது என்பவருக் கும் அறிவிக்கும் ஒரு அறிவிப்பு. அவர் எப்படிப் பட்டவ ரானால்;—குத்புல் அக்தாபு, கௌதுல் அசுலம், சையிது முகியித்தீன் அப்துல் காநீறு ஜைலானியவர்களின் பௌத்தி ரர்; வணக்கத்தில் தரிபாடான ஒளலியாக்களுக்கு நாயக மானவர்; அல்லாதுந் ஜலா வினாஸ் காக்கப்பட்டவர்; ஏற்றுக் கொள்ளப்பட்டவர். இனிமேல் குத்புல் அக்தாபாவார். கௌதுல் இஸ்லாமுமாவார். அவர் தமது ஞானசூரு இன் னார்தாமென்று அல்லாதுந் ஜலா தமக்குத் தெரிவிக்கும்வரை யும் உண்ணவும் உறங்கவும், இருப்பிடம் விட்டுப்பெயரவு மாட்டேனென்று கடைப்பிடித்து, இவ்வூர்க்கு வெளியி லுள்ள பாழும்பள்ளி புசுந்து வணக்கத்தில் தரிபட்டிருந் தார். இப்போது அல்லாதுந் ஜலா அவரை யேற்றுக் கொண்டு, அவருடைய வணக்கத்திற்காக மெச்சிப்புகழ்ந்து, ஷாதுல் ஹமீது என்று காரண நாமமும் அவருக்கிட்டு, தன் அடிமையாகிய என்னை அவருக்குக் சூருவென்று தெரிவித்து, என்னிடம் முரீ தாகும்படி அநுப்பி யிருக்கின்றான். அவர் என்னைத் தேடிக்கொண்டு இவ்வூருக்குள் வருகிறார். அவருக் குக் சூருவாவதற்கு நான் அருகனல்லன். ஆயினும் அப்படி

யாவதற்கு அல்லாதுத்த ஆலாஸின் கட்டளை பிறந்துவிட்டது. ஆதலால், அவரை நானே எதிர்சென்றழைக்க வேண்டும்” என்று இப்படிச் சொல்லி முடித்து, உடனே அங்கிருந்து எழுந்தார்கள். அப்போது அங்குக் கூடியிருந்த சர்வஜனங்களும் ஹலறத்தவர்கள் கூடவே யெழுந்தார்கள்.

பெருந்திரளான ஜனங்கள் பின்வர ஹலறத்து முகம்மது கோது சாகிபவர்கள் ஆலயத்தைவிட்டுப் புறப்பட்டு, தங்கள் மாணாக்கரை நாடினவர்களாய், குவாலீரின் ஒரு அகன்றவிதி வழியே வந்தார்கள். முன் பாழும்பள்ளியிலிருந்துவந்து குவாலீருக்குட் புகுந்துபல தெருக்களையுங்கடந்து, ஆசிரியரைத் தேடிவருகிற ஆண்டவரவர்களும் அந்த விதிவழியே வந்தார்கள். ஆதலால் அவ்விருவரும் அந்த விதியிலேயே சந்தித்தார்கள். பெருந்திரளான ஜனங்களுக்கு முன்வருகிற ஹலறத்தவர்கள்மீது ஆண்டவரவர்களின் பார்வை விழுந்தபோது, தங்களுக்குப் பாழும்பள்ளியில் தோற்றரவான ஞானதேசிகர் இவர்களையென்று தெரிந்துகொண்டு, விரைந்தோடி அவர்கள் இரண்டு திருவடிகளிலும் விழுந்து பற்றிப் பிடித்து முத்தமிட்டவர்களாய், நெடுநேரம் சூப்புறக்கிடந்தார்கள்.

ஐகசற்குருவாகிய சையிது முகயித்தீன் அப்துல் காதிர் ஜைலாஸி றஸியல்லாசு அன்சு அவர்களின் பெளத்திர்தங்கள் பாதங்களில் வந்து விழுந்து, வாலசூரிய னென்று விழுந்து கிடப்பது போலக் கிடந்தபோது, ஹலறத்து முகம்மது கோது சாகிபு ஆண்டவரவர்கள் சீக்கிரங் குனிந்து ஆண்டவரவர்களின் இருகரங்களையும் பிடித்துத் தூக்கியணைத்து, அவர்கள் முகத்தை உற்றுநோக்கி “ஷாதுல்ஹம்நே அல்லாதுத்த ஆலா உமக்கு இம்மையிலும், மறுமையிலும் திருவருள் புரிவானாக” என்று ஆசீர்வதித்து, அங்கிருந்து அழைத்துக்கொண்டு தங்கள் மாளிகைக்கு வந்தார்கள்.

ஹலறத்து சையிது முகம்மது கேளது ஆண்டவரவர்கள் ஹலறத்து சையிது அப்துல் காநீறு ஷாகுல்ஹமீது ஆண்டவரவர்களைத் தங்கள் மனைக்கு அழைத்துவந்து, பசியாறு வதற்குக் காலைப்போசனம் தயார்பண்ணி அன்புடன் உபசரித்துக்கொடுத்து, அன்றைத்தினமே பியாலா என்னும் ஞானமீர்த்ததைப் புகட்டி, உபதேசஞ்செய்து, முரீதாக்கினார்கள். ஹலறத்து ஆண்டவரவர்கள் முரீதாய், அன்று முதல் தங்கள் ஞானதேசிகரிடத்திலேயே தரிபட்டிருந்தார்கள்.

முரீதானது முற்றிற்று.

ககூ-ம் அந்நியாயம்.

அரம்பையரைத் தெரிவித்தது.

[இவ் வந்தியாயம் ஹலறத்து ஆண்டவரவர்கள் அடிமைப் பெண்களுக்குத் தங்கள் சட்டைக்கையில் அரம்பையராகிய ஹூலுல் லீன்களைத் தெரிவித்த வரலாற்றைச் சொல்லுகின்றது.]

ஹலறத்து சையிது அப்துல் காநீறு ஷாகுல் ஹமீது ஆண்டவரவர்கள் தங்கள் ஞானதேசிகராகிய ஹலறத்து சையிது முகம்மது கேளது சாகிபு ஆண்டவரவர்களிடத்திலேயே யிருந்து, சகல கல்விகளையும் பயின்று வந்தார்கள். தேசிகராகிய ஹலறத்தவர்கள் ஆண்டவரவர்களைத் தங்களிடத்திலிருக்கும் மற்ற மாணாக்கர்களைப் பாவிப்பது போலச் சாமானியமாகப் பாவிக்காமல், தங்கள் சொந்த வீட்டு மனிதர்களில் ஒருவராகப் பாவித்து, அதிக அன்புடனும், ஆதரவுடனும் நடத்தினார்கள். ஆண்டவரவர்கள் மீதுள்ள ஆசிரியரின் பகூம் அளவு கடந்ததாய் விசேஷித் திருந்தது. அதனால், வீட்டுமனிதர்களும், மதறலானில் பயிலும் மாணாக்கர்களும், ஆண்டவரவர்களை மிகவும் பாராட்டி நடந்தார்கள்.

சற்குருவாகிய ஹலறத்தவர்கள் ஆண்டவரவர்களை முரீதாக்கின சில காலத்திற்குள் எல்லா இல்முுகளையும் அவர்களுக்கு நிறையக் கற்பித்து, உண்மையான வணக்கத்திற்குத்தக்க பக்குவப்படுத்தி, தனித்திருந்து வணங்குவதற்காகத் தங்களின் தவச்சாலைக் கூடத்தில் குறுக்கே சுவரெழுப்பி ஒரு தனியறை தடுத்து, அதற்கொரு வாசலும் வைத்து, அவர்களை அவ்வறைக்குள்ளிருந்து வணங்கும்படி கட்டளை பண்ணினார்கள். அக்கட்டளைப்படியே ஆண்டவரவர்கள் அவ்வறையில் தனித்திருந்து இபாதத்துச் செய்து வந்தார்கள். அவர்களுக்கு அவ்வவ்வேளைகளில் வீட்டிலிருந்து ஆகாராதிகள் கொணர்ந்து கொடுப்பதற்கு வீட்டுப்பணிப் பெண்களில் இரண்டுபேர் நியமிக்கப்பட்டிருந்தார்கள். அன்றியும், எப்போதும் ஆண்டவரவர்கள் பக்கத்திலிருந்து கொண்டு அவர்கள் இடும் பணிவிடைகளைச் செய்து வருவதற்கு, முன்னே கூடவந்த முசுனுத்தின் என்பவரும் நியமிக்கப்பட்டிருந்தார். அவர் அவ்வறை வாசலில் எப்போதும் பணிவிடைக்கு எதிர்பார்த்திருப்பார். இவ்வாறாக ஆண்டவரவர்கள் அவ்வறைக்குள்ளிருந்து தவஜ்ஜஹத்துடைய வணக்கமாக அல்லாதுத்த ஆலாவை வணங்கிக்கொண்டு சிலகால மிருந்தார்கள்.

அறைக்குள்ளிருந்து இபாதத்துச் செய்யும் ஆண்டவரவர்கள் சில சமயங்களில் வெளியில் வந்து ஒதிக்கொண்டிருப்பது முண்டு. அவ்வழக்கப்படி ஒருநாள் வெளியில் வந்து ஒதிக்கொண்டிருந்தார்கள். அப்போது, முன் நியமித்திருக்கும் அடிமைப் பெண்கள் இருவரும் ஆண்டவரவர்கள் சமூகத்தில் வந்து, வெகு நேரம் பேசிக்கொண்டிருந்தார்கள். அப்பெண்கள் எப்போதும் ஆகாராதிகளைக் கொணர்ந்து பயபக்தியுடன் கொடுத்துவிட்டுப் போவதே யொழிய, தனித்திருந்து நீண்ட நேரம் பேசும் வழக்கமில்லை. இப்போது நூதனமாக அப்பெண்கள் ஆண்டவரவர்களோடு

பேசிக்கொண்டிருப்பதை முடிவாகத்தான் என்பவர் தூரத்தில் உட்கார்ந்து பார்த்துக்கொண்டிருந்தார். அதைப்பற்றி அவருக்குப் பல வெண்ணங்கள் பிறந்தன. அதனால் அவர் கொஞ்சம் கவனமாக நோட்டமிட்டுக் கொண்டிருந்தார். அந்தப்பெண்கள் ஆண்டவரவர்களிடம் இரகசியமாகச் சில சொற்களைச் சொல்லுகிறதும், ஆண்டவரவர்கள் அதற்கு உடன் படாத விதமாகத் தலையை அசைத்துக்கொண்டு ஓதுவதிற்ப் பரக்காய்க் குனிந்தபடியே யிருப்பதுந்தான் அவருக்குத் தெரிகின்றன வல்லாமல், அந்தச் சம்பாஷணை இன்னதென்று விளங்கவில்லை.

தங்களிடம் சொல்லும் சொல்லுக்கு இசையாதவர்களாய்த் தலையை யசைத்துக் கொண்டு ஆண்டவரவர்கள் ஓதிக் கொண்டிருக்கும்போது, சங்கதி சொல்லிக்கொண்டிருந்த இருபெண்களும் திடீரென்று தரையில் விழுந்து பிரேதம் போலக் கிடந்தார்கள். அதை ஆண்டவரவர்கள் ஏறிட்டுப் பார்க்கவேயில்லை. இவ்வெல்லாவற்றையும் தூரத்திற் பார்த்துக் கொண்டிருக்கிற முடிவாகத்தான், பெண்கள் பிணமாய் விழுந்து கிடப்பதைக் கண்டு பதறியெழுந்து, ஆண்டவரவர்கள் சமூகத்தில் வந்து கைகட்டி நின்று “எஜமானவர்களே, தங்களோடு பேசிக்கொண்டிருந்த பெண்கள் மையத்தாய்க் கிடக்கிறார்களே!” என்றார். இதைக் கேட்ட ஆண்டவரவர்கள் மெல்ல நிமிர்ந்து, அந்தப் பெண்களைப் பார்த்தார்கள். மெய்ம்மறந்து கிடந்த இரு பெண்களும் ஆண்டவரவர்களின் மகத்துவமுள்ள பார்வை விழுந்தவுடன் ஸ்மரணையடைந்து எழுந்து, அங்கிருந்து பறந்து விழுந்து ஓடினார்கள். திகில் பிடித்தாற்போலப் பதறியோடுகிற பெண்களை முடிவாகத்தான் தொடர்ந்து போய்த் தேறுதல் சொல்லி, ஒரு பக்கத்தில் நிறுத்திக்கொண்டு “நடந்த காரியம் என்ன?” என்று கேட்டார். மேன்

மூச்சுக் கீழ்மூச்சுடன் திக்கு முக்காட்டங் கொண்ட அப் பெண்கள் முடிநுத்தினைப் பார்த்துச் சொல்லுகின்றார்கள்:—

நாங்கள் ஹலறத்து சையிது அப்துல் காதிரு அவர்களிடம் பேசிக்கொண்டிருந்த தெல்லாம் வேறொன்றுமல்ல; அவர்களுக்கு விவாகம் பண்ணும் விஷயத்தைப் பற்றினதுதான். நமது எஜமானாகிய ஹலறத்தவர்களின் செல்வமகளாரை விவாகஞ்செய்துகொள்ளப் பிரியமுண்டாவென்று அவர்களை உசாவும்படி எஜமானியவர்கள் எங்களிடம் சொல்லி, உசாவினோம். அதற்கு அவர்கள் உடன்படாமல், என் இயக்கவொடுக்கங்களெல்லாம் அல்லாதுந்த ஆலா வின் புறத்தில் இருக்கின்றன வன்றி, நீங்கள் சொல்லும் கருமத்திலில்லை என்று சொல்லி, எங்கள் கேள்வியை மறுத்துவிட்டார்கள். நாங்கள் மறுபடியும், துறவு பூண்டவர்களே விவாகஞ்செய்ய மாட்டார்களென்றும், அப்படி தாங்களொரு துறவியல்லவாகையால் விவாகஞ்செய்து கொள்ளலாமென்று, “விவாகஞ்செய்தவன் தீனில்முக்காற் பாகத்தை யெடுத்துக்கொண்டவன்” என்று நபிநாயகமவர்கள் திருவாய் மலர்ந்து சொன்ன ஹதிதைக் கவனியுங்களென்றும், விவாகஞ்செய்வது பிரதான சன்னத் தென்பது தாங்கள் அறிந்தது தானே யென்றும், விவாகத்தினால் சந்தான முண்டாய், அதனால் நன்மை விளையுமே யென்றும் அவர்களுக்குச் சொன்னோம். எங்கள் சொற்களை உண்மையென்று அவர்கள் ஒப்புக் கொண்டும், தங்களுக்கு அது சம்மதமில்லை யென்று அவர்கள் ஒப்புக் கொண்டும், தங்களுக்கு அதுசம்மதமில்லை யென்று தலையை யசைத்துக்கொண்டு, ஒதுவதில் பராக்காயிருந்தார்கள். எப்படியும் இவர்களை இணங்கச் செய்ய வேண்டுமென்று நாங்கள் கருதி அதை விடாமல் மறுத்தும் பலவிஷயங்களை எடுத்துக்காட்டி சொல்லிக் கொண்டிருந்தோம். அதனால் அவர்கள் மனச்சடை வடைந்து, எங்களைப் பார்த்து “நீங்கள் சொல்லும் காரியத்திற்குப்

பிரதியாக அல்லாதது அலா எனக்குத் தயார்பண்ணிவைத் திருப்பதைப் பாருங்கள் ” என்று சொல்லி தங்கள் இடது கையைத் தூக்கினார்கள். அந்தக் கைச்சட்டைக்குள் எங்கள் பார்வை விழுந்தது. அதற்குள் நாங்கள் கண்டோம். ஆனால், கண்டதை என்னென்று சொல்லி முடிப்போம். பலவாணப் பூஞ்செடிகளும், நானாவகைக் கனிதரும் விருகூங்கல்களும், தண்ணீர் ரருவிகளும் நெருங்கியமைந்த அலங்காரமான ஒரு பூங்காவனமும், அதன் நடுவே ரத்தினகஜிதமாய்த் தங்கமயமாய்ப் பிரகாசிக்கும் பலவிதச் சாமான் களால் சோடிக்கப்பட்ட ஒரு சிறந்த மாளிகையும், எங்கள் கண்களில் தேன்றின. நாங்கள் அந்த மாளிகையைப்பார்த்தோம். அதன் மேன்மாடத்து ஜன்னல்கள் திறக்கப்பட்டிருந்தன. அந்த ஜன்னல்வழியே எங்கள் பார்வைசென்றது. அங்கே உள்ள பவளத்திற கடைந்த கால்களாலும் முத்துச் சட்டங்களாலும், மாணிக்கப் பலகைகளாலும் அமைந்த ரத்தினத்தொட்டில் ஒன்று பொற்சங்கிலியிற் கொளுவி ஆடிக்கொண்டிருந்தது. அந்தத் தொட்டிலில் இரண்டு பெண்கள் உட்கார்ந் திருந்தார்கள். அப்பெண்களுக்குப் பணிவிடைசெய்யும் தாதிமார் பலர் பக்கத்தில் கைகட்டி நின்றார்கள். அவ்விரு பெண்களின் கருபலாவணியத்தையும், அவயவலகூணங்களையும் நாங்கள் எப்படி வருணிப்போம். அப்பெண்கள் இவ்வுலகப் பெண்களா யிருந்தாலல்லவா அவர்களின் உறுப்பு ஒவ்வொன்றுக்கும் உவமை சொல்லலாம்! அவ்வுலகப் பெண்களை யார்தாம் வருணிப்பார்! அந்தப் பெண்கள்மீது எங்கள் பார்வை விழுந்த மாத்திரத்தில் பொறிகலங்கி, மெய்யம்மறந்து விழுந்தோம். அதன்பின் நடந்ததை இன்னதென்று அறியோம். பின்பு உணர்வுபிறந்து எழுந்தோம். அந்தக் கலக்கடியினாலேதான் இப்படி ஓடி வருகிறோம் என்று சொன்னார்கள். இதைக்கேட்ட முக

னுத்தின் ஆச்சரியப்பட்டு, அந்த இருபெண்களையும் வீட்டுக்கு அனுப்பிவிட்டார்.

தங்கள் வீட்டுக்குப்போன தாதிமார் இருவரும் நடந்த காரியத்தை எஜமானி யவர்களிடம் சொன்னார்கள். அன்றோடே விவாக நாட்டம் அவர்களைவிட்டு ஒழிந்தது. அந்தரங்கத்தில் நடந்த இந்தச்சம்பவம் பின்பு பயிரங்கப் படவே, ஹலறத்து முகம்மது கேளது சாகிபவர்கள் காதினும் விழுந்தது. உடனே அவர்கள் “இனி என் அதுமதி பெறாமல் அவருடன் ஒருவரும் பேசவேண்டாம்” என்று கட்டளை பண்ணிவிட்டார்கள். அப்படியே எல்லாரும் அஞ்சியிருந்தார்கள்.

அரம்பையரைத் தேரிவித்தது முற்றிற்று.

20 - ம் அத்தியாயம்.

முகாஷ்பா.

[இவ் வத்தியாயம் ஹலறத்து ஆண்டவரவர்களின் முகாஷ்பாவிலுண்டான காட்சிவரலாற்றைச் சொல்லுகின்றது.]

ஹலறத்து மீறான்கல்தான் ஷாதுல்ஹீது பாத்துஷா சாகிபு ஆண்டவரவர்கள் முரீதாய்ச் சிலகாலஞ் சென்றபின் சற்குருவாகிய ஹலறத்தவர்கள் ஆண்டவரவர்களை இரண்டு வருஷம் வரையும் நிஷ்டை யென்னும் முஷாஹதாவில் வைத்துப் பழக்கினார்கள். அதன்பின் ஆண்டவரவர்கள் தங்களுக்கென்று நியமித்த தனியறையி லிருந்து இபாதத் துச்செய்யுங் காலமெல்லாம் அடிக்கடி முஷாஹதா வுண்டாய்க் கொண்டிருந்தது.

ஒரு நாளிரவு ஆண்டவரவர்கள் இஷாதொழுது முடித்து, ஒஜீபாக்களை ஒதிவிட்டு, மறுபடியும் அந்நவீய்யாத் துடைய இருப்பிலாகி, தங்கள் சிறப்பான தாடியை நெஞ்

சாங்குழியில் பொருந்தும்படி வைத்துக்கொண்டு, தஹஜ்ஜத்து நேரம்வரையும் ஒரேபடி ஷஹூதில் இருந்து விட்டார்கள். தஹஜ்ஜத்து நேரமானவுடன் அவ்விருப்பைவிட்டு எழுந்து, அந்தநேரத்துத் தொழுகையைத் தொழுதார்கள். தொழுது முடிந்தவுடன் ஆண்டவரவர்கள் பின்புறம் நிற்கும்பிப்பார்த்து “ அங்கேயிருக்கிறவர் முஈனுத்தீனா? ” என்று கேட்டார்கள். அங்கு உட்கார்ந்திருந்த அவர் “ ஆம், எஜமானவர்களே ” என்று விடை கொடுத்துவிட்டு, மறுபடியும் ஆண்டவரவர்களை நோக்கி “ எஜமானவர்களே இன்றிரவிலுண்டான முகாஷ்பாவில் தாங்கள் கண்ட காஷ்களை இந்த அடிமைக்குச் சொல்லும்படி மன்றுகிறேன் ” என்றார். ஆண்டவரவர்கள் முஈனுத்தீனைப் பார்த்துத் தாங்கள் கண்ட முகாஷ்பாவைச் சொல்லுகின்றார்கள்.

முஈனுத்தீனே, கேட்பீராக. இன்றிரவு முபஷ்ஷிஹ்துடைய ஆரம்பத்தில் கலியு அலைகிஸ்ஸலா மவர்கள் என்னிடம் வந்து, அல்லாதுந்த ஜலாவுடைய ஸலாமும், தங்கள் ஸலாமும், நன்மாராயங்களும் எனக்குச் சொன்னார்கள். அப்போது எனக்கு மறைவாயிருந்த திரைக ளெல்லாம் ஒவ்வொன்றாய்த் திறந்தன. நான் பூமிமுழுவதையும் சுற்றிப்பார்த்து, வானத்திற்குப் போனேன். அங்கே ஏழுவானங்களையுஞ் சுற்றி, அங்கங்குள்ள அற்புதங்களை யெல்லாம் கண்டேன். பின் அங்கிருந்து மகத்துவம் பொருந்திய மகாமூல் அபுறறு என்னும் தானம் போய்ச் சேர்ந்தேன். அங்கே எனக்குக் கிடைக்கவேண்டிய பதனிகளெல்லாம் கிடைத்தன. அவற்றை நான் பெற்றுக்கொண்டு அங்கேயே தரிபட்டிருந்து, இறந்தகாலத்து ஒளலியாக்கள் அனைவரையுங்கண்டு, ஒவ்வொருவருக்கும் ஸலாம் சொல்லித் தரிசனை செய்தேன். அவர்களெல்லாம் எனக்குப் பிரதிஸலாம் சொல்லி, ஒருவரொருவராக அவரவரை எனக்குத் தெரிவித்தார்கள், அப்போது, சுல்தானுல்லாரிபீன், சைகு அபாயஜீ

துல்புஸ்தாம் றலியல்லாகு அன்ரு அவர்களும், அவர்களைச் சேர்ந்த ஆரிபீன்களும் என்னைப் பாராட்டிப் பெருமையாக்கி, என்னைப்பார்த்து “ஷாதுல்ஹீமீதே, அறிவீராக; துன்யாவிலுள்ள ஒருவன், அவன், வணக்கங்கள் ஒப்புக் கொள்ளப்பட்டு குத்பியத்தைப் பெற்றுக்கொண்டாலன்றி, இந்த உன்னத பதவியிலுயர்ந்து இங்கே வரமாட்டான்” என்று சொல்லி, சந்தோஷங் கொண்டாடினார்கள். மறுபடியும் அங்கே இவ்வாறாக நான், சைகு சுல்தான் இபுரூகீமிபுனு அதுஹம், சைகு குவாஜா முசுனுத்தீன்சிஸ்தி, சைகுசுவாஜா குத்புத்தீன், சைகு அபாதுரூபுன்னகுஷீ, சைகு அப்தல்வாஹிதி புனுஜைது, சைகு அபா இஸ்ஹாக்கு, சைகு தாவுதுத்தாஇ, சைகு ஹபீபுல் அஜமி, சைகுஅபுல்பலுலு, சைகு பரீதுத்தீன் அத்தாரி, சைகு அலியுல்குர்தீ, சைகு புலைபுனு இயாலு, சைகு ஸபீபுத்தீன்; சைகு நஸ்றுத்தீன், சைகு கப்பாறு, சைகு மாஸிக்கிபுனு தீனார், சைகு முகம்மது ஈஸாஜாகிதி, சைகு அபுல்ஹஸன் கிர்கானி, சைகு அபுல்காசிமுல்யமனி, சைகு அப்துற்ற குமானுல் மதனி, சைகு உவைசல் கர்னி, சைகு அபுல்ஜ ஹலில்காமலி; சைகு ஸைபானிற்றூஇ, சைகு முகம்மதி புனுவாசிஇ, சைகு சுபியானித் தெளரி, சைகு அபுல்காசி முஜ் ஜாகிதி, சைகுதின்னுஹில்மிஸ்றி, சைகு அபுபக்கரின் னஜாசி, சைகு இமாதுத்தீனிஸ்ஸாலிகி, சைகு அபீஸாலிகு மூசாஜங்கி, சைகு நஸ்முத்தீனுல் இஷ்கி, சைகு பகுறுத்தீனுல்சிஸ்தி, சைகு ஷகீகில்பல்கி, சைகு மகுறாபுல்கர்கி, சைகு சிற்றிஸ்வல்கி, சைகு சகைலுல்வர்தீ, சைகு நிலாமுத்தீனுஸ்ஸூபி, சுல்தா னுல்லாரிபீன் சைகு சைய்து அதமது கபீறுஹ்பாஇ சைகு அபீஸகீதுல் முபாறக்கல் மகுஜூமி, சைகு யகியபுனுமீ ஆது, சைகு மன்சூறுல்கல்லாஜி, சைகு அருமதுஜைதஇ, சைகுல் அக்பர் முகிய்தீனிபுனு அறுபி, சைகு ஹஸனில் பசறி, சைகு யகியபுனு அக்தமி,

சைகு உமறிபுனு அப்துல் அஜீஜில்மில்ஸ்ஸி, சைகு அபூபக் கரிஷ்ஷிப்பி, சைகு பிஷ்றுல்ஹாபி, சைகு ககைலிபுனு அப்துல்லாகில்துஷ்தரி, சைகு சஉதல் மஜ்னூனி, சைகு பகுலுல்மப்தானி, சைகு அசுமதல் கர்கி, சைகு மசுமு தல் ஆரிபி, சைகு அசுமதுஷ்ஷுத்தாறி, சைகு ஜுனை தல் பசுதாதி, சைகு உதுமான் அலிய்யுல்பாகி, சைகு அபூ இஸ்ஹாக்குஷ் ஷுத்தாறி, சைகு அப்துல்லாகில் ஹனபி, சைகு நஜ்முத்தீனுல் பிர்தௌசி, சைகு அலாவுத்தீனுத் தூசி, சைகு ஸியாஉத்தீனுச்சிஸ்தி, சைகு வஜ்துத்தீனுல் இஷ்கி, சைகு மும்ஸாதல் உலூவி, சைகு அசுமதுசிஸ்தி, சைகு அலிய்யுல் தின்னூறி றலியல்லாகு அன்கும் இத்தனை மகான்களையும், இவர்களையொத்த இன்னுமுள்ள குத்புகளையும், கௌதுகளையும், ஒளலியாக்களையும் திரள் திரளாகக் கண்டேன். இவர்கள் எல்லாரும் என்னைச் சந்தித்துப் பெருமைப்படுத்திக் கொண்டாடினார்கள். பிறகு, என்பாட்டனார் சுல்தானுல் ஒளலியா, குத்புல் அக்தாபு, கௌதுல் அசுலம், சையிது முகிய்தீன் அப்துல் காது றலியல்லாகு அன்கு அவர்களையும், அவர்கள்கூட இன்னுஞ் சில ஒளலியாக்களையும் கண்டு, அவர்களைச் சந்தித்து ஸலாம் சொன்னேன். அவர்க ளெல்லாரும் எனக்குப் பிரதி ஸலாம் சொன்னார்கள். அப்போது என்பாட்டனார் வர்கள் என்னைப் பார்த்து “என் அருமை மகனே, உம்மை யும், உமது கருமங்களையும் அல்லாதுத்த ஆலா ஏற்றுக் கொண்டான். அன்றியும் உமக்கு உன்னதமான பதவி களைக் கொடுத்து, குத்பாகவும், கௌதாகவும் உம்மைத் தெரிந்து கொண்டான். அவனிடம் நீர் சங்கை பெற்றிருப் பதற்காக வேண்டி உம்மை உயர்த்தும் பொருட்டு இந்த மகாமில் வந்து கூடியிருக்கிற ஒளலியாக்களுக் கெல்லாம் நீரே இமாமாய் நின்று, இரண்டு றக் அத்துத் தொழுவி யும்” என்று சொல்லி, என்னை எல்லாருக்கும் முன்னே

நிறுத்தினார்கள். நான் மரியாதைக்காக அப்படி நின்று தொழத் தாமதித்தேன். இதை யறிந்த பாட்டரைவர்கள் பின்னும் என்னைப் பார்த்து ஷாத்லஹீம்தே, இந்த நேரம் உம்முடைய நேரம். நீர் தாமதியாமல் தொழுது, துஆ கேட்டுக்கொள்வீராக” என்று ஏவினார்கள். உடனே நான் அவர்களுக்கெல்லாம் இமாமாய் நின்று இரண்டு றக் அத்துத் தொழுது முடித்து, துஆ கேட்டேன்; அவர்களெல்லோரும் ஆமீன் கூறினார்கள். அந்த நேரத்தில் அல்லா துந்த ஜலாவின் புறத்திலிருந்து எனக்கு ஆக வேண்டிய வெல்லாம் ஆயின. மதுரமான பானகங்கள் கொணர்ந்து எனக்குக் குடிக்கக் கொடுத்தார்கள்; மேலான உத்தரீயங்கள் கொணர்ந்து எனக்கு போர்த்தினார்கள்; துப்புரவான பரிமளாதிகளை என் மீது சொரிந்தார்கள். துன்பு என்றும், கேளது என்றும் என்னைக் கூப்பிட்டார்கள். அந்தத் தானத்தில் நான் பெறவேண்டிய வெல்லாம் பெற்றேன். மலக்கூத்துடைய ஆலத்தையும் போய்ப்பார்த்தேன். பிறகு பைந்துல் மஉழுறு பள்ளியைப் பிரதக்ஷணம் செய்துகொண்டேன். அங்கே மலக்குகளைக் கண்டு, அவர்களுக் கெல்லாம் ஸலாம் சொன்னேன்; அவர்கள் எனக்குப் பிரதி சொன்னார்கள். சில மலக்குகள் முந்தி எனக்கு ஸலாம் சொன்னார்கள்; நான் பிரதி சொன்னேன். பின் அல்லா துந்த ஜலாவுடைய அற்புதங்களில் காணாதன வெல்லாம் அங்கே கண்டேன். ஒவ்வொரு அற்புதத்திற்கும் அவனைப் புகழ்ந்தேன். அதன் பின் நபிமார்களைக் கண்டேன். ஆதம், ஷீதா, தூகு, இபுறகீம் இதரீசு, இசுமாயீல், இசுஹாக்கு, யகூபு, யூசுபு, லாத்து, யூனூசு, தல்கிப்லி, ஸாலிசு, சுஈபு, உஜைறு, கூது, தாஆது, சுலைமான், மூஸா, ஹாநான், ஈசா அலைகிஸ்ஸலாத்து வஸ்ஸலாம் இவர்களையும், இன்னுஞ் சில நபிகளையும் கண்டு ஸலாம் சொன்னேன்; அவர்கள் எல்லாரும் எனக்குப் பிரதி சொல்லி, துஆ செய்தார்கள்.

நரகத்திற் புகுந்துப் பார்த்தேன். அதற்குப் பாத்திர
 மானவர்களுக்கு அங்கே தயார் செய்திருக்கிற யாதனை
 களைக் கண்டு, பிழைபொறுக்கும்படி அல்லாதந்த ஆலா
 இடம் பிரார்த்தித்தேன். பின்பு, சுவர்க்கத்திற் புகுந்து
 பார்த்தேன். அதற்குப் பாத்திரமானவர்களுக்கு அங்கே
 தயார் செய்திருக்கிற சுகங்களைக் கண்டு அல்லாதந்த ஆலா
 வைப் புகழ்ந்தேன். பிறகு, சுவர்க்கத்து இராஜகுமாரர்
 களாகிய என் பாட்டன்மார் இமாம் ஹஸன், இமாம்
 ஹுஸைன் றலியல்லாகு அன்குமா இருவரையும், இமாம்
 ஜைனுல்லாபிதீன், இமாம் முகம்மது பாகறு, இமாம்
 ஜகுபறு ஸாதிகு, இமாம் மூஸாகாலிம், இமாம் அலி
 மூஸற்றிலா, இமாம் முகம்மது தகீஇ, இமாம் அலி நகீஇ,
 இமாம் ஹஸன் அஸ்கர் றலியல்லாகு அன்கும் இவர்களையும்,
 இமாமுல் அகுலம் அபூஹனீபா நுதமானிபுலுநாபிந்து,
 இமாம் மாலிக்கு, இமாம் முகம்மது ஷஷாபிஇ, இமாம்
 அகுமதல் ஹம்பலி, இமாம் முகம்மதல் கஜ்ஜாலி றலியல்
 லாகு அன்கும் இவர்களையும், மற்ற இமாம்களையும் கண்டு
 தரிசனை பண்ணி ஸலாம் சொன்னேன். அவர்களெல்லாரும்
 எனக்குப் பிரதி சொன்னார்கள். அங்கே எனக்குக் கிடைக்க
 வேண்டிய வெல்லாம் கிடைத்தன. பின் அங்கிருந்து
 மேன்மையும் மகத்துவமுமான மகாழல் மதுமுது என்னும்
 தானம் போய்ச் சேர்ந்தேன். அங்கே அல்லாதந்த ஆலா
 லுடைய நசூல் சுல்தானுல்லன்பியாஇ, தாஜுல் அஸ்பியாஇ,
 அகுமதல் முஜ்தபா, முகம்மது முஸ்தபா ஸல்லல்
 லாகு அலைகி வஸல்லமவர்களையும், அவர்கள் பக்கத்தில்
 அம்றுல் மூமினீன் அபுபக்கறுஸ்ஸித்தீக்து, உமறுபாறுக்து,
 உமதுமானிஜ்ஜக்கீஇ, அலிய்யில் முறுத்தலா, சஉது, சகீது,
 தல்ஹா, ஜுபைறு, ஆமிறு, அப்துற்றகுமான், ஹம்ஜா,
 அப்பாச றலியல்லாகு அன்கும் இவர்களையும், இன்னுமுள்ள
 மேலான அஸ்ஹாபிமார்களையும் கண்டு, மிகத்தாழ்மையாய்

நின்று ஸலாம் சொன்னேன் ; எல்லாரும் எனக்குப் பிரதி சொன்னார்கள். அப்போது, காத்திமுல்லன்பியா, சையிதல் முறுஸீன், முகம்மது முஸ்தபா ஸல்லல்லாகு அலைகி வஸல்லமவர்கள் என்னைக் கிட்ட அழைத்து, என் இரு புருவங்களுக்கு மிடையில் முத்தமிட்டு “என் சின்னமகனே, அல்லாதுத்த ஆலா உமக்கு இருமையிலும் அருள் புரிவானாக. உம்மையும், உமது கருமங்களையும் அவன் பொருந்திக் கொண்டு, உம்மைகுத்பாகவும், கௌதாகவும் ஏற்றுக் கொண்டான்” என்று சொல்லி, அவர்களும் என்னை யுவந்துகொண்டு, மஅரிபத்துடைய இல்முகளையும் எனக்குப் போதித்து, துஆ செய்தார்கள். அப்போதே எனக்குள்ள மனத்திகில் முதலான எவ்விதத் தீமைகளும் பற்றற்று, பரிசுத்தமான நேர்வழி திறந்தது. உடனே நான் அங்கிருந்து அல்லாதுத்த ஆலாவின் விகாவிற்போனேன். அப்போது, அளவற்ற நிகுமத்துகள் என்மேல் சொரியப் பட்டன. பின் அல்லாதுத்த ஆலா தனக்கு முன் என்னை நிறுத்திக்கொண்டு ஷாதுல்ஹீமீதே, நான் உமக்கு வானங்களையும், பூமிகளையும் சுற்றிப்பார்க்க இடந்தந்து, அங்கங்குள்ள அற்புதங்களை யெல்லாம் நீர் காணும்படி வெளியாக்கி, அவற்றை உமக்கு வசமாகச் செய்திருக்கின்றேன், அன்றியும், மண், நீர், நெருப்பு, காற்று என்னும் பூதங்களையும் உமது சொற் கேட்டு நடக்கக் கற்பித்திருக்கின்றேன். ஒன்றை ஒன்றாக மாற்றவும், இறந்ததை உயிர்ப்பிக்கவும், உயிருள்ளதை இறப்பிக்கவும் உமக்கு அதிகாரங்கொடுத்திருக்கின்றேன். இன்னும் உம்மை உயர்ந்த குத்பாகவும், கௌதாகவும் ஆக்கினேன். என்னை யறியும் இல்மு அவ்வளவையும் உமக்குத் தந்தேன் பின்னும் நீர் என்மீது ஒரே யாவலாயிருக்கின்றீர். நல்லது ; இன்னும் உமக்கு என்ன வேண்டும்?” என்று கேட்டான். அப்போது நான் “யா அல்லா, யாறகீம், யாகறீம் உன்னைத் தவிர எனக்கு

யாதொன்றும் வேண்டியதில்லை. நீயேயன்றி எனக்கு வேறே யாருமில்லை” என்று பதில் சொன்னேன். அதற்கு அவன் “ நீர் உண்மையான அடிமை; என்னைவேண்டி துன்பாவின் இச்சையைப் பற்றறவெறுத்து விட்டீர். பரிசுத்தமாக என்னை வணங்குகின்றீர். நான் உம்மை உவந்து ஒப்புக்கொண்டேன்” என்று சொல்லி, எந்தக் காலமும் அச்சந் தீர்த்தலையெனக்குத்தந்து, என்னை அநுப்பினிட்டான் என்று இவ்வளவும் சொல்லி முடித்தார்கள். அப்போது ஹலறத்து ஆண்டவரவர்களின் திருமேனியில் நூதனமான பரிமளம் கமழ்ந்துகொண்டிருந்தது. என்று மில்லாத சில அடையாளங்களும் காணப்பட்டன. முகம் பூரணமதி போலப் பிரகாசித்துக் கொண்டிருந்தது. முசுனுத்தின் ஹலறத்து ஆண்டவரவர்கள் சொன்ன வரலாற்றைக் கேட்டுச் சந்தோஷமடைந்து, மேனியின் பரிமளாதிகளைக்கண்டு புதுமையாய், அவர்களின் சிறப்பான இரு கரங்களையும் பிடித்துக் கண்ணில்வைத்து முத்தமிட்டுக்கொண்டு, தமக்காக துஆ இரந்தார்.

முகாஷபா முற்றிற்று.